


66



BENARES SANSKRIT SERIES;

A
COLLECTION OF SANSKRIT WORKS

EDITED BY THE
PANDITS OF THE BENARES SANSKRIT COLLEGE,

UNDER THE SUPERINTENDENCE OF

G. THIBAUT, Ph. D.

No. 145.

740

सांख्यायनगृह्यसङ्ग्रहः ।

कौसुंवरवास्तव्यपण्डितवरवासुदेवविरचितः ।

काव्यतीर्थ-न्यायोपाध्यायपदवीमता

श्रीसोमनाथोपाध्यायेन संशोधितः ।

कौषीतकिगृह्यसूत्राणि च ।

रत्नगोपालभट्टेन संशोधितानि ।

SĀNKHYĀYANAGRIHYA SANGRAHA,

By PANDIT VASUDEVA;

EDITED BY

SOMANĀTHOPĀDHYĀYA-NYĀYOPĀDHYĀYA AND KĀVYATĪRTHA;

And KAUSHĪTAKI GRIHYASŪTRAS,

EDITED BY RATNA GOPĀLA BHATTA.

BENARES:

Published by the Proprietors Messrs. Braj B. Das & Co.

AND SOLD BY H. D. GUPTA,

Secretary, Chowkhamba Sanskrit Book Depot.

Printed at the Vidyā Vilās Press

By Harikrishna Dasa.


BENARES.

1908.

Registered under Act XXV. of 1867. (ALL RIGHTS RESERVED.)

1. 2. 6 x 211

0045



ॐ नमः श्रीवेदपुरुषाय
श्रीवासुदेवविद्वद्वरविरचितः
साङ्ख्यायनगृह्यसङ्ग्रहः

ॐ साङ्ख्यायनगृह्यस्य दीक्षितश्रेष्ठसूनुना ॥

कृतैषा पद्धतिर्व्याख्या शिष्याणां हितकाम्यया ॥

प्रारब्धः कर्मसङ्ग्रहः । किमनेन प्रयोजनम् - ? उच्यते ।
अनेन गृह्योक्तानि कर्माणि प्रयुज्यन्ते । ननु सूत्रैरेव प्रयो-
गः कथित एव ? उच्यते । सूत्राणि व्याख्यागम्या-
नि भवन्ति । यद्येवमाचार्याग्निस्वामिब्रह्मदत्तादिभिर्व्याख्यात
एव सूत्रार्थः । किं तु अस्मिन्नर्थे इतस्ततः परिभाषासू-
त्राणि विद्यन्ते यस्तेष्वर्थ उक्तः स मन्दधियां कर्मकाले कदा
चित्तु स्मृतिविषयं नागच्छेत्ततश्च कर्महानिर्जायते च, हीने च क्रि-
यमाणे अफलता विपरीतफलता वा स्यात् । यथाह शिक्षाकार ए-
व—“मन्त्रो हीनः स्वरतो वर्णतो वा मिथ्याप्रयुक्तो न तमर्थमाह ।
स वाग्वज्रो यजमानं हिनस्ति यथेन्द्रशत्रुः स्वरतोऽपराधात्” । इति
प्रयोजनम् । अन्यच्च—सूत्रक्रमः प्रयोगेऽन्यः कर्मक्रमश्चाऽन्यः
ततः प्रगुणीक्रियत इति द्वितीयप्रयोजनम् । न च व्याकरणादृते
प्रयोगकाले देवता ऊहयितुं शक्यन्ते । तदेतत्प्रयोजनप्रथमपेक्षयाऽय-
मारभ्यते ।

अत्र च तावत्प्रथममावसथ्याधानं पठितम् । तद्दक्ष्या-
मः । अस्य च बहवः पक्षा आचार्येणोक्ताः । ते च ग्रन्थान्तरा-
देव ज्ञातव्याः । सायमाहुतिसंस्कारोर्ध्वर्योः प्रत्यय इत्युक्तम् । तस्य
विधिः कात्यायनसूत्रे पठितस्तदत्रैव व्याख्यास्यामः । वैशाख्या-
ममावास्यायामन्यस्यां वा संपन्ने नक्षत्रे वा कृत्तिकार्द्रौ शोभन-

दिवसे दृद्धिश्राद्धं कृत्वा ततोऽध्वर्युर्यजमानपञ्चारत्रि दक्षि-
णपूर्वद्वारमग्न्यगारं कृत्वा पाक्षिकं च वपनं कारयित्वा ततो द-
म्पती स्नात्वा क्षौमे वाससी परिधत्तः ततोऽध्वर्युरग्निमानयित्वाऽग्न्य-
गारे स्थापयति । वैश्यकुलाद्वा अम्बरीषाद्वा यस्य वा गृहे प्रभूत-
मन्नं पच्यते एतेषामन्यतमस्मात्प्रदेशाल्लौकिकमग्निमाहृत्य स्थाप-
येत् । ततो दम्पती अपि हविष्यमन्नमश्रीयाताम् । ततो यजमानः
उपास्तमनवेलायां “देवाः पितरः पितरो देवा योहमस्मिन्समन्यजे
यस्याहमस्मि नतमन्तरयामिस्तम इष्टं स्वश्रातं संहुतमस्तु” इति
जपित्वा अगारं प्रविश्य पश्चादग्नेरुपविशति । यजमानस्य दक्षिणतः
पत्नी उपविशेत् । ततोऽध्वर्युः पत्न्यै अधरारणिं प्रयच्छति यजमा-
नायोत्तरारणिम् । ततोऽस्तमित आदित्ये लोहिते वलीवर्दचर्मणि
तण्डुलानां त्रिःप्रसृतिपरिमाणानि चत्वारि पात्राणि मापयित्वा-
दनं पक्त्वास्य मध्ये विलं कृत्वा घृतेन पूरयेत् । ततस्तस्मिन्
विले आश्वत्थीस्तस्रः समिधोऽभ्यज्य “समिधाग्निं दुवस्यत, सुस-
मिद्धाय शोचिषे, तन्त्वा समिद्धिरङ्गिरः, उपत्वाग्ने हविष्मतीर्घृ-
ताचीर्यन्तु हर्यत जुषस्व समिधो मम” इत्येतासां चतसृणामृचां
प्रथमया समिधमाधाय द्वितीयां जपति । ततस्त्वृतीयाचतुर्थीभ्यां
यथासङ्ख्यं समिधावाधायानन्तरं तमोदनमध्वर्युः प्राश्य “च-
ष्यराधस्त ब्रह्मौदन” इति प्रैष्यति । ततो यजमानोऽध्वर्यवे वरं द-
दाति । ततः पत्नीयजमानयोः पाक्षिकमशनं तथा जागरणमपि
पाक्षिकमेव पत्नीयजमानयोः । अग्निश्च सकलामेव रात्रीं दीपयित-
व्यः । ततः प्रभातममये तमग्निमुपशमयन्ति । स्थानं परिसमूहो-
पलिप्योल्लिख्योद्धरति । ततो यजमानोऽध्वर्युमन्वारभति । ततोऽध्वर्यु-
रुल्लिखितप्रदेशमभ्युक्ष्य हिरण्यं दत्त्वा तुषं दधाति । ततो मूषको-
स्करम् । ततस्त्रिसप्ततिशमीप्रभृतिभिर्वैष्टयति । ततो हिरण्यं पाक्षि-

कम् । ततो “वाचं यच्छ पूर्णाहुतेः” इति प्रैषं ददाति । यजमानो वाग्यतो भवेत् । तत उदित आदिसे “अश्वमानय” इति प्रेष्यति स्थितेऽश्वे पुरस्तान्मन्थनम् । ततो यजमानः जाते वरदाने “प्राणममृते दध” इत्येतं मन्त्रमकारान्तं मनसा जपन्नग्रेरुपरि बाहिर्दृष्टिं निश्वासं कृत्वा “अमृतं प्राण आदध ” इत्येतमपि मन्त्रमकारान्तमेव मनसा ध्यायन्नग्निप्रवघ्राय ततः उद्धरणम् । ततोऽश्वपुरस्ताद्गच्छति । ततः पृष्ठतोऽग्निमानयते । ततो यजमानो धूमनेन स्पृश्यमानो गच्छति । ततोऽश्वस्य दक्षिणपूर्वपादेन संभारमाक्रमय्य प्राञ्चन्नीत्वा पश्चिमाभिमुखं कृत्वा अग्निना पादेन द्विः स्पृष्ट्वा सकृद्वा च्वा इत्येतस्य स्थाने यजमाननामाध्वर्योश्चारयितव्यम् तद्यथा—“भार्गवस्य त्वा व्रतपते व्रतेनादधे वासिष्ठस्य त्वा आत्रेयस्य त्वा कश्यपस्य त्वा ” एकमादि । ततो यजमानः पुरस्तात्परिक्रम्याऽग्नेर्दक्षिणत उदङ्मुखो भूत्वा इध्मस्य पूर्वार्द्धमन्वारभ्य “ द्यौरिव भूमना पृथिवी वञ्चरिम्णा तस्यास्ते पृथिवि देवयजनि पृष्ठेऽग्निमन्नाद्यादधे ” इत्येतं मन्त्रमेकारान्तं जपित्वा ततः “ आयङ्गौः पृश्निरक्रमीदि ” इत्येताभिस्तिसृभिरुपस्थानं करोति । अपरे तु सर्पराश्युपस्थानमिच्छन्ति । ततोऽध्वर्युः अश्वमग्रेः प्रदक्षिणमानीय उत्तरत उत्सृजति । अक्षतहोममेकतन्त्रेण एतदन्तमध्वर्युर्वेदविहितं कर्म कृत्वा ततो वक्ष्यमाणेन विधिना आज्यसंस्कारं कृत्वा सव्येन कुशान् गृहीत्वा त्रिर्गृहीत्वा चतुर्थे ग्रहणे तावदाज्यं दद्यात् यावज्जुहुः संपूर्णा । ततोन्वारब्धे समिधमाधाय “ इदं त्रिष्णुर्विचक्रम ” इत्यनेन मन्त्रेण स्वाहाकारान्तेन जुहुयात् । अथ वा प्रजापतिं ध्यात्वा तूर्णी जुहुयात् । ततोऽध्वर्यवे वरं दत्त्वा वक्ष्यमाणेन विधिनाग्ने पवमानायाऽग्ने पावकायाग्ने मनायाग्ने अक्षतहोमे एकतन्त्रेण

अग्नये पवमानाग्नये पावकायाग्नये शुचये अदितये एतेषां चतुर्णां
 वक्ष्यमाणेन स्थालीपाकविधिना चतस्र आज्याहुतीर्हुत्वा ततः स्वि-
 ष्टकृततो यथोत्साहं दत्वा तन्त्रशेषं समाप्य ब्राह्मणभोजनम् ॥
 अथारणीपक्षानङ्गीकुरुते । तत्र सूत्रोक्तयोनेः सद्य एवाग्निमाहृत्य
 पूर्वोक्तेषु संभारेषु स्थापयित्वा पूर्ववत् पूर्णाहुतिं हुत्वा ततः समु-
 हनादि शेषं कर्तव्यम् । के चिद्रार्हपत्यवत्संभारादिकमिच्छन्ति ।
 गृह्यो गार्हपत्यवदिति वचनात् । यत्रान्त्यां समिधमभ्यादध्यादिति
 वैवाह्यमेवेति च । तावन्मात्रमेव भवति न तु पूर्णाहुत्यादिकं कि-
 ञ्चिद् । तमग्निमिन्धीतेति वचनात् ।

एवमन्यतमेन पक्षेणाधाने निर्वृत्ते यावज्जीवं सायं प्रा-
 तश्च होमः कर्त्तव्यः । तं वक्ष्यामः । अस्तमित आ-
 दित्ये वक्षमाणेन विधिना त्रिः परिसमूह्य “ ऋतं त्वा सत्ये-
 न परिषिञ्चामी” त्यनेन मन्त्रेण त्रिः पर्युक्ष्य समिधमाधाय “अ-
 ग्नये स्वाहे”ति हुत्वा “प्रजापतये स्वाहे”ति मनसा ध्यात्वा द्वितीयाहु-
 तिमिवम् । एते द्वे आहुती व्रीहियवतण्डुलानामन्यतमेन द्रव्येण पा-
 णिना जुहुयात् । तण्डुलानां प्रक्षालनं पाक्षिकम् । ततः समिधमा-
 धाय पूर्ववत्पर्युक्षणं ततः प्रभाते अनुदिते आदित्ये “सत्यं त्वर्त्ते-
 नपरिषिञ्चामि” इति पर्युक्षणं “सूर्याय स्वाहे”ति व्रताहुतिः । शेषं
 पूर्ववत् ।

आधाने निर्वृत्ते अन्तरा या पौर्णमासी तस्यामन्वारंभ-
 णीयायाः कर्म भवति । तद्रक्ष्यामः । वक्ष्यमाणेन विधिना चरुं
 श्रपयित्वा “ अग्नाविष्णुभ्यां स्वाहा सरस्वत्ये स्वाहा सरस्वते
 स्वाहे”ति हुत्वा ततोऽग्नये स्विष्टकृते हुत्वा यथोत्साहं दत्वा तन्त्र-
 शेषं समाप्य ब्राह्मणभोजनम् । केषांचिदन्वारभणीयायां पञ्चहविः-
 क्रिया । तेषां “ मग्नये भगिने स्वाहा अग्नये व्रतपतये स्वाहे”ति द्वे

आहुती अधिके शेषं समानमिति ।

अन्वारम्भणीये कर्मणि निर्वृत्ते यावज्जीवं दर्शपौर्ण-
मासावभियष्ट्वयौ तयोः कर्मणी वक्ष्यामः । पौर्णमासं ल-
वणं माषा येन च द्रव्येण प्रातश्चरुः कर्त्तव्यः एतानि ना-
श्नीयात् । अल्पाशनं कर्त्तव्यं मैथुनं च न सेवेत । प्रतिपद्युदित-
मात्र एवादिसे शुचिः सुचित्तः शुचौ रमणीये प्रदेशे वक्ष्यमाणे-
नैव विधिना ग्रहणासादनादिवर्जं चरुं श्रपयित्वा “अग्नयेस्वाहे”ति
हुत्वा तत आज्यस्य चतुर्गृहीतं गृहीत्वा “अग्नीषोमाभ्यां स्वाहा” ततः
पुनश्चरोगृहीत्वा “अग्नीषोमाभ्यां स्वाहे”ति हुत्वा ततः स्व-
ष्टकृतं तन्त्रशेषं समापयेत् । अमावास्यायां पौर्णमास्यामिति व्रतस्थौ
भूत्वा प्रतिपदि पूर्वोक्त एव काले चरुं श्रपयित्वा “अग्नये स्वा-
हा” इति स्थालीपाकस्य हुत्वा तत आज्यं पूर्ववद्गृहीत्वा “विष्णवे
स्वाहे”ति ततश्चरोगृहीत्वा “इन्द्राग्निभ्यां स्वाहे”ति हुत्वा ततः
स्विष्टकृतं तन्त्रशेषं समापयेत् ।

सांनान्ययाजिनो विशेषं वक्ष्यामः । या विष्णवे सा “अग्नी-
षोमाभ्यां स्वाहे”ति होतव्या । या इन्द्राग्निभ्यां सा “इन्द्राय
स्वाहे”ति । शेषं समानम् । ततो ब्राह्मणभोजनम् ।

प्रायश्चित्तानि वक्ष्यामः । उपशान्तेग्नौ ततः स्वयोने-
राहरणं कृत्वोल्लिख्याभ्युक्ष्य स्थापयेत् । यदि कस्य चित्क्रियमा-
णस्य कर्मणः कालातिक्रमो भवेत् ततो वक्ष्यमाणेन विधिना चरुं
श्रपयित्वा आवापस्थाने “अग्नये पथिकृते स्वाहे”ति हुत्वा ततः
स्विष्टकृत्तन्त्रशेषं समाप्य अतीतकर्म कर्त्तव्यम् । एवं सर्वेष्वपि द्रष्ट-
व्यम् । ग्रामाग्निसंसर्गे “अग्नये विविचये स्वाहा” दवाग्निसंसर्गे
“अग्नये संवर्ग्राय स्वाहा” श्मशानाग्निसंसर्गे “अग्नये शुचये स्वाहे”
ति विद्युदाग्निसंसर्गे “अग्नये वसुमते स्वाहा” । अथ यजमानस्य कु-

दुम्बस्य व्याधिर्भवति ततो गावेधुकतण्डुलैश्चरुं श्रपयित्वा “रु-
द्राय स्वाहा” । अथ दीर्घमध्वानं गन्तुमिच्छेत् ततः “पूष्णे पथि-
कृते स्वाहा” । अथ होमकाले प्रतिपदि वा समाप्ते पर्वणि व्रते
सति अत्रत्येन वा मैथुनमाषादिना संव्यवहरते ततः “अग्नये व्र-
तपतये स्वाहे”ति । अथ व्रतकाले रोदनक्रियां करोति ततः “अ-
ग्नये व्रतभृते स्वाहे”ति । अथ यदि गृहदाहो भवेत्ततः “अग्नये
व्रतपतये स्वाहे”ति । अथ व्रतकाले “क्षामवते स्वाहा” अनादिष्टे
प्रायश्चित्ते उत्पन्ने सर्वप्रायश्चित्तमिति ॥

अहरहः स्वाध्यायमधीते इत्युक्तं तद्रक्ष्यामः । “अघानो देव-
न्सवितरि”ति द्वे “अपोहि मनसस्पत” इति पञ्च “ऋतं च सत्यं चा-
भीद्धादि”ति तिस्र “आदित्या अवहिक्षते”त्यष्टौ “इन्द्रश्रेष्ठानि द्र-
विणानि धेही”त्येका “इंसः शुचिषद्रसुरन्तरिक्षसदि”त्येका “नमो
महद्भ्यो नमो अर्भकेभ्य” इत्येका “इन्द्रभयामह” इत्येका “अ-
धस्वमस्ये”त्येका “योमे राजन्नि”त्येका “ममाग्नेवर्च” इति नव
“स्वास्तिनोमिमीतामि”ति पञ्च ॥

कन्यावरणं वक्ष्यामः । कन्यामस्पृश्यमैथुनामसमानार्षेयां ल-
क्षणोपेतां परिणयीत “अनृक्षरा ऋजवः संतुपन्था” इत्येन मन्त्रेण
वरकामानागन्तुकामान्परिणेतान् अनुमन्त्रयते । एवं गमने गमने
तावदनुमन्त्रणं कर्त्तव्यं यावदङ्गीक्रियते । ततः पुष्पफलय-
वानुदकुम्भं गृहीत्वा “देवदत्तोऽहं भो” इत्येवं स्वं नाम त्रिरुच्चार्य
आर्यः सर्वे वा ततः प्राङ्मुखा गृह्याः प्रत्यङ्मुखा वरवित्तका
भवन्ति । मध्ये चोदकुम्भः । ततो वरवित्तकाः अमुकगोत्रो वरवि-
त्तकः अमुकनामानोऽस्य पूर्वजा इति पितृतो मातृतश्च त्रिपुरुषं कथ-
यित्वा कन्यां प्रार्थयन्ते । ततः कन्यावित्तकेन प्रतिपन्ने “यथार्हलग्नो-
पस्थायिने अविकलेन्द्रियाय दास्यामी”ति, ततो द्वावपि “अना-

घृष्टमस्यनाघृष्यं देवानामोजोनभिःशस्त्यनभिःशस्तिपा अनभिःशस्ते-
न्यमञ्जसा सत्यमुपगेषं सुवितेमाधा” इत्यनेन मन्त्रेणोदकुम्भ-
स्थां पूर्णपार्त्रीं पुष्पाक्षतफलयवहिरण्यमिश्रामभिःस्पृशतः । ततो
वरवित्तसक्त आचार्यः “ आनः प्रजाञ्जनयतु प्रजापतिः ”
इत्यनेन मन्त्रेण तां पार्त्रीं कन्याया मूर्द्धनि करोति । ततः “प्रजां त्वयि
दधामि पशूंस्त्वयि दधामि तेजो ब्राह्मवर्चसं त्वयि दधामि” इत्यने-
न मन्त्रेण कन्यामनुमंत्रयेत् । अपरे त्वेवं व्याचक्षते । आनः प्रजामि-
ति ऋक् प्रजांत्वयिदधामीति त्रीणि यजूषि एक एवायं मंत्रः ।
अनेन पार्त्रीमेव मूर्द्धनि करोति । अनुमन्त्रणं न कर्त्तव्यम् । एवं
प्रतिपन्ने वरवित्तके गृहमागत्य कथिते प्रतिश्रुतकर्म भवति तद्रक्ष्या-
मः । चतुरस्रं गोमयेन स्थंडिलस्योपलेपनमुदक्संस्थां मध्ये रेखां
कृत्वा तस्या उपरि प्राङ्मुखं रेखात्रयमुदक्संस्थं कृत्वोदधृत्या-
द्विरभ्युक्ष्य ततः “अग्निप्रणयामि मनसा शिविना यमस्तुसङ्गमनो-
वसूनाम् । मानो हिंसीस्थविरं माकुमारं शन्नो भव द्विपदेशंचतुष्पदे”
इत्यनेन मन्त्रेण एकारान्तेन अग्निं प्राञ्चं प्रणयति । तूष्णीं वा ।
ततः पाणिना सोदकेन प्रदक्षिणं त्रिः परिसमृद्ध ततः कुशैः पु-
रस्तादारभ्य प्रदक्षिणमभ्युक्षणं कृत्वा दक्षिणतोग्नेर्ब्रह्मासनमुत्तरतः
प्रणीतासनं कुर्यात् । ततो ब्रह्मा उदककमण्डलुं विष्टरं वा पुरस्तादग्ने-
र्नीत्वा “भूर्भुवः स्वरि”त्यनेन मन्त्रेण दर्भासने स्थापयित्वा पुष्पैर-
र्चयति । ततः “को वः प्रणयती”त्यनेन मन्त्रेणाऽऽपः प्रणीय “भूर्भु-
वः स्वरि”त्यनेन मन्त्रेण प्रतिष्ठाप्य ततः परिस्तरणम् । सव्येन कु-
शान्गृहीत्वा दक्षिणं जान्वाच्य दक्षिणेन हस्तेन पुरस्तादग्नेस्त्रि-
स्तृणाति । अथ पश्चात्त्रिभिस्त्रिरेवं त्रिभिस्तरणैर्नव भवन्ति । अथ
वा पञ्चकृत्वस्तरणं कुर्यात् ततः पञ्चदश भवन्ति । अपरे त्वेवं व्या-
चक्षते । सकृत् सकृत् स्तरणं कुर्यात्तत्स्त्रीणि पञ्च वा भवन्ति । मूला-

न्यग्रैः प्रच्छादयति । स्तरणादनन्तरं कुशतरुणे समेऽप्रशीर्णाग्रै अनन्तर्गर्भे प्रादेशेन मापयित्वा कुशमन्तर्द्धाय “पवित्रेस्थ” इत्यनेन मन्त्रेण छित्वा प्रागग्रे कृत्वा “वैष्णव्यापि” त्यनेन मन्त्रेणाद्भिरभ्युक्षेत् । व्रीणि वा पवित्राणि कुर्यान्मन्त्रस्तु स एव । ततः पवित्राभ्यां प्रदक्षिणमर्गिनं त्रिः पर्युक्ष्य “महीनां पयोसी” त्यनेन मन्त्रेणाऽऽज्यस्थाल्यादानं “मिषेत्वे” त्यनेन मन्त्रेणाधिश्रयणम् । स्तवमधोविलं प्रतप्य संमार्जनकुशैः संमृज्य पुनः प्रतप्य निदधाति । “ऊर्जेत्वे” त्यनेन मन्त्रेण उदगुदवासनं कृत्वा दक्षिणहस्तेनोपकनिष्ठिकांगुष्ठाभ्यां पवित्रेग्रे गृहीत्वा एवं वामहस्तेन मूले गृहीत्वोदङ्मुखे ततो मध्ये कृत्वा “सवितुष्ट्वा प्रसव उत्पुनाम्यच्छिद्रेणवा पवित्रेण वसोः सूर्यस्य रश्मिभि” रित्यनेन मन्त्रेणाज्यमुत्पुनाति । ततः “सवितुर्वः प्रसव” इति कृतेनानेनैव मन्त्रेण स्तवस्था अप उत्पुनाति । तत्तस्ताः प्रणीताः प्रापयेत् । ततस्तरणसमित्पत्रद्रव्याणां प्रोक्षणम् । अपरे त्वेवं व्याचक्षते । स्तवस्था अप उत्पूप स्तोत्रं प्रणीताः प्रापयेत् शेषं प्रोक्षणं कुर्यात् । ततश्चरुपात्रमादाय पवित्रेऽन्तर्हिते कृत्वा दक्षिणहस्ते तण्डुलमुष्टिं चरुपात्रेण निर्वपति । यदैवच्यश्चरुर्भवति तमुच्चार्य “अग्नये जुष्टिर्विर्वपामि” इति मुष्टित्रयं तूर्ष्णीं चतुर्थमेवं सर्वचरुनिर्वपणे द्रष्टव्यम् । आसादनं प्रोक्षणं त्रिः प्रक्षालनं त्रिः श्रपणम् । ततः सप्तदश समिधोऽभ्याधाय “विष्णोर्हस्तोसी” त्यनेन मन्त्रेण सव्येन कुशान् दक्षिणेन मूले स्तव्यं युगपद्गृहीत्वा दक्षिणं जान्वाच्य जानुभ्यामन्तरा दक्षिणं बाहु कृत्वाघारसंज्ञके द्वे आहुती जुहोति “त्वमग्ने प्रमतिस्वपितासिन” इत्यनेन मन्त्रेणोत्तरतः पश्चाद्धादग्नेरारभ्याविच्छिन्नं दक्षिणतो हुत्वा “यस्ये मे हिमवंतोमहित्वे” त्यादिना मन्त्रेण दक्षेण पश्चाद्धादग्नेरारभ्याविच्छिन्नमुत्तरतो हुत्वा ततः “अग्नये स्वाहे” त्युत्तरमाज्यभागं “सोमाय स्वाहे” तिदक्षिणं ततः

“अग्निर्जनिता स मे कल्याणश्रियं जायां ददातु स्वाहा सोमोज-
नितासमां कल्याणश्रियाजनिमन्तं करोतु स्वाहा पूषाज्ञा विमा-
नसमा कल्याणश्रियै पित्रामात्राभ्रातृभिर्ज्ञातिमन्तं करोतु स्वाहा” ।
अनेन प्रकारेण वधूकाया नामग्रहणं कर्तव्यमाएवमेतास्तिस्त्र आज्या-
हुतीर्हुत्वा “अग्नये स्विष्टकृते स्वाहे”ति स्विष्टकृते हुत्वा ततो“भूः
स्वाहा, भुवः स्वाहा, स्वः स्वाहा, भूर्भुवः स्वः स्वाहे”ति महा-
व्याहृतयश्चतस्रः । ततो “भूर्भुवः स्वः स्वाहा” । “अयाश्चाग्नेस्यन-
भिशस्तिपाश्र्वसत्यमित्वमयासि अयासामनस्मत्ततोयासंहव्यमूहिषे अ-
यानः कृणुहि भेषजं स्वाहे”ति सर्वप्रायश्चित्तसंज्ञके द्वे आहुती ।
वतः “प्रजापतयेस्वाहे”ति जुहुयात् । ततः सव्ये पाणौ ये कुशा-
स्तान्दक्षिणेनाग्नेः संगृह्य मूले सव्येन तेषामग्रं सुवे समनक्ति । मूले
सव्येन गृहीत्वा मध्यमाज्यस्थल्यां त्यक्त्वा मूर्लांश्च ता “नग्नेर्वासोसी”-
त्यनेन मन्त्रेणाग्नौ क्षिपेत् । ततस्तिस्त्रः समियोऽभ्याधाय पूर्वव-
त्पर्युक्षणम् । ततः “इदमापः प्रवहते”ति तृचेन मार्जनं कृत्वा
पवित्रे तेनाग्नौ क्षिपेत् । ततोग्नेरात्मनश्चोत्तरेण नीत्वा प्रणीता
अग्नेः पुरस्ताद्धस्तमानीय दक्षिणतः पश्चाद्विमुच्य ब्रह्माणं
चाग्नेः पुरस्तात् आनीय विमुंचति । स्वरं च प्रतप्योन्नयत्यानीय
विमुञ्चति ।

इन्द्राणीहोमकर्त्तव्यतां व्याख्यास्यामः । अत्र स्तरणाद्याधारान्ता
भागाः पाक्षिकाः । उत्तरायणे शुक्लपक्षे विशिष्टव्यतीपातादिवर्जि-
ते विवाहलग्नमन्वीक्ष्य तस्मिन्निरूपिते श्वो भाविनि विवाहे परश्वो
भाविनि वार्द्धरात्रेतीते अर्द्धरात्रे वा । अपरे तु व्याचक्षते । प्र-
हरशेषायां निशायामस्मिन् काले वाऽन्तिकोपविष्टा वन्धुस्त्रियः
पतिपुत्रवत्यः सुभगा लौकिकानि गीतानि गायन्त्यः कन्या-
याः स्नापनं कुर्वन्ति । कन्यारः कलशा उदकपूर्णा सर्वौषधिपुष्प-

विमिश्राः सुगन्धद्रव्यविमिश्राश्च कार्याः । यथालाभं मङ्गल्या-
नि क्षिप्त्वा तैः सशिरस्कां कन्यां स्नापयित्वा कुसुम्भरक्तं नवं वा
वासः परिधापयेत् । ततः उपलेपनोल्लेखनाद्याधाराज्यभागान्तं
पूर्ववत् कृत्वा पश्चादग्नेः कन्यामुपवेश्यान्वारब्धायां महाव्याहृत-
यश्चतस्रस्तत अग्नये, सोमाय, प्रजापतये, मित्राय, वरुणाय, इन्द्र-
य, इन्द्राण्यै, गन्धर्वाय, भंगाय, पूष्णे, त्वष्ट्रे, वृहस्पतये द्वादशम-
न्त्राः “ राज्ञे प्रत्यनीकाये”त्येको मन्त्रः । एवमेतैर्महाव्याहृतिप्र-
भृतिभिः सह सप्तदशभिर्मन्त्रैः स्वाहाकारान्तैराज्याहुतीर्हुत्वा तत-
श्चतस्रोष्टौ वा विधवाः शूद्राः शाकेन सुरया स्वादुना वाग्नेन तर्प-
यित्वा चतुष्पकारं नृत्त्यं कारयेत्ततः पाक्षिकस्विष्टकृत्ततो महाव्या-
हृतिसर्वप्रायश्चित्तादितंत्रशेषं पूर्ववत् समापनीयम् । वरस्य च “वै-
श्रवणाय स्वाहा, ईशानाय स्वाहा” इति द्वे आहुती अधिके ।
शेषं समानम् । ततः प्रभाते ब्राह्मणभोजनम् ।

विवाहकर्म वक्ष्यामः । वरः स्नातः कृतलौकिकमङ्गलः सित-
चन्दनानुलिप्तः सितमाल्याम्बरधरो धृतगोरोचनः कृतपुण्याहवा-
चनो भूत्वा स्वगृहात् श्वशुरगृहमागत्योपलेपनोल्लेखनाद्याधाराज्य-
भागान्तं निर्विकल्पं करोति । तत अविधवाः सुभगाः सुरूपास्त-
रुण्यो याः कन्यासख्यस्ता वरं गृहीत्वा कुमार्यै दर्शनाय कौ-
तुकसंज्ञं गृहं प्रवेशयन्ति । ताश्चाभक्षपातकानि मुक्त्वा यत् प्रेरय-
न्ति तत्कर्त्तव्यं यद्भाषयन्ति तद्गणितव्यम् । ततस्ताभिरनुज्ञातः
“रैभ्यासीदनुदेया” इत्यनेन मन्त्रेण कन्यायै वासः प्रयच्छति ।
“चित्तिरा उपवर्हण” मित्यनेन मन्त्रेणाञ्जनभाण्डं गृह्णाति ।
ततः “समजन्तुविश्वेदेवा” इत्यनेन मन्त्रेणाक्षीणि अञ्जयति ।
प्रथमं दक्षिणं ततः सव्यम् । मन्त्रश्चावर्त्तते । ततः “यथेयं शची-
वास्तां सुपुत्रा च यथा” इति “अविधवां चापापामेव त्वां मेहर-

क्षतादिम”मित्यनेन मन्त्रेण दक्षिणे पाणौ त्रिःश्वेतां शललीं ददाति । “रूपं रूपं प्रतिरूपो बभूवे”त्यनेन मन्त्रेण सव्ये पाणावादर्शं ददाति । ततो “नीललोहितं भवती”त्यनेन मन्त्रेण ऊर्णामयम-
 तसीमयं वा क्व चिद्रक्तं क्व चित्कृष्णं ग्रथितमणित्रयं ग्रीवासूत्रकं कन्याया ज्ञातयो भ्रातृपितृव्यादयो ग्रीवायां बध्नन्ति । अपरे व्या-
 चक्षते । आजानु लम्बीकर्त्तव्यः । ततो “मधुमतीरोषधीद्याव आ-
 प” इत्यनेन मन्त्रेण मधुकुसुमानि ग्रीवायां त्वेवमेव बध्नाति । वासो-
 दानादारभ्य ग्रीवासूत्रकं वर्जयित्वा शेषं जामाता करोति । अ-
 स्मिन्नवसरे मधुपर्कः भवति । तस्य च विधिः कल्पे पठितः सोप्यत्रैव लिख्यते । कार्यासक्तः पिता भ्राता आचा-
 र्यो वा “कूर्चः कूर्चः कूर्चः” इत्यनेन मन्त्रेण कुशमयं कूर्चं जामात्रे ददाति । ततो जामाता कूर्चं गृहीत्वा “अहं वर्ष्मसदृशा-
 नां विद्युतामिव सूर्यः इदं तमधितिष्ठां यो अस्ममभिदासती” त्-
 नेन मन्त्रेण उदङ्मुखो वा कूर्चं उपविशत्यधितिष्ठतीति वा । ततः कन्यावित्तः “पाद्यं पाद्यं पाद्यम्” इत्यनेन मन्त्रेण पादप्रक्षालनं ददा-
 ति । ततो जामाता “विरोजोदोहोसि विराजोदोहमसीय मधिष्ठाद्यायै विराजोदोह” इत्यनेन मन्त्रेण पादोदकं गृह्णाति । ततः कन्या-
 वित्तः “अर्घ्यमर्घ्यमर्घ्य”मित्यनेन मन्त्रेणोदकं ददाति । ततो जामाता तूष्णीं प्रतिगृह्य पादयोरुपनिनयति । ततः कन्यावित्तः “आ-
 चमनीयमाचमनीयमाचमनीय”मित्यनेन मन्त्रेण आचमनोदकं द-
 दाति । ततो जामाता “आपोहिष्ठा मयोभुव” इत्येताभिस्तिष्ठतिः प्रत्यृचं त्रिरुपस्पृशति । ततः कन्यावित्तः “मधुपर्को मधुपर्को मधु-
 पर्को” इत्यनेन मन्त्रेण कांस्यभाजनसंपुटसंस्थं दाधि घृतमधुभ्यां मिश्रं जामात्रे ददाति । ततो जामाता तस्यैव हस्तस्थितमुद्गाव्यं “मित्रस्यत्वा चक्षुषाप्रतीक्षे” इत्यनेन मन्त्रेण एकारान्तेन दृष्ट्वा “दे-

वस्यत्वासवितुः प्रसवेश्विनोर्वाहुभ्यां पूष्णोहस्ताभ्यां प्रतिगृह्णा-
मि यशसे ब्रह्मवर्चसाय” इत्यनेन मन्त्रेण गृहीत्वा सव्ये पाणौ कृत्वा
“वसवस्त्वाग्निराजानो भक्षयन्त्वित्”त्यनेन मन्त्रेणाऽनामिकांगुष्ठाभ्यां
पूर्वार्द्धात् गृहीत्वा पूर्वार्द्धे कांस्यस्यैव निलिम्पति । पुनर्द्विस्तूष्णी-
मेवं सर्वासु दिक्षु । अपसव्यं कृत्वा “पितरस्त्वायमराजानोभक्षय-
न्तु” इत्यनेन मन्त्रेण दक्षिणार्द्धाद्गृहीत्वा दक्षिणार्द्धे निलिम्पति ।
ततो यज्ञोपनीती भूत्वा उदकं स्पृष्ट्वा “आदित्यास्त्वा वरुणराजा-
नोभक्षयन्त्वित्”त्यनेन मन्त्रेण पश्चिमार्द्धाद्गृहीत्वा पश्चिमार्द्धे कांस्य-
स्य निलिम्पति । “रुद्रास्वेन्द्रराजानोभक्षयन्त्वित्”त्यनेन मन्त्रेण
उत्तरार्द्धाद्गृहीत्वा उत्तरार्द्धे कांस्यस्य लिम्पति उदकं स्पृष्ट्वा “वि-
श्वेत्वादेवाः प्रजापतिराजानोभक्षयन्त्वित्”त्यनेन मन्त्रेण मध्याद्-
गृहीत्वाऽर्द्धमुत्क्षिप्य ततो महाव्याहृतिभिस्तिष्ठभिरैकैकया प्राश्य
ततः समस्ताभिर्महाव्याहृतिभिः स्तोत्रं पित्वाऽब्राह्मणायोच्छिष्टं द-
द्यात् । सर्वं वा पिबेत् । उदके वा क्षिपेत् । तत आचम्य “शंनोदेवी-
रभिष्टय” इत्येताभिश्चतसृभिरुरोभिर्मृश्योदकं स्पृष्ट्वा “प्राणपा
असिप्राणमेपाहि” इत्यनेन मन्त्रेण नासिके मुखं च युगपत् स्पृ-
शति । “चक्षुष्पाअसिचक्षुर्मेपाहि” इत्यनेन मन्त्रेण चक्षुषी स्पृ-
शति । “श्रोत्रपाअसिश्रोत्रमेपाहि” इत्यनेन मन्त्रेण श्रोत्रे स्पृष्ट्वा
ततः “अनुनोमार्ष्टुतन्वोयद्विलिष्ट”मित्यनेन मन्त्रेण मुखं विमार्ज-
यति । अथ वा “समिन्द्रणोमनसानोषिगोभि” रिच्येका ऋक् “सं-
वर्चसापयसासन्तनूभिरगन्महिमनसाशिवेन त्वष्टासुदत्रोविदधातुरा-
य” इति च मन्त्राभ्यां प्राणसंभर्शनं कुर्यात् । मुखविमार्जनं तु समान-
मेव । ततस्तावत्तिष्ठेद्यावत्कन्यावित्तकेन गौरिति त्रिरुक्तभूतो
जामाता बधार्थमानीतायां गवि ॐ कुरुतेतिबधार्थमनुज्ञां द-
दाति । ततः कन्यावित्तकेन मित्रदैवत्यः शाखापशुः कर्त्त-

व्यः । तस्य च विधिमुपरिष्ठाद् वक्ष्यामः । अथ “मातारुद्राणां
 दुहितावसूना” मित्येतामृचं जपित्वा ततः “उत्सृजततृणान्यास्वि”-
 त्येवं ब्रूयात् । ततः कन्यावित्तकेन मैत्रः पशुर्न कर्त्तव्यः । कूर्चदाना-
 दिगोरुत्सर्जनान्तं सूत्रे पठितं कर्म कृत्वा ततः कन्यामुदकपूर्वं पिता
 भ्राता वा ददाति । अपरे त्वागतमात्रस्यैव जामातुर्मधुपर्कं कृत्वा
 कन्यां दत्वा ततः कौतुकगृहं प्रवेशयन्ति । अन्यतरेण पक्षेण य-
 थोक्तं कर्म कृत्वा ततस्तां गां जामात्रे ददाति । ततः पश्चाद-
 ग्रेः कन्यामुपवेश्योत्तरतो वरमुपवेशयेत् । ततोन्वारब्धायां व-
 धूकायां महाव्याहृतिभिश्चतस्र आज्याहुनीर्जुहोति । अपरे तु
 महाव्याहृतिभिस्त्रिस्रो जुहोति इति पठन्ति । ताश्च वराचा-
 र्याभ्यामन्यतरेण होतव्याः । ततो महाव्याहृतिहोमादनन्तरं “स-
 भ्राज्ञीश्वशुभेभवे” त्यनेन मन्त्रेण स्वाहाकारान्तेन पिता भ्राता वा
 तिष्ठन् प्रत्यङ्मुख आसीनायाः प्राङ्मुख्या खड्गाग्रेण स्तुवेण वा
 मूर्ध्नि घृतं जुहोति । ततो वरस्तिष्ठन्प्रत्यङ्मुख आसीनायाः प्राङ्-
 मुख्याः “ गृह्णामिते सौभगत्वाय हस्त”मित्यनेन मन्त्रेण दक्षिण-
 हस्तेनोत्तानेन कन्याया दक्षिणं हस्तमुत्तानं सांगुष्ठं गृह्णाति । ततः
 सावः पूषाशिवतमा मैरयस्वे”त्यारभ्य पञ्च चोत्तरा जपित्वा “अ-
 मोहमस्मि सात्वं सात्वमस्यमोहं द्यौरहं पृथिवीत्वमृक्तप्रसिमामाहं सा-
 मामनुव्रता भव तावेहि विवहावहै प्रजां प्रजनयावहै पुत्रान्बिन्दावहैबहूं-
 स्वेसन्तु जरदष्टय” इति च जपति । अस्मिन्नवसरे चत्वारो ब्राह्मणा
 युवानः सुरूपा दक्षिणत उदङ्मुखा उपविश्य “संसृष्टं धनवत्युत्रयं
 समाकृत” मित्यादि आरभ्य “विश्वस्मदित्युत्तर” इति यावच्छ्राव-
 येयुः शिष्टाचारात् । ततः आचार्यो “ भूर्भुवस्वरि”त्यनेन मन्त्रे-
 णोदकुम्भं नवं पूरयित्वा पुंनाम्नः क्षीरिणो वृक्षस्यार्द्राणि पत्राणि
 सकुशानि तस्मिन्नुदकुम्भे क्षिपति । हिरण्यं च पाक्षिकम् । तं ब्र-

ह्यचारिणे वाग्यताय प्रयच्छति । स ब्रह्मचारी अग्नेः प्रागुदीच्यां स्थापयित्वा दक्षिणहस्तेन्वारभ्यास्ते । तत आचार्यः अश्मानमुत्तरतोऽग्नेः स्थापयति । उदकुम्भपूरणादि अश्मस्थापनान्तं यावदाचार्यः करोति तावद्गुरो गृहीतहस्तस्तिष्ठति । तत “एहिस्तने” त्यनेन मन्त्रेण वरो वधूकामुत्थापयति । तत उदग्नीत्वा “एह्यश्मानमातिष्ठाश्मेव त्वं स्थिरा भव अभितिष्ठ पृतन्यतः सहस्र पृतनायत” इत्यनेन मन्त्रेण अश्मानं दक्षिणपदाश्रयेण आरोहति । ततो ब्रह्मचार्युदकुम्भाभ्यामन्तरेण चोदकुम्भं प्रदक्षिणं कृत्वाग्निपर्याणीय “रैभ्यासीदनुदेयी” त्यनेनैव मन्त्रेण द्वितीयं वासोदत्त्वा प्रत्यङ्मुखीकरोति । ततः आचार्यो वधूकाया अञ्जलौ स्वेणैज्यमुपसृणाति । ततः पिता भ्राता वा लाजां शमीपत्रमिश्रां सूर्पादिगृहीत्वा द्विर्ददाति । त्रिः पञ्चार्षेयाणाम् । ततो हावक उपर्युपर्यभिघारयति गृहीतशेषं च प्रत्यभिघारयति । “ इयं नार्युपब्रूते लाजानावपन्निका शिवा ज्ञातिभ्यो भूयासं चिरजीवतु मेपतिः स्वाहेति” पतिर्मन्त्रं जपति । वधूश्च तिष्ठन्ती गृहीतमञ्जलिना जुहोति । अश्मक्रमणादि वासोदानवर्जितमेव द्वितीयं होममेवमेव तृतीयं कुर्यात् । कामं मनसा ध्यात्वा तूष्णीं चतुर्थम् । ततो जामाता वधूकाया हस्तं मुक्त्वा “ इष एकपदाभव, ऊर्जे द्विपदाभव, रायस्पोषाय त्रिपदीभव, आयोभव्यायचतुष्पदीभव, पशुभ्यः पञ्चपदीभव, शत्रुभ्यः षट्पदीभव, सखा सप्तपदीभव” इत्येतैः सप्तभिर्मन्त्रैरेव इत्यन्तैः आसनप्रदेशादारभ्य प्रागुदीच्यां दिशि सप्तपदानि क्रमयित्वा “ विष्णुस्त्वानयत्वि” त्यनेन मन्त्रेण तानि अद्भिः प्रोक्षति । अपरे तु व्याचक्षते । सप्तपदाक्रमणं हावकः कारयति । ततो वरः “ आपोहिष्ठामयोभुव” इत्येताभिस्तिष्ठभिरुदकुम्भस्थाभिर्माजिनं कृत्वा तत आत्मनो वधूकायाश्च मूर्ध्निद्युदकस्य स्तोत्रं स्तोत्रं

निषिच्य “ गां ददानी”त्येवमुक्त्वा हावकाय गां ददाति । ततः स्विष्टकृत् । अन्येभ्योपि प्राप्तब्राह्मणेभ्यो यथाशक्त्या किञ्चित् ददाति । विवाहकर्मप्रवीणा ये ब्राह्मणास्तेभ्यश्चाश्वं ददाति । अन्येभ्योपि ब्राह्मणेभ्यः किञ्चिद्द्यात् इत्यारभ्य याज्ञिकेभ्योऽश्वं दद्यात् इति यावत्के चित्पठन्ति इति पाक्षिकमेतत् ।

गृहागमनकर्म वक्ष्यामः । गृहं नीयमानायां वधूकायामाचार्यः “प्रत्वा मुञ्चामिवरुणस्य पाशादि”त्येतं तृचं जपेत् । ततो यदि वधू रोदति ततो “जीवं रुदन्तिविमयन्ते अध्वर” इति वरो जपति आचार्यो वा । यदि रथेन गच्छति ततो “अक्षन्नमीमदन्त” इत्यनेन मन्त्रेणाऽक्षं वधूर्वृतेनाभ्यञ्जयति । आचार्येण सर्वमन्त्रं भणयितव्या । “शुचीतेचक्रे पात्या” इत्यनेन मन्त्रेण रथस्य दक्षिणचक्रमभ्यञ्ज्य “द्वेतेचक्रेसूर्य” इत्युत्तरं ततः “खेरथस्य खेनस” इत्यनेन मन्त्रेण फलद्वृक्षस्य सक्तां शम्यां शाखां युगच्छिद्रेषु निखनति । प्रथमं दक्षिणयोस्तत उत्तरयोः । अथ वा अनेनैव मन्त्रेण चिरन्तनी एवाऽभिमन्त्र्य ततो “युक्तस्तेअस्तु”इत्यनेन मन्त्रेण दक्षिणस्यां धुरि वलीवर्द्धं युनक्ति । “युनज्जिमे ब्रह्मणे कशिनाहरी”इति द्वितीयपुत्तरस्यां युनक्ति । ततः “शुक्रावनड्वाहावास्ता”मित्यनेनार्द्धर्चेन युक्तौ वलीवर्द्धावभिमन्त्र्य ततो वधूं वरवित्ता आरोप्य गच्छन्ति । गच्छमानाया यदि रथाङ्गमीषाक्षादि भङ्ग्येत योक्त्रप्रग्रहादि वा छिद्येत ततो वधूमाहिताग्नेः गृहं प्रवेश्य ततो “अभिव्ययस्व खदिरस्यसार” मित्यनेन मन्त्रेण दारुमयं यद्रथाङ्गं तत्समारचयितव्यम् । “त्यंचिदश्वं नवाजिन”मित्यनेन मन्त्रेण रज्जुमयीं ग्रन्थिं कृत्वा “स्वस्तिनोमिमीतामीश्वना भग” इति पञ्चर्चं जपति । “शुर्किशुकंशालमलिंविश्वरूप”मिति रथमारोहन्त्यां वधूकायां जपेत् । “माविदन्परिपन्थिन” इति चतुष्पथे प्राप्ते ज-

पेत् । “येवध्वश्चन्द्रं वहतु” इति श्मशाने प्राप्ते जपेत् । “ वनस्पते शतवल्शोविरोह” इत्यर्द्धचं वनस्पतौ प्राप्ते जपेत् । “ सुत्रामाणं पृथिवीं ग्रामनेहस” मित्येतामृचं नावमारोहन्त्यां जपेत् । “अश्मान्वत्तारीयतेसंरभध”मित्येतामृचं तरन्त्यां जपेत् । यदाल्पोदका नदी भवति युक्तैव रथेन गच्छति तथाप्येतामेव जपेत् । ततो नदीमध्यगताया “मूर्ध्वऊर्भिः “-शम्याहन्त्वि” त्येतामृचं जपेत् । वधूश्च वेष्टितमुखी गच्छेत् । अत्र रथयोजनादि गृहप्रापणं यावत् किञ्चिन्पाठितं तत्तन्मन्त्रजातं तद्वरेण जप्तव्यं यत्कर्मजातं तदनेन कर्त्तव्यम् । ततो गृहान् प्राप्तायां वधूकाया “मिहामियं प्रजयाते समृध्यता”मिति चतस्र ऋचः “सुमङ्गलीरियं वधू”रिति तिस्रः हावको जपेत् । अपरे तु व्याचक्षते । पतिर्जपति । गृहप्राप्तस्य वरस्याचार्येण पूर्ववन्मधुपर्कः कर्त्तव्यः । अत्र मैत्रः पशुः कर्त्तव्यः । तस्य विधिसुपरिष्ठादेव प्रवक्ष्यामः । अथ गां व्यापाद्यमानां नेच्छति ततस्तामपि तस्मै दद्यादिति केचिदिच्छन्ति ।

अनुडुहहोमकर्म वक्ष्यामः । अत्र स्तरणाद्याधाराज्यभागाः पाक्षिकाः । उपलेपनोल्लेखनाधाराज्यभागं कृत्वा ततो लोहिते ब्रह्मवर्दचर्मणि वधूमुपवेशयन्ति । ततो वधूः कुशैरन्वारभते पतिर्जुहोति । “अग्निना देवेन पृथिवी लोकेन लोकानामृग्वेदेन वेदानां तेन त्वा शमयामि कल्याणश्रीः स्वाहा, वायुना देवेनान्तरिक्षलोकेन लोकानां यजुर्वेदेन तेन त्वा शमयामि असुर्याः कल्याणं स्वाहा श्रीः स्वाहा, सूर्येण देवेन द्यौर्लोकानां सामवेदेन वेदानां तेन त्वा शमयामि कल्याणश्रीः स्वाहा, चन्द्रेण देवेन दिशा लोकेन लोकानां ब्रह्मवेदेन वेदानां तेन त्वा शमयामि कल्याणश्रीः स्वाहा” इत्येतैश्चतुर्भिर्मन्त्रैः स्वाहाकारान्तैश्चतस्र आज्याहुतीर्जुहुयात् । कल्याणश्रियः स्थाने वधूकाया नामग्रहणं कर्त्तव्यम् । अथ वा “ भू-

र्याते पतिघ्न्यलक्ष्मीदेवरघ्नी जारघ्नी तां करोमि कल्याणश्रीः स्वा-
हा, भूर्वा या ते पतिघ्न्यलक्ष्मी”रिति समानम् । “स्वर्यातेपतिघ्न्य-
लक्ष्मी”रितिसमानम् । “भूर्भुवः स्वर्याते पतिघ्न्यलक्ष्मी”रितिसमा-
नम् । एते चत्वारो मन्त्रा वधूनामोपलक्षिताः पूर्वेषां मन्त्राणां स्था-
ने वैकल्पिका भवति । एतयोर्विकल्पयोरन्यतरेण मन्त्रचतुष्टयेन
चतस्र आज्याहुतीर्हुत्वा ततः “अघोरचक्षुरपतिघ्न्येधी”त्यनेन
मन्त्रेण चक्षुषी आज्यशेषेण विमार्ष्टि । ततः “कयानश्चित्र आ-
भुव”दिति तिसृभि ऋग्भिराज्यशेषेणैव केशान्तानभिमुशेत् । “उ-
तत्यादैव्याभिषजेति”चतस्र ऋचः पठित्वाऽन्तेस्वाहाकारमेकं कृ-
त्वा वधूकाया मूर्द्धन्याज्यं स्रुवेण जुहोति । तत् एके नेच्छन्ति ।
“आतेयोनिर्द्भर्षत्वि”त्यनेन मन्त्रेण साभिजनकुमारं वधूकाया उ-
सङ्गे स्थापयति । अथ वा दूष्णीम् । ततस्तस्य कुमारस्योत्सङ्गस्थ-
स्याऽञ्जलौ मङ्गल्यानि फलानि दत्त्वा ततो ब्राह्मणेभ्यः किञ्चि-
दत्त्वा “पुण्याहंभवन्तोब्रुवन्ति”ति ब्रूयात् । ततो ब्राह्मणाः “पु-
ण्याह”मिति त्रिव्रदन्ति । इदं च कुमारोत्सङ्गदानं कर्म एके
इति वचनात्पाक्षिकम् । ततः पाक्षिकःस्विष्टकृत्ततो महाव्याहृतिसर्व-
प्रायश्चित्तादितन्त्रशेषं समापनीयमिति । अपरे त्वेवं पठन्ति । आ-
नडुहमित्युक्तं तस्मिन्नुपवेश्यान्वारब्धायां महाव्याहृतिभिर्हुत्वा
पतिश्चतस्रो जुहोति । तेषां महाव्याहृतिभिश्चतस्र आज्याहुती-
र्हुत्वा ततो“ध्रिवमाज्यादेवे”त्यनेन चतस्र आज्याहुतयो होतव्या
इति । तत “इहैवस्तमावियौष्ट”मिति षडृचं वरो जपेत् । सर्वे वा
जपन्ति । इहैवस्तमित्यादिना वधूं वरं च जनीयात्रिका गृहं प्र-
वेशयन्ति । ततः प्रविश्य “दधिक्राव्णो अकारिष”मित्यनेन मन्त्रे-
ण दम्पत्यपि दाधि संपिबतः । वरो मन्त्रं जपेत् । ततो वाग्यतौ ता-
वदासीयातां यावदस्तमित आदित्यः । ततोस्तमिते “ध्रुवैधी”-

त्यादिना मन्त्रेण वरो वधूकाया ध्रुवं दर्शयति । ततो वधूः यदि पश्यति यदि न पश्यति उभयथापि “ध्रुवं पश्यामि, प्रजांविन्द” ति भणयितव्या । ततः पाणिग्रहणादारभ्य त्रिरात्रं मैथुनमकुर्वन्तौ भूमौ शयीयाताम् । “पिवतश्चित्रिप्लुतं चावगच्छत”मिति तृचेन दम्पत्यपि दधि शुक्तं भुञ्जीयाताम् । वरो मन्त्रं जपेत् ॥

सायं प्रातर्वैवाहमग्निं परिचरेतामित्युक्तं तद्रक्ष्यामः । अत्र स्तरणाधाराज्यभागाः पाक्षिकाः । उपलेपनोल्लेखनाद्याधाराज्यभागान्तं कृत्वा ततः “अग्नये स्वाहा, अग्नये स्विष्टकृते स्वाहे” त्याज्यस्य हुत्वा ततो महाव्याहृतिभिः सर्वप्रायश्चित्तादि तन्त्रशेषं समापनीयामिति । अथ वधूः क्षिप्रं गर्भकामा भवति ततः अग्नयेस्वाहेत्यस्य स्थाने “पुमांसौ मित्रावरुणौ पुमांसावश्चिन्नावुभौ पुमानिन्द्रश्चाग्निः पुमान्संवर्त्ततां मयि स्वाहे”ति हुत्वा द्वितीया सौविष्टकृती । ततः पाणिग्रहणादारभ्य वरेण दशरात्रं वियोगः न कर्त्तव्यः ॥

पाणिग्रहणे व्यतीते त्रिरात्रं यथोक्तेन व्रतेन स्थित्वा चतुर्थेहि चतुर्थीकर्मणि तद्रक्ष्यामः । अत्रस्तरणाधाराज्यभागा निर्विकल्पाः । उपलेपनादि स्तरणान्तं कृत्वा ततः पूर्ववत्पवित्रच्छेदनादि प्रोक्षणान्तं कृत्वा ततः “अग्नये वायवे सूर्यार्यम्णे वरुणाय पूषणे प्रजापतये” इति सप्तदेवताभ्यस्तण्डुलान् गृहीत्वा ततश्चरोरधिश्रयणं श्रितस्याभिधारणं कृत्वा ततः समिदाधानादि आधाराज्यभागान्तं करोति । ततोस्मिन्कर्मणि महाव्याहृतिभिर्हुत्वा स्थालपाकस्य जुहोति इति केचित्पठन्ति । पाक्षिकमहाव्याहृतिचतुष्टयमाज्यस्य हुत्वा ततः सकृदाज्यस्योपस्तीर्य ततो द्विर्हविषः त्रिः पंचार्षेयाणां ततः पुनराज्यस्य गृहीत्वा गृहीतशेषमभिधारयन्ति । एवं सर्वत्र । “अग्नेप्रायश्चित्तिरसि त्वं देवानां प्रायश्चित्तिरसि या-

स्यापतिष्नी तनूस्तमस्या अपजहि स्वाहा, वायो प्रायश्चित्तिरसित्वं देवानां प्रायश्चित्तिरसि यास्या अपुत्रिया तनूस्तामस्या अपजहि स्वाहा, सूर्यप्रायश्चित्तिरसि त्वं देवानां प्रायश्चित्तिरसि यास्या अपशव्या तनूस्तामस्या अपजहिस्वाहा, अर्यमणं नु देवं कन्या अग्निमयक्षत समादेवो अर्यमा प्रेतो मुंचतु मापतेः स्वाहा, वरुणंनुदेवं कन्या अग्निमयक्षत समां देवोवरुणः प्रेतो मुंचतु मापतेः स्वाहा, पूषणं नु देवं कन्या अग्निमयक्षत समां देवः पूषा प्रेतो मुंचतु मापतेः स्वाहा, प्रजापतेन त्वदेतान्यन्य” इति ऋग्भिः स्वाहाकारान्तैः सप्त आहुतीः स्थालीपाकस्य हुत्वा ततः सकृदाज्यं गृहीत्वा सकृद्धविः ततो द्विरभिघार्य “अग्नयेस्विष्टकृतेस्वाहे”ति यथोत्साहं ददाति । ततो महाव्याहृतिर्वैश्वानरश्चित्तादि कर्मशेषं समापनीयमिति । एते मण्डपे लौकिकान्ग्नौ । यदि निर्मथ्यैके विवाह इत्ययं पक्षो नाश्रितः । यदि पुनररण्यपक्ष आश्रितस्ततः अरणी निर्मथ्य तस्मिन्नेवाग्नौ होमाः कर्त्तव्याः । केषां चिज्जातारण्यपक्षोप्यस्ति । ततो अरण्यभ्यां निर्मथ्याग्नि तस्मिन्नेवाग्नौ सर्वाणि शरीरसंस्कारार्थानि कर्माणि कर्त्तव्यानि ॥

गर्भाधानकर्मवक्ष्यामः । अत्र स्तरणाधाराज्यभागाः पाक्षिकाः । ऋतुस्नातायां वध्वां युग्मेहनि उपलेपनोल्लेखनाद्याधाराज्यभागान्तं कृत्वा ततो महाव्याहृतिचतुष्टयं हुत्वा फलिनीमूलं पेषयित्वा नस्ययोग्यं कृत्वा तत “उदीष्वातः, पतिवतीश्लेषा” इत्याभ्यामृग्भ्यां स्वाहाकारान्ताभ्यां प्रत्यृचं दक्षिणे नासिकापुटे निर्षिचति आ उदरप्रापणात् । ततो महाव्याहृतिचतुष्टयं हुत्वा पाक्षिकीं स्विष्टकृत्ततो महाव्याहृतिर्वैश्वानरश्चित्तादितन्त्रशेषं समापनीयमिति । ततो रात्रौ यस्यां वेलायां मैथुनं कर्तुमिच्छेत् तदा “गंधर्वस्य विश्वावसोर्मुखमसी” त्यनेन मन्त्रेण वधूकायाः योनिदेशे लोमशं प्रदेशमभि-

स्पृश्य मैथुनमारभ्य ततः समाप्ते मैथुने कर्मणि रेतसेके तूष्णीं बधू-
 मवघ्राय ततः “प्राणरेतोदधामि कल्याणश्रीः” इत्यनेन मन्त्रेण व-
 धूनामोपलक्षितेन यन्त्रारूढ एव निश्वासं तथा मुञ्चति यथा व-
 धूकास्पर्शनं भवति । एष प्रथमपक्षः । “यथाभूमिरग्निगर्भा यथा
 द्यौरिन्द्रेणगर्भिणी वायुर्यथा दिशां गर्भं एवं गर्भं दधामि ते क-
 ल्याणश्रि”इत्यनेन वा मन्त्रेण निश्वासं मुञ्चति । एष द्वितीयः
 पक्षः । अथ वा “आते योर्नि गर्भं एतु पुमान् वाण इवेषुधि आ-
 वीरो अत्र जायतां पुत्रस्ते दशमास्यः, पुमांसं पुत्रं जनयन्तु पु-
 माननुजायतां तेषां माता भविष्यसि जातानाजनयांसिच, पुंसि वै-
 पुरुषोरेतस्ततस्त्रियामनुषिञ्चतु, तथा तदब्रवीद्धाता तत्प्रजापतिरब्र-
 वीत् प्रजापतिर्व्यदधात्सविता व्यकल्पयत् स्त्रीष्वयमन्यास्वादधा-
 त्पुमांसमादधादिह यानि भद्राणि बीजानि पुरुषा जनयन्ति नः ते-
 भिष्टं पुत्रं जनय सुप्रसूद्धेनुका भव, अभिक्रदं वीलयस्व गर्भमाधेहि
 साधय वृषाणं वृषं नाधेहि प्रजायै त्वा हवामहे, यस्य योर्नि य-
 तिरेतो गृभाय पुमान् पुत्रो धीयतां गर्भे अन्तः तं पिपृहि दश-
 मास्यान्तरुदरे सजायतां श्रैष्ठ्यतमस्वाने”मिति वा । आतेयोर्निमि-
 त्येवमादिर्मन्त्रगणः । अनेन वा अनुप्राणनं कुर्यात् । एष तृतीयः
 पक्षः । एतच्चोपस्थाभिमर्शनानुप्राणनान्तं मैथुने कुर्यादागर्भसंस्था-
 नात् । अपरे व्याचक्षते । मैथुनान्ते शोकं कृत्वा अन्यतममनुप्राणनं
 कुर्यात् । अन्ये त्वाहुः पूर्वाभ्यां पक्षाभ्यामन्यतरेण पक्षेणानुप्राणनं
 कृत्वा ततः “आते योर्नि गर्भं एत्वि”त्येवमादिमन्त्रगणं जपेत् ॥

एवं गर्भिणीभूतायां वधूकायां तृतीये मासि पुंसवनं भवति
 तद्वक्ष्यामः । एतच्च पुष्येण श्रवणेन वा कर्त्तव्यम् । अत्र स्तरणा-
 धाराज्यभागाः पाक्षिकाः । उपलेपनोल्लेखनाद्याधाराज्यभागान्तं
 कृत्वा महाव्याहृतिचतुष्टयमाज्यस्य हुत्वा ततः सोमस्य सूक्ष्मलता-

ऽथवा दर्भसूची न्यग्रोधस्य वा ऊर्ध्वमुच्छ्रिता शाखा तस्य यः सर्वेषां
 वृद्धोद्गुरस्ते वा अथ वा श्वरुहोमो यावन्न क्रियते तावदेव यूप-
 स्था गृह्णान्ते या आहनवीयस्याभिमुखा तां वा अथ वा समाप्ते
 यज्ञे जुह्वाः संस्त्रावं वा एतेषां सोमादीनामन्यतमस्य नस्ययोग्यं कृत्वा
 ततः “अग्निनारयिमश्रवत्तन्नस्तुरीयमधयोषापनुसमिद्धाग्निवन् वस्ती-
 र्णवर्हिपिशङ्गरूपः स्तुसुभरोवयोधा” इत्येतैश्चतुर्भिर्मन्त्रैः स्वा-
 हाकारान्तैर्दक्षिणे नासापुटे प्रतिमन्त्रं चतुरो निषेकान् कृत्वा
 ततो महाव्याहृतचतुष्टयं ततः पाक्षिकः स्विष्टकृत्ततो महाव्याहृति-
 सर्वप्रायश्चित्तादितन्त्रशेषं समापनीयमिति ॥

गर्भरक्षणं वक्ष्यामः । गर्भसंभवादारभ्य चतुर्थे मासि भव-
 ति । अत्र स्तरणाधाराज्यभागा निर्विकल्पाः । “रक्षोहाग्रये-
 जुष्टं गृभ्णामी”ति मनसा ग्रहणम् । उपलेपनोल्लेखनाद्याधाराज्य-
 भागान्तं कृत्वा ततः “ब्रह्मणाग्निः संविदान” इति प्रत्यृचं षड्भिर्मन्त्रैः
 स्वाहाकारान्तैः षडाहुतीः स्थालीपाकस्यावदानधर्मेण हुत्वा त-
 तः स्विष्टकृतं हुत्वा महाव्याहृतिः सर्वप्रायश्चित्तादितन्त्रशेषं समापये-
 त् । तत आज्यस्थाल्यां यदाज्यं परिशिष्टं तद्धस्तेन गृहीत्वा “अज्ञा-
 भ्यां तेनासिकाभ्या”मिति षडर्चेन प्रत्यृचं यथालिङ्गमङ्गान्यत्र वि-
 मार्शि ॥

सीमन्तोन्नयनं कर्म वक्ष्यामः । गर्भाधानमासात् सप्त-
 मे मासि प्रथमगर्भे सीमन्तोन्नयनं भवति । सर्वोपकरणानि
 पुंल्लिङ्गानि भवति । पुंल्लिङ्गे च नक्षत्रे कर्त्तव्यम् । अत्र
 स्तरणाधाराज्यभागा निर्विकल्पाः । उपलेपनोल्लेखनाद्याधा-
 राज्यभागान्तं कृत्वा ततो माङ्गल्यं स्नानं कारयित्वा अहते वाससी
 परिधाय पश्चाद्गनेरुपवेश्याऽन्वारब्धायां महाव्याहृतिभिश्चतस्र
 आहुतीर्हुत्वा ततः स्थालीपाकस्य मुद्गमिश्रस्य वा “धातादधातु

दाशुषे प्राचीं जीवातुमक्षिति वयं देवस्य धीमहि सुमतिं सत्यधर्म-
 णः, धाता प्रजयाउत्तराय ईशे धातेह विश्वं भुवनं जजान धाता
 पुत्रं यजमानाय दत्तां तस्माज्जुहव्यं घृत्तवज्जुहोते”तिसूत्रपठितं
 मन्त्रद्वयं “ नेजमेषपरापते”ति तिस्र ऋचः “प्रजापतेनत्वदे-
 तान्यन्य” इति षष्ठी एतैः षड्भिर्मन्त्रैः स्वाहाकारान्तैः षडाहुतीः
 अवदानधर्मेण स्थालीपाकस्य हुत्वा ततस्त्रिंश्वेतया शलल्या दर्भसू-
 च्या वा एताभ्यामन्यतरमुदुम्बरफलैरभिनवैः सह गृहीत्वा लला-
 टमध्यादारभ्य लोकप्रसिद्धं सीमन्तमुन्नयतीति । अपरे त्वेवं व्या-
 चक्षते । नाभेरन्तरमारभ्य सीमन्तमुन्नयन्ति । ततो “भूर्भुवः स्व”
 रित्यनेन मन्त्रेण तान्युदुम्बरफलानि गर्भिण्या उत्सङ्गे निदधाति ।
 अपरे त्वेवं व्याचक्षते । “भूर्भुवः स्वः” इत्यनेन मन्त्रेण सीमन्त-
 मुन्नयति । तृष्णीं तान्युत्सङ्गे निदधाति । ततस्तानि फलानि
 त्रिवृत्तिसूत्रेण बद्ध्वा “अयमूर्जावितोष्टक्षज्जीव फालिनीभवे”त्यनेन
 मन्त्रेण त्रिवृत्तिसूत्रग्रथितैरुदुम्बरफलैः कण्ठे बध्वा वीणागाथिनः
 “राजानं सङ्गायते”ति ब्रूयात् । अथ वा अन्यं कञ्चित्पौरुषेण वि-
 ख्यातं वीरं सङ्गायतेति ब्रूयात् । तत उदकपूर्णे पात्रे ब्रीहीन् य-
 वान् वा प्राक्षिप्य विष्णुर्योनिंकल्पयत्वि”त्येका ऋक् । “राकाह-
 सुहवां सुष्टुतीहुव” इति षट्चः एतैः सप्तभिर्मन्त्रैः अक्षतमिश्रस्यो-
 दकस्य प्रतिमन्त्रं सप्तप्रसृतगर्भिणीं पाययेत् । तत आचान्तायाः
 “सुपर्णोसि गरुत्मांस्त्रिवृत्ते शिरोगायत्रं चक्षुश्छन्दास्यङ्गानि यजू-
 षिनासोमतेतनू”रित्यनेन मन्त्रेण गर्भिण्या उदरमभिमृशेत् । ततो
 नित्यं प्रहृष्टा या स्त्री तां मङ्गलगीतानि गापयेत् अथ वा बहुसु-
 वर्णालङ्कृता तां वा गापयेत् । एतत्कृत्वा प्रवहनसमर्थो बलीवर्दो
 दाक्षिणा । ततः स्विष्टकृत्ततो महाव्याहृतिभिः सर्वप्रायश्चित्तादिकं
 कर्मशेषमशेषं समापनीयमिति । काकातनिका बृहत्कलञ्जनिका

लोहितैः शोभनैर्महद्भिः फलैर्विकचा अञ्जलौ मृद्यमाना पिच्छिला भवति । पाठकिकेति च प्रसिद्धा । कोशातकी घोषाटकीति प्रसिद्धा । बृहती प्रसिद्धा । कालक्रीतिकं कालाघकलिकेति प्रसिद्धा । एतेषां पञ्चानां मूलानि पेषयित्वा भविष्यत्सूतिकागृहमुपलेपयेत् । रक्षोपघातार्थं न तु शरीरसंस्कारार्थमदृष्टार्थं वाऽनित्यमेतत् ।

जातकर्म वक्ष्यामः । अत्र स्तरणाघाराज्यभागाः पाक्षिकाः । कुमारं जाते अच्छिन्नायां नाभ्यामुपलेपनोच्छेदनाद्याघाराज्यभागान्तं कृत्वा महाव्याहृतिचतुष्टयैर्हुत्वा बालं दूर्ष्णीं त्रिरवघ्राय ततः “ऋचाप्राणिहि, यजुषासमनिहि, साम्नोदनिहि” इत्येतैस्त्रिभिर्मन्त्रैः प्रतिमन्त्रं बहिर्दृष्टिं निश्वासं बालकस्योपरिष्ठात्करोति । ततो घृतमधुनी एकीकृत्य दध्युदके च एकीकृत्य ततश्चत्वार्येकीकुर्यात् । अथ वा व्रीहियवौ वा संनिष्टुष्य अभ्यवहारयोग्यौ कृत्वा “प्रतेयच्छामिमधुमन्स्वायवेदं प्रसूतंसवितामघोना आयुष्णान्गुपितोदेवताभिः शतंजीवशरदो लोकेस्मिन् देवदत्त” इत्यनेन मन्त्रेण त्रिः प्राशयेत् सुवर्णेन । प्रतिप्राशनं मन्त्रादृष्टिः । देवदत्त इत्येतस्य स्थाने कखचछटठतथ पफशषसः एतान्मुक्त्वा शेषाणां मध्ये एकम क्षरमादौ कुर्यात् । यरलव इत्येतेषां चतुर्णामक्षराणामेकं मध्ये कृत्वा ततः कृत्प्रत्ययान्तं कुर्यात् । मिश्रिततद्धितप्रत्ययान्तमपि न कुर्यात् । द्व्यक्षरं चतुरक्षरं वा अथ वा षडक्षरमेवंलक्षणेन नाम्ना आमन्त्रणं कुमारस्य कुर्यात् । तच्च नाम मातापितरावेव वर्जयेतामिति । अपरे तु व्याचक्षते । यत्पूर्वपुरुषाणां पितृपितामहप्रपितामहानां कृतं तदेव नाम कुर्यात् न स्वमनीषिकया । सांप्रतं माण्डूकेयवचनं वक्ष्यामः । गोः कृष्णप्रायस्य शुक्लकृष्णानि लोहितानि च रोमाण्यभ्यवहारयोग्यानि कृत्वा यथोक्ते चतुष्टये प्रक्षिप्य पूर्वोक्तेनैव मन्त्रेण चतुः प्राशयेत् । अथ वा “भूर्भुवःस्वेदंत्वयि

दधामि देवदत्त स्वाहा, भूवोयजुर्वेदत्वयि दधामि देवदत्त स्वाहा, स्वः सामवेदंत्वयि धदामि देवदत्त स्वाहा, भूर्भुवःस्वर्वाको-
 वाक्यमितिहासपुराणमोसर्वान् त्वयि दधामिदेवदत्त स्वाहा ”
 इत्येते चत्वारो मन्त्राः स्वाहाकारान्ताः पूर्वोक्तस्य मन्त्रस्य स्थाने
 वैकालेपका भवन्ति । एतैश्चतुर्भिमन्त्रैः श्रुतुः प्राशयेत् । देवदत्तस्था-
 ने पूर्वोक्तलक्षणाभ्यामन्यतरन्नाम दध्यात् । अपरे त्वेवं वर्णय-
 न्ति । यदेतद्भूऋग्वेदमिति माण्डूकेयमतमेतस्मिन्निर्विकल्पमेव भव-
 ति । “प्रतेयछामि” इत्यनेन मन्त्रेण सह विकल्पो नास्ति । त-
 तः अन्यतरेण पक्षेण कुमारस्य प्राशनं कृत्वा ततः “वाक्वा-
 क्” इत्येवं कुमारस्य दक्षिणे कर्णे पठित्वा “वाग्देवी मनसा सं-
 विदाना प्राणेन वश्येन सहेन्द्रप्रोक्ताः जुषतां त्वा सौमनसायदेवीम
 हीमन्द्रा काणी वाणीवीः सलिलाः स्वयंभू’ रित्यनेन मन्त्रेण कुमा-
 रमनुमन्थ्य ततः शणसूत्रेण सुवर्णं ग्रथित्वा बालकस्य दक्षिणे ह-
 स्तेवध्नाति । तत एकादशोद्दि तत्सुवर्णं ब्राह्मणाय दद्यात् गृहे
 वा धारयेत् । ततो महाव्याहृतिसर्वप्रायश्चित्तादितन्त्रशेषं समा-
 पनीयमिति ॥

नामकरणं वक्ष्यामः । यस्मिन्नेवाग्नौ जातकर्महोमः कृतः त-
 स्मिन्नेवेदमपि कर्तव्यम् । अत्र स्तरणाधाराज्यभागा निर्विक-
 ल्पाः । ग्रहणप्रोक्षणानि न कुर्यात् । मातापितरौ कुमारस्य शिरः
 स्नाप्य अहतवाससी भूत्वा उपलेपनोल्लेखनाद्याधाराज्यभागान्तं
 कृत्वा ततो यस्यां तिथौ कुमारो जातस्तां तिथिं “प्रतिप-
 दे द्वितीयायै तृतीयायै चतुर्थ्यै पञ्चम्यै षष्ठ्यै सप्तम्यै अष्टम्यै नव-
 म्यै दशम्यै एकादश्यै द्वादश्यै त्रयोदश्यै चतुर्दश्यै पौर्णमास्यै अमा-
 वास्यायै” अनेन प्रकारेण जन्मतिथिं स्वाहाकारान्तं हुत्वा ततो
 जन्मनक्षत्रस्य यत्पूर्वं नक्षत्रं तस्य दैवतं हुत्वा नक्षत्रं जुहोति ।

ततो जन्मनक्षत्रस्य दैवतं हुत्वा जन्मनक्षत्रं जुहोति । ततो जन्म-
नक्षत्रस्योपरिष्ठात् यन्नक्षत्रं तस्य दैवतं हुत्वा तं नक्षत्रं जुहोति ।
कथं जुहोतीति वक्ष्यामः । “अश्विभ्यां स्वाहा, अश्विनीभ्यां स्वाहा,
यमाय स्वाहा, भरणीभ्यः स्वाहा, अग्रये स्वाहा, कृत्तिकाभ्यः स्वाहा,
प्रजापतये स्वाहा, रोहिण्यै स्वाहा, सोमाय स्वाहा, मृगशिरसे स्वाहा,
रुद्राय स्वाहा, आर्द्राभ्यः स्वाहा, अदित्ये स्वाहा, पुनर्वसुभ्यां स्वा-
हा, वृहस्पतये स्वाहा, पुष्याय स्वाहा, मर्षेभ्यः स्वाहा, अश्लेषाभ्यः
स्वाहा, पितृभ्यः स्वाहा, मघाभ्यः स्वाहा, भगाय स्वाहा, फल्गु-
नीभ्यां स्वाहा, अर्यम्णे स्वाहा, फल्गुनीभ्यां स्वाहा, सवित्रे
स्वाहा, हस्ताय स्वाहा, त्वष्ट्रे स्वाहा, चित्रायै स्वाहा, वायवे
स्वाहा, स्वात्यै स्वाहा, इन्द्राग्निभ्यां स्वाहा, विशाखाभ्यां स्वाहा,
मित्राय स्वाहा, अनुराधाय स्वाहा, इन्द्राय स्वाहा, ज्येष्ठाय स्वा-
हा, निऋत्यै स्वाहा, मूलाय स्वाहा, अद्भ्यः स्वाहा, आषाढा-
भ्यः स्वाहा, विश्वेभ्यो देवेभ्यः स्वाहा, आषाढाभ्यः स्वाहा, वि-
ष्णवे स्वाहा, श्रवणाय स्वाहा, वसुभ्यः स्वाहा, धनिष्ठाभ्यः स्वा-
हा, वरुणाय स्वाहा, शतभिषजे स्वाहा, अजापैकपदे स्वाहा, प्रो-
ष्ठपदाभ्यः स्वाहा, अहिर्बुध्न्याय स्वाहा, प्रोष्ठपदाभ्यः स्वाहा,
पूष्णे स्वाहा, रेवत्यै स्वाहा” एवं जन्मतिथिं नक्षत्रदेवतास्तिस्रः
त्रीणि नक्षत्राणि एताः सप्त आहुतीर्हुत्वा, ततः “आयुष्टेद्यगीर्भिर-
यमग्निर्यरेण्यः आयुर्नोदेहि जीवसे स्वाहा, आयुर्दाग्निं हविषा बृ-
द्धा नो घृतप्रतीको घृतयोनिरेधि घृतं पीत्वा मधु चारु गव्यं पिते-
षपुत्रमभिरक्षतादिमं स्वाहा अंत्वंसोममहेभग”मिति ऋक् स्वाहाका-
रान्ता एवमेता दश आहुतीः स्थालीपाकस्यावदानधर्मेण हुत्वा, ततः
अघोषवदाद्येवमादिवर्जितमात्मने यद्रोचते तन्नामधेयं प्रकाशं कृत्वा
ब्राह्मणान् स्वस्तिवाच्यं स्विष्टकृतं हुत्वा यथोत्साहं दद्यात् । ततो म-

हाव्याहृतिसर्वप्रायश्चित्तादितन्त्रशेषं समापनीयमिति ॥

एवमेव मासि मासि जन्मतिथिं हुत्वोर्ध्वं संवत्सराद्ब्रह्मेणौ जुहो-
तीति नामकरणस्यैव कर्मशेष उक्तस्तं वक्ष्यामः । अत्र स्तरणा-
घाराज्यभागाः पाक्षिकाः । उपलेपनोल्लेखनाद्याघाराज्यभागा-
न्तं कृत्वा तत उक्तेन प्रकारेण कुमारस्य जन्मतिथिमाज्येन हुत्वा
ततः पाक्षिकः स्विष्टकृत्तनो महाव्याहृत्यादितन्त्रशेषं समापनीय-
मिति । एतत्कर्म मासि जन्मतिथौ तस्मिन्नेवाग्नौ तावत्क्रियते या-
वत्संवत्सरं पूर्णम् । तत ऊर्ध्वं संवत्सरे यावत्सध्याग्नौ तावत् क्रि-
यते यावत् कुमारस्यात्मीयमावत्सध्याधानं जायते । तत आत्मी-
यावत्सध्याग्नौ यावज्जीवं कर्त्तव्यमिति ॥

अन्नप्राशनं वक्ष्यामः । कुमारस्य जन्मत आरभ्य षष्ठे
मास्यन्नप्राशनं भवति । लौकिकेभ्यो गृहाभ्यन्तरमेव कुर्यात् । अ-
त्र स्तरणाघाराज्यभागाः पाक्षिकाः । उपलेपनोल्लेखनाद्याघारा-
ज्यभागान्तं कृत्वा ततः “अन्नपतेन्नस्य नो धेह्यनमीवस्य शु-
ष्मिणः प्रप्रदातारं तारिष ऊर्जे नो धेहि द्विपदे चतुष्पदे स्वाहा,
यद्विद्धितेपुरुषत्राय” इत्यृक् “महश्चिदग्नेनसो अभीक” इ-
त्यृक् “इममग्न आयुषे वर्चसे तिग्ममोजो वरुणसोमराजन् मा
ते वास्मा अदितिः शर्मयं सद्विश्वेदेवजरदृष्टिर्यथासत्स्वाहा ” एतै-
श्चतुर्भिर्मन्त्रैः स्वाहाकारान्तैश्चतस्र आहुतीर्हुत्वा ततः “अग्नआ-
यूषिपवस” इत्यनेन मन्त्रेण कुमारकमभिमन्त्र्य “स्योनापृथिविनो-
भवे” त्यनेन मन्त्रेण ऊर्ध्वग्रेषु कुशेषु प्राङ्मुखमुपवेश्य दधिमधु-
घृतमिश्रमन्नं महाव्याहृतिभिश्चतस्रभिः प्रतिमन्त्रं चतुः प्राशयेत् ।
अपरे त्वेवं वर्णयन्ति । महाव्याहृतिभिस्त्रिः प्राशयेदिति । एतत्ता-
वान्त्रित्यं शरीरभंस्कारकम् । अथ कुमारस्य पिता कुमारकार्थ एव
कामसंयुक्तो भवेत्ततोऽनेनैव प्रकारेण छागमांसमन्नाद्यकामः, तै-

चिरीयं ब्रह्मवर्चसकामः, मात्स्यं जवनकामः, घृतेनाक्तमोदनं तेज-
स्कामः, इत्येवमन्नप्राशने कृते पाक्षिकः स्विष्टकृत्ततो महा-
व्याहृतिसर्वप्रायश्चित्तादिके कर्मशेषे कुमारस्य माता प्राशनीयात् ॥

चूडाकरणं वक्ष्यामः । जन्मत आरभ्य कुमारस्य संवत्सरे पू-
र्णेऽथ वा तृतीये वर्षे चूडाकरणं भवति । एतच्च बहिः लौकिके-
र्णौ मण्डपे कर्त्तव्यम् । अत्र के चित्यठन्ति । पञ्चमे क्षत्रियस्य
सप्तमे वैश्यस्येति । अत्र स्तरणाधाराज्यभागाः पाक्षिकाः । उपले-
पनोल्लेखनाद्याधाराज्यभागान्तं कृत्वा ततो व्रीहियवनिलमाषाणां
चतुर्णां द्रव्याणां चत्वारि पृथक्पात्राणि यथाशक्त्या पूरयित्वा व-
लीवर्दचर्म गोमयं यवतिले समूलकुशसहिते ल्योष्ठे स्थापितमादर्शं
लोहक्षुरं च एतानि सर्वाणि अग्नेरुत्तरतः स्थापयित्वा महाव्या-
हृतिचतुष्टयं हुत्वा तत आनडुहे चर्मणि कुमारकमुपवेश्य “ सं-
पृच्यध्वमृतावरीर्क्ष्मिणामधुमक्षमाः पृञ्जतीर्षधुना पयोमन्द्रा धन-
स्यसातय ” इत्यनेन मन्त्रेण एकारान्तेन उष्णास्वप्सु शीता आ-
सिञ्चति । ततः “ आपउन्दन्तुर्जीवसेदीर्घायुत्वायवर्चसे, व्यायुषं-
जमदग्नेः कश्यपस्य व्यायुषम् अगस्त्यस्य व्यायुषं यदेवानां
व्यायुषं तत्ते करोमि व्यायुषं देवदत्त ” इत्यनेन मन्त्रेण कुमारना-
मोपलक्षितेन त्रिरावृत्तेन कुमारस्य शिरसि दक्षिणे पार्श्वे केशान्
स्तोकान् शीतोष्णव्यामिश्रिताभिरद्भिद्धिः प्रक्षालयेत् । ततः स्त्रिः
श्वेतया शलल्या विजटीकरणं पाक्षिकम् । ततस्तान्नेत्र केशांस्तु-
ष्णीं नवनीतेनाभ्यज्य ततः “ ओषधेत्रायस्वैन ” मित्यनेन मन्त्रेण
तेषामेव केशानां छेदनदेशे कुशतरुणमन्तर्धाय ततः केशान् कु-
शतरुणं चादर्शेन युगपत् स्पृष्ट्वा ततः “ तेजांसि स्वीधृतिष्ठेपिता
मैर्न ईंसी ” रित्यनेन मन्त्रेण लोहक्षुरं शृङ्गाति । अपरे त्वेवं व्या-
चक्षते । तान्मयं क्षुरं शृङ्गाति । तच्च न युज्यते । तान्मयस्य

च्छेदनाऽसामर्थ्यात् धननुष्ठानत्वाच्च । ततः क्षुरं गृहीत्वा
 “ येनावपत्सविता श्मश्वग्रे क्षुरेण राज्ञो वरुणस्य विद्वान् येन धा-
 ता वृहस्पतिरिन्द्रस्य चावपच्छिरः तेन ब्रह्माणो वपतेदमद्यायुष्मा-
 न्दीर्घायुरयमस्तु वीरो देवदत्त ” इत्यनेन मन्त्रेण सकुशतरुणान्
 केशांश्छित्वा सकुशल्लोष्टस्थे गोमये स्थापयेत् । एव “ माप
 उन्दतुजीवसे ” इत्यारम्य गोमये केशस्थापनान्तमेवं द्वितीयच्छेद-
 नमेवं तृतीयच्छेदनं कृत्वा गां ददात्यहतं वासश्च । ततोऽनेनैव
 प्रकारेण द्विरुत्तरतः स्थित्वा ततो नापितेन यथागोत्रस्थिति क्रि-
 यमाणं मुण्डनं कारयित्वा ततो महाव्याहृतिचतुष्टयं पाक्षिकस्वि-
 ष्टकृत् ततो महाव्याहृतिसप्तकव्याहृतिसर्वप्रायाश्चिच्चादितन्त्रशेषं
 समापनीयम् । ब्रीहियत्रतिलमाषपात्राणि नापिताय दद्यात् । बहो-
 षधिसंपन्ने प्रदेशे उदकस्य वा समीपे कुमारकेशान् भूमौ निखने-
 त् । कन्यानां तूष्णीं कर्माणि कर्त्तव्यानि । षोडशवर्षेऽष्टादशे
 वा गोदानकर्म भवति । तत्र द्वौ च्छेदावधिकौ कर्त्तव्यौ । शेषं
 चूडाकरणकर्मसमानमिति ॥

इति अहिच्छत्राविषये कौसुंवरवास्तव्यवासुदेवकृते सा-
 ङ्ख्यन्यायनगृह्यसंग्रहे प्रथमोध्यायः समाप्तः ॥

उपनयनं वक्ष्यामः । गर्भाष्टमे वर्षे ब्राह्मणस्योपनायनं कुर्या-
 त्, गर्भदशमे गर्भेकादशे क्षत्रियस्य, गर्भद्वादशे वैश्यस्य । सर्वेषा-
 मादिभूतानां कालानामतिक्रमकालो द्विगुणादूर्ध्वं नात उपनेतव्याः ।
 न च तैः सहाऽध्ययनयाजनविवाहादि कुर्यात् । अत्र स्तरणा-
 धाराज्यभागाः पाक्षिकाः । उपलेपनोल्लेखनाद्यधाराज्यभागान्तं
 कृत्वा महाव्याहृतिचतुष्टयं हुत्वा ततो यथागोत्रस्थिति कृतमुण्डन-
 क्रियं कृतस्नानं यथाविभवमलङ्कृतमहतवाससाऽऽच्छादितं कृष्णा-

जिनोत्तरीयं माणवकं कृत्वा पश्चादग्नेः प्रत्यङ्मुखं स्थितं कुर्यात् । ततः आचार्यः प्राङ्मुखः स्थितः “ इयं दुरुक्तं परिबाधमाना वर्णं पवित्रं पुनती म आगात् प्राणापानाभ्यां बलमाविशन्तीस्वसादेवी सुभगा मेखलेय” मित्यनेन मन्त्रेण मौञ्जमेखलया कटिप्रदेशं प्रदाक्षिणया त्रिः परिवेष्टयति । त्रिभिरावेष्टनैर्नव गुणा भवन्ति । ग्रन्थीन् यथागोत्रं प्रवरसङ्घयया कुर्यात् । मेखलामन्त्रयज्ञोपवीतमन्त्रे माणवकेनाप्युच्चारयितव्ये मन्त्रलिङ्गात् । “ मित्रस्य चक्षुर्दूरुणं बलीयस्तेजो यशस्वि द्रविणं समिद्धं अनाहनस्यं वसनं जरिष्णु परीदम्बाज्यजिनन्दधेहम्, यज्ञोपवीतमसि यज्ञस्यत्वोपवीतो नोपनह्यामी”त्यनेन मन्त्रेण त्रिवृतमूर्द्धीकृतं कार्पासमयं लोकप्रसिद्धं यज्ञोपवीतं गृहीत्वा माणवकस्य दाक्षिणं बाहुं प्रवेशयित्वा शिरः प्रवेश्य वामे स्कन्धे स्थापयेत् । एवं यज्ञोपवीतीत्युच्यते विपरीते तु न । अप्राचीनावीतिनं कृत्वा ततो माणवकस्यात्मीयं चाञ्जलिमुदकेन पूरयित्वा “ को नामासि” इत्याचार्यो माणवकं पृच्छति “स मानार्षेयोहं भो” इति माणवकः स्वं नाम कथयति । ततो “ब्रह्मचारी भवान्ब्रह्मी” त्याचार्यः पृच्छति । “ ब्रह्मचार्यहंभो” इति माणवकः कथयति । एवं पृष्ट्वाख्यातवृत्त आचार्यो माणवकाञ्जलौ “ भूर्भुवः स्व”रित्यनेन मन्त्रेणोदकाञ्जलींस्त्रीनासिच्य माणवकाञ्जलिं स्वहस्तसंपुटेन दक्षिणहस्तोत्तरेण गृहीत्वा “देवस्यत्वा सवितुः प्रसवेश्विनोर्वाहुभ्यां पूष्णो हस्ताभ्यामुपनयामि देवदत्त” इति मन्त्रं माणवकनामोपलक्षितं जपेत् । अथ माणवकसमूहाधिपत्यमिच्छति ततो “गणानां त्वा गणपतिं हवामहे” इत्येतामृचं जपेत् । “आगन्तामारिषे”त्यनेन ऋचा क्षत्रियान् उपनयेत् । अथ माणवकस्त्रैर्वर्णिको व्याधितो भवति ततो महाव्याहृतीश्रतस्रो जपेत् । “ ॐ भूः ॐ भुवः ॐ स्वः ॐ महर्भूर्भुवः स्वः, उपन-

यामिदेवदत्त” इत्यनेन मन्त्रेण । एवं त्रयाणामपि वर्णानां मन्त्रे माणवकनाम उच्चारयितव्यम् । अपरे त्वेवं व्याचक्षते “देवस्यक्वास-वितु” रित्यनेन सह समुच्चय इति । ततस्तथा गृहीताभ्यामेव हस्ताभ्यां “भगस्ते हस्तमग्रभीत्सविता हस्तमग्रभीत्पृषा ते हस्तमग्रभी-दर्यमाहस्तमग्रभीन्मित्रस्त्वमसि धर्मणाग्निराचार्यस्तव देवदत्तोहं चो-भावग्न एतं ते ब्रह्मचारिणं परिददामीन्द्रैतं ते ब्रह्मचारिणं परिद-दाम्यदित्यैतं ते ब्रह्मचारिणं परिददामि विश्वेदेवा एतं वो ब्रह्म-चारिणं परिददामि दीर्घायुत्वाय सुप्रजास्त्वाय सुवीर्याय रायस्पो-षाय सर्वेषां देवानामाधिपत्याय सुश्लोक्याय स्वस्तये” इति मन्त्रं माणवकनामोपलक्षितं जपित्वा ततः “ऐन्द्रीमावृतमावर्त्त आदित्य-स्यावृतमन्वावर्त्त” इत्यनेन मन्त्रेण माणवकं प्रदाक्षिणमावर्त्तयित्वा प्राङ्मुखं करोति । माणवकोऽपि मन्त्रमुच्चारयति । आचार्यो माणवकस्य दाक्षिणकक्षान्तरे स्वं दाक्षिणं हस्तं प्रवेशयित्वा “अ-रिष्यतस्ते हृदयस्य प्रियो भूयास” मित्यनेन मन्त्रेण दाक्षिणप्रादे-शेन हृदयदेशमभिमृश्योदकं स्पृष्ट्वा ततस्तूष्णीमप्रदाक्षिणं पर्यावृ-त्त्यात्मनोभिमुखं कृत्वा माणवकस्य हृदये उर्द्धाङ्गुलिं पाणि-स्थापयित्वा “ममव्रते हृदयं ते दधामि ममचित्तमनुचित्तं ते अस्तु ममवाचमेकमना जुषस्व वृहस्पतिष्ठा नियुनक्तु मह्यमाक्षिकस्यसा-वित्रस्यब्रह्मचर्यस्य देवदत्त ” इति मन्त्रं माणवकोपलक्षितं जपेत् । अथ वा अत्रेरात्रिकस्यसावित्रस्यब्रह्मचर्यस्य, अथ वा द्वादशरात्रि-कस्य सावित्रस्य ब्रह्मचर्यस्य, अथ वा सांवत्सरिकस्येति । उदकं स्पृष्ट्वा तत “ऐन्द्रीमावृतमावर्त्त ” इत्यनेन मन्त्रेण पूर्वोक्तेन पुनः प्रदाक्षिणमावर्त्तयित्वा प्राङ्मुखं कृत्वा दाक्षिणेन प्रादेशेन माण-वकस्य दाक्षिणस्कन्धप्रदेशमन्वारभ्य “ब्रह्मचार्यासि, समिधमाधेहि, अपोशान, कर्मकुरु, मादिवासुषुपथाः, वाचंयच्छाऽऽसमिदाधानादि”

ति मन्त्रं जपित्वा तथा कथयति यथा माणवकस्य प्रतिपत्तिर्भवति । ततः “ एषाते अग्ने समित्तया वर्द्धस्व चाचप्यायस्व वर्द्धिषीमहि च वयमाचप्यासिषीमहि स्वाहा ” इत्यनेन मन्त्रेण माणवकस्तस्मिन्नेवाऽग्नौ समिधमादध्यादमन्त्रकञ्च ॥

सावित्रनुवचनं वक्ष्यामः । अस्मिन् कर्मणि त्रयः पक्षाः । संबत्सरसावित्रीमन्वाह, त्रिरात्र, मन्वसं वेति । तत्र तावच्छष्टैरन्वक्षपक्ष एवाङ्गीकृतः । स उच्यते । समिदाधानान्तमुपनयनकर्म कृत्वा तस्मिन्नेव तत्रोत्तरेणाग्निं प्राङ्मुख आचार्यः प्रत्यङ्मुखो माणवको द्वावप्युपविशतः । तत आचार्यः “माणवकमधीहि भो ” इति चोदयति । तत आचार्यः ॐङ्कारं कृत्वा “सावित्रींभो अनुब्रूही”ति माणवकं वाचयति । ततः आचार्यः ॐङ्कारं कृत्वा “तत्सवितुर्वरेण्य ” मित्येतामृचं पादं पादं पाठयित्वाऽर्द्धमर्द्धमर्द्धचं पाठयेत् । ततः कृतस्नामेव । मध्येऽवसानं न कर्तव्यम् । एतामेव वर्णत्रयस्यापि समनुब्रूयादिति स्मृत्यन्तरीयदर्शनम् । एतां पाठयित्वा “आपो नामहैस्थशिवा नाम स्थोर्जानामस्थाभया नाम स्थापूतानामस्थ तासां वोशीय मुमतौमाधत्त ” इत्यनेन मन्त्रेण अकारान्तेन स्मृत्यन्तरोक्तेन विधिना त्रिराचमयन्ति । मन्त्र आवर्त्तते । ततोऽग्नेः पश्चात्प्रत्यङ्मुखस्थितस्य माणवकस्य प्राङ्मुख आचार्यः स्थित एव “ स्वस्तिनो मिमीतामश्विना भग ” इति पञ्चर्चेन पालाशं वैल्वं वा दंडं नासाग्रसंमितमपर्यति । तत आचार्याय माणवको गां ददाति । तत आचार्यो माणवकं प्रदक्षिणमग्निं पर्याणीय ततो महाव्याहृतिचतुष्टयं जुहुयात् । ततः पाक्षिकः स्विष्टकृत्ततो महाव्याहृतिःसर्वप्रायश्चित्तादितन्त्रशेषं समापनीयमिति । मार्जनं गायत्र्यैव, प्राणायामत्रयं गायत्र्यैव, दशकृत्वो मार्जनमघमर्षणमपि त्रिः कृत्वोऽञ्जलिप्रक्षेपः उपस्थानमष्टादश । अग्निका-

ये मन्त्रस्थाने गायत्र्येव । माणवकोपि भिक्षाटनं करोति । “भव-
तिभिक्षां देहि ” इत्यनेनाऽभिधानेन मातरमेव प्रथमं याचेत् । मा-
तुरभावे या अवश्यं ददाति तां याचेत् । ततस्तावद्धमति याव-
दशनपरिमाणं पूर्णं तत आगत्य “इदं भैक्ष” मित्याचार्यस्य कथ-
यित्वाऽभ्यनुज्ञातो भुञ्जीत । अग्निकार्यं भिक्षाचरणं भूमौ शयनं गु-
रुशुश्रूषा एतानि ब्रह्मचारिणो नित्यं कर्त्तव्यानि । अन्यच्च क्षेत्रं
हिरण्यं गामश्वं छत्रोपानहं ततो धान्यमन्नमथो शाकं गुरवे प्रीति-
मान्माणवको ददाति । एतदपि शक्त्या कर्त्तव्यमिति । क्षत्रियस्य
विशिष्टस्य माणवकस्यौपनयने विशेषानाह । माञ्जिष्टं क्षौमं वासः
अहतं वा रौरवं चर्म उत्तरीयं धनुर्गुणो मेखला नैयग्रोधो ललाटसं-
मितो दण्डः । “ देवस्यत्वे ” ति जपित्वा “आगन्तामारिषभ्ये”
ति जपेत् । सावित्र्यनुवचने त्रिष्टुभं क्षत्रियायेत्युक्तम् । ततः
“ आकृष्णेनरजसावर्त्तमान ” इत्येतामृचमनुब्रूयात् । विद्यमाने
ग्रामे ग्रामो दक्षिणा दातव्या । अविद्यमाने ग्रामे गौर्देया । “भि-
क्षां भवति देही” ति भक्षयाचनाभिधानम् । शेषं समानमिति ।
वैश्यस्य वर्णविशिष्टस्य विशेषान् वक्ष्यामः । पीत कौशेयं वासः
अहतं वा गव्यं चर्मोत्तरीयं ऊर्णासूत्री मेखला औदुम्बरः केशसं-
मितो दण्डः । सावित्र्यनुवचने जगतीं वैश्यायेत्युक्तम् । तत्रा “भी-
ष्टमि” तृचमनुब्रूयात् । “ भिक्षां देहि भवती ” ति भि-
क्षाचरणाभिधानम् । अश्वो दक्षिणा अविद्यमाने गौः । शेषं
समानम् । दण्डाश्च सर्वजातीयाः सर्वप्रमाणाश्च विकल्पेन
सर्वेषां भवन्ति यदि त्रिरात्रपक्षं संवत्सरपक्षं सावित्र्यनुवचनेऽङ्गी-
क्रियते । ततो लौकिकस्य संस्काररहितस्याग्नेरुत्तरतः कर्त्तव्यमिति ।

अनुवचनं वक्ष्यामः । अस्य च शुक्रियव्रतादेशोत्तरकालः स्थानं
पया तु सूत्रक्रमेणैव ग्रथितम् । संस्काररहितस्य लौकिकस्याग्नेरुत्त-

रतः आचार्यः प्राङ्मुख उपविशति प्रत्यङ्मुखो माणवकस्ततो माणवक आचार्यस्य पादोपसर्पणं कृत्वाभिवादयति । ततो हस्तौ प्रक्षाल्य दक्षिणोत्तराभ्यां कुशमुष्टिं मध्ये गृहीत्वा दक्षिणेन जानुना तान् कुशान् मूले आक्रमते । ततस्तानेव कुशान् सव्येनाचार्योऽग्रे संगृह्य ततो दक्षिणेन पाणिना आनडुहगोमयकुण्डात् गृहीताभिरङ्घ्रिः परिषिञ्चन् माणवकं वाचयति । “सावित्री भो अनुब्रूहि” एवं माणवकेनोक्ते “सावित्री ते अनुब्रवीमी”त्याचार्यो ब्रूते । सर्वेष्वेवं द्रष्टव्यम् । ततो “गायत्री भो अनुब्रूहि”ति माणवकेनोक्ते “गायत्री ते अनुब्रवीमी” त्याचार्यो ब्रूते । “वैश्वामित्री भो अनुब्रूहि” ति माणवकेनोक्ते “वैश्वामित्री तेनुब्रवीमी” त्याचार्यो ब्रूते । “ऋषीन् भो अनुब्रूहि” ति माणवकेनोक्ते “ऋषींस्ते अनुब्रवीमी” त्याचार्यो ब्रूते । “देवता भो अनुब्रूहि”ति माणवकेनोक्ते “देवतास्ते अनुब्रवीमी”त्याचार्यो ब्रूते । “छन्दांसि भो अनुब्रूहि” ति माणवकेनोक्ते “छन्दांसिते अनुब्रवीमी”त्याचार्यो ब्रूते । “स्मृतिं भो अनुब्रूहि” ति माणवकेनोक्ते “स्मृतिं ते अनुब्रवीमी” त्याचार्यो ब्रूते । “श्रद्धामेधे भो अनुब्रूहि” ति माणवकेनोक्ते “श्रद्धामेधे अनुब्रवीमी”त्याचार्यो ब्रूते । पूर्वमुक्तं कृत्वा ततः आचार्यो “अग्निमीडेपुरोहितमित्येतस्य सूक्तस्य मधुच्छन्दा ऋषिरग्निर्देवता गायत्रं च्छन्द”एवं कथयित्वा ततो वाचयति । अनेन प्रकारेण सकलमेव संहितां पाठक्रमेण माणवकं वाचयेत् एष तावत्प्रथमः कल्पः । अथ वा यद्याचार्यः ऋषिदैवतच्छन्दांसि मन्त्रगतानि न जानाति ततः “स्तत्सवितुर्वरेण्यमि”त्येतामृचं पादं पादं वाचयित्वाऽर्द्धं चर्मर्द्धं च ततः सकलमेव । अर्द्धर्चान्तेऽवसानं न कुर्यात् । एवं वाचयित्वा स्वल्पतः कथयति । विश्वामित्रस्यार्षमित्येषा वैश्वामित्री सविता देवता इति । एषा गायत्री त्रिपदा चतुर्विंशत्यक्षरा भवति ।

पच्छः प्रयोगेऽष्टाभिरष्टाभिरक्षरैरवसानं कुर्यात् । अर्द्धचप्रयोगे द्वा-
भ्यां प्रथमद्वितीयाभ्यामेतत्पक्षान्तरमनुवाचनस्य अथ वा एकैकमृ-
षिमनुवाकमनुवाकं वाऽनुब्रूयात् । दशमे मडलेनुवाकमेकमनुब्रूया-
त् । तृतीयमेतत्पक्षान्तरम् । अथ वा प्रतिदिनं स्तोत्रं यावन्मात्रं श-
क्रोति गुरुस्तावन्मात्रं ब्रूयात् । प्रतिदिनं यावत्संहिता समाप्ता इति
चतुर्थमेतत्पक्षान्तरम् । अस्य च पक्षस्यादरेणानुष्ठानमिच्छन्ति व्या-
ख्यातारः । अथ वा एकैकस्य ऋषेः प्रथममुत्तमं च सूक्तं प्रतिदिनं
ब्रूयादासमाप्तेरिति । पञ्चममेतत्पक्षान्तरम् । अथ वाऽनुवाक-
स्य प्रथममुत्तमं च सूक्तमनुब्रूयादासमाप्तेः । षष्ठमेतत्पक्षान्तर-
म् । अथ वा सूक्तसूक्तस्यादिभूतामेकैकामृचं जपितव्यामाचा-
र्यो माणवकस्य कथयत्येत्सूक्तस्य एषा क्रमादिभूता एवं प्रकारमे-
तत्सूक्तम् । सप्तममेतत्पक्षान्तरम् । एतेषां सप्तानामपि पक्षाणा-
मृषिदैवतच्छन्दांसीत्याचार्यब्रह्मदत्तेन गार्हितोयं पक्षः इति व्याख्या-
तम् । शेषाणां यदाचार्यस्य रोचते तदनुब्रूयात् । अन्यतरस्मिन्पक्षे
समाप्ते “अस्मिन्वै लोक उभये देवमनुष्या आसुरि”त्यारभ्य
यावदाचार्येच्छा तावद्वाचयित्वा “एषाशुचि”रिति कथयति । ततो
“मनुमेक्राग्रमासनिमभिगम्य महर्षय”इत्याद्याः शक्तितो वाचयित्वा
पत्रमानाः स्मृतय इति कथयति । चोदितेष्व्वास्तिक्यं कर्त्तव्यमेषा
श्रद्धा ततो ग्रहणे शक्तिर्मेधा । ततो दक्षिणेन जानुनाऽऽक्रम्य
मूले कुशतरुणानित्येवमादिना यथोक्तेन कुशतरुणान्गृहीत्वा आ-
नुडुहेन गोमयेन मूले कुण्डमुदकाधारं कृत्वोदकमासिच्य त-
स्मादुदकं गृहीत्वाऽगृहीतेषु कुशेष्व्वासिञ्चति । ततस्तदहःशे-
षं ब्रह्मचारिणा सहोपविशेत् । न चाशनक्रियां कुर्यात् । अपरे
त्वेवं व्याचक्षते । यथाचार्यस्यैष नियम इति । ततस्तस्मिन्नेवाहन्य-
पराङ्मे भवति । “अक्षतघाना भिक्षान्देही”त्यनेनाभिधानेन क-

ण्डितादिर्वर्जिता धाना भिक्षित्वा जुहोति । अत्र स्तरणाघारां-
ज्यभागाः पाक्षिकाः । उपलेपनोल्लेखनाद्याघाराज्यभागान्तं
कृत्वा ततो हस्तेन “सदसस्पतिमद्भुत”मिति प्रत्यूचं चतस्र
आहुतीरक्षतधानानां जुहोति । ततो माणवकः खरविशदैरभ्यव-
हारैः सुगन्धिभिर्भिक्षैराचार्यं दक्षयित्वा “स्वास्तिभवन्तोब्रुवन्ति”ति
ब्रूयात् । तत आचार्यः भिक्षां गृहीत्वा “ॐस्वस्ती”ति ब्रूयात् ।
ततः पाक्षिकः स्विकृत्ततो महाव्याहृतिसर्वप्रायाश्चित्तादि तन्त्रशेषं
समापनीयमिति ॥

सन्ध्योपासनकर्म वक्ष्यामः । अथाहरहः सायं प्रातश्च कर्त्त-
व्यम् । ग्रामस्य बाह्यतः प्रागुदीच्यां दिशि अर्द्धास्तमित आदित्ये
प्राणायामं कृत्वा मन्त्रेणाचम्य तत “आपोहिष्ठाभयोभुव” इति
तृचेन प्रत्यूचं लोकप्रसिद्धं मार्जनं कृत्वा तत उत्तराभिमुखः कृत-
हस्तसंपुटः वाग्यतः सावित्रीं जपंस्तावदास्ते यावत्तारकाणां द-
र्शनज्ञानम् । ततो निष्क्रान्तायां सन्ध्यायां समहाव्याहृतिकां सा-
वित्रीं प्रसिद्धां जपित्वा ततः “ आनोभद्राः क्रतवोयन्तु ” इति
सूक्तं “कयानश्चित्रआभुवदि” तिसूक्तं “एवतोयेदिधिषन्तआप्य”
मित्येवमादीनि लोकप्रसिद्धानि स्वस्त्ययनानि शक्तितो जपित्वा
गृहमागच्छेत् । एवं प्रातस्तावदुदीचीं दिशं गत्वा दृश्यमानेष्वेव तार-
केषु पूर्ववन्मार्जनं कृत्वा प्राङ्मुखस्तावज्जपति यावदादित्योदयः ।
तत उदित आदित्ये सायन्तनमिव जपं कुर्यादिति ॥

अग्निकार्यं वक्ष्यामः । अहरहः सायं प्रातश्च कर्त्तव्यम् ।
अग्निं प्रज्वाल्य परिसमूह्य परिसमुक्ष्य दक्षिणं जग्न्याच्य “ अ-
ग्नयेसमिधमहार्षं बृहते जातवेदसे स मे श्रद्धां च मेधां च जा-
तवेदः प्रयच्छति स्वाहा, एधोस्येधिषीमहि समिदसि तेजोसि तेजो
मयि धेहि स्वाहा, समिद्धो मां समर्द्धय प्रजया च धनेन च स्वा-

हा, एषा ते अग्ने समिक्तया वर्द्धस्व चाचप्यायस्व वर्द्धिषीमहि च वयमाचप्यासिषीमहि स्वाहा ” इत्येतैश्चतुर्भिर्मन्त्रैः स्वाहाकारान्तैश्चतस्रः समिध आधाय पर्युक्ष्य ततः “ अग्निः श्रद्धाञ्जमेधांचाविनिपातं स्मृतिं च मे ज्वलितो जातवेदा अयं शुभं नः संप्रयच्छतु ” इत्यनेन मन्त्रेणाग्नैरुपस्थानं कृत्वा ततः सौपर्णव्रतभाषितं दृष्टं दृढसंप्रदायानुप्रतिष्ठितं “ त्र्यायुषञ्जमदग्नेः कश्यपस्य त्र्यायुषंयद्देवानां त्र्यायुषन्तन्मे अस्तु त्र्यायुषम् ” इत्येतैः पञ्चभिर्मन्त्रैः प्रतिमन्त्रं ललाटे हृदये दक्षिणस्कन्धे तत उत्तरे पृष्ठे एतेषु पञ्चदेशेषु भस्मना त्रिपुण्ड्राङ्कनं कृत्वा ततः “ तच्छंयोरारुणीमहे गातुं यज्ञाय गातुं यज्ञपतये दैवीस्वस्तिरस्तुनः स्वस्ति मानुषेभ्यः, अर्द्धजिगातुभेषजं शंनो अस्तु द्विपदे शञ्चतुष्पदे ” इति जपित्वा वक्ष्यमाणेन विधिना गुरुमभिवादयेत् ॥

शुक्रायत्रतकर्म वक्ष्यामः । उदयने यस्मिन्नेव काले इच्छत्याचार्यस्तस्मिन् ब्रह्मचारी भूत्वा चतुर्दशीं पञ्चदशीं प्रतिपदमष्टमीमेतास्तिथीमुक्त्वा शोभनदिवसे द्वावपि शिष्याचार्यौ अपराह्णे प्रागुदीचीं दिशं गत्वा उपलेपनोल्लेखनाद्याधाराज्यभागान्तं पूर्ववत्पाक्षिकं कृत्वा महाव्याहृतिचतुष्टयं हुत्वा ततः पश्चादग्नेः पूर्ववच्छिष्याचार्यौ स्थित्वा ततः आचार्यः “ अग्नाविन्द्रादित्ये विश्वेषु च देवेषु चरितं ते ब्रह्मचर्यम् ” इत्यनेन मन्त्रेण माणवकं पृच्छति । ततः माणवकः “ चरितं भो ” कथयति । तत आचार्यो माणवकं प्राङ्मुखं कृत्वा अहतेन वाससा प्रदक्षिणं मुखं त्रिवेष्टयति यथानयनति उपरिष्ठाद्दृशौ कृत्वा ततस्त्रिरात्रं समिदाधानं भिक्षाचरणमधः शय्यां गुरुशुश्रूषां चाऽकुर्वन्वाग्यतोऽप्रमत्तोरण्ये देवकुलेग्निहोत्रे वोपास्वेत्येवमनुशास्य तथा कथयति यथा माणवकस्य प्रतिपात्तिर्भवति । अथ वा एतान् नियमान-

होरात्रमुपदिश्य महाव्याहृतित्तुष्टयं हुत्वा ततः पाक्षिकः स्विष्टकृ-
त्ततो महाव्याहृतिसर्वप्रायश्चित्तादि तन्त्रशेषं समापनीयमिति ।
अस्य च कर्मण उदीक्षणिका इति संज्ञा । ततस्त्रिरात्रेऽहोरात्रे वा
निवृत्ते उपलेपनोल्लेखनादि कृत्वोर्ध्वाङ्गुलिं पाणिं हृदये निधा-
य जपति । इत्येवमुपनयनकर्म कृत्वा ततो “ मम व्रते हृदयं ते
दधामि मम चित्तमनुचित्तं ते अस्तु मम वाचमेकमना जुषस्व
वृहस्पतिष्ट्वा नियुनक्तु मह्यं साम्बत्सरिकस्य शुक्रीयव्रतस्य ब्रह्म-
चर्यस्य देवदत्त ” इति माणवकं बोधयित्वा तत “ ऐन्द्रीमाहृत-
मावर्त ” इत्यादि समिदाधानान्तं कृत्वा तत “ आपोनामस्थ ”
इति त्रिराचमय्य पूर्ववद्दण्डमर्पयति । ततो माणवक आचार्याय वरं
ददाति । तत आचार्यो माणवकं पूर्ववत्प्रदाक्षिणमग्निं पर्याणीय तं
त्रिरात्रं समिदाधानं भिक्षाचरणमित्यादि यद्विधिसिद्धं तस्यानुज्ञां
दत्त्वा ततो महाव्याहृतित्तुष्टयं ततः पाक्षिकः स्विष्टकृत्ततो म-
हाव्याहृतिसर्वप्रायश्चित्तादितन्त्रशेषं समापनीयमिति । ततः क-
स्मिंश्चिच्छोभने दिवसे पूर्वोक्तमनुवाचनं कुर्यात् । वेदञ्च साङ्गं
पाठयेत् । सावित्रशुक्रीययोर्द्वादशरात्रं संवत्सरम् आचार्येच्छे-
त्यादि पक्षचतुष्टयं निर्दिष्टम् । शाकरव्रातिकायनिकानि तु साम्ब-
त्सरिकानीति ॥

शाकरव्रतं वक्ष्यामः । उदीक्षणिकां कृत्वा तत त्रिरात्रेहोरात्रे
वाऽतीते उपनयनकर्म पूर्ववत्कर्त्तव्यम् । “ ममव्रतेहृदयन्त ” इत्यस्य
मन्त्रस्यान्ते “ वृहस्पतिष्ट्वानियुनक्तु मह्यं सांवत्सरिकस्य शाकरस्य
ब्रह्मचर्यस्य देवदत्त ” इति विशेषः । शेषं शुक्रीयवत्कर्त्तव्यम् । ततः
संवत्सरे पूर्णे उदीक्षणिकां कृत्वाहोरात्रत्रिरात्रयोरन्यतरे निवृत्ते
प्रभातवेलायां प्रागुदीचीं दिशं गच्छतः । आपमांसं चण्डालं प्रसूति-
कामृतमतीं रुधिरञ्छन्नहस्तकं श्मशानं सर्वाणि श्वापदानि सर्वाणि

च मृतकरूपाणि एतेषामन्यतमं दृष्ट्वा निवर्त्तते । ततो निष्क्रम्य प्राग्ज्योतिषं पुण्यदेशमुपागम्यानुदित आदिसे “आञ्जनगन्धिसुर-भि”मित्यनेन मन्त्रेणोदकधारया प्रदक्षिणं पूर्वद्वारं मण्डलं कृत्वा तेनैव मन्त्रेणोदकपात्रं मध्ये स्थापयित्वा ततस्तूर्ण्णीं कुशान् दूर्वां च क्षिपति । ततः “आञ्जनगन्ध”मित्यनेन मन्त्रेण शिष्याचार्यौ प्रविशतः । ततः प्राङ्मुख आचार्यः प्रत्यङ्मुखः शिष्यो द्वावप्यु-पविश्य स्तस्मिन्नुदपात्रे द्वावपि दक्षिणहस्तौ निक्षिप्य ततो व्याहृ-वीश्रतस्रो गायत्रीं च पच्छोऽर्द्धर्चशो जपित्वा ततः “अभित्वा-शूरनोनुमो दुग्धा इव धेनवः ईशानमस्य जगतश्च ईशमीशानमि-न्द्रतस्थुषः, ईशानमिन्द्रतस्थुषोत्वा अन्यो दिव्यो न पार्थिवो न जनिष्यते, नजातो नजनिष्यते श्वान्तो मघवन्निद्रवाजिवः गव्यं तस्वा हवामहे, त्वामिद्धि हवामहे सातो वाजस्य कारवः त्वां वृत्रे-ष्विन्द्रसत्पतिं नरस्त्वां काष्ठास्वर्वतः, त्वां काष्ठास्वर्वतः सत्त्वं नश्च-त्रवज्रहस्तधृष्णुयामहस्तवानो अद्रिवः, महस्तवानो अद्रिवो गा-श्वरथयमिन्द्रसंकिरसत्रावाजं नजिग्युषे” इत्यनेन प्रकारेण चतस्र ऋचः षट् कुर्यात् । “कयानश्चित्र, इति ऋचो जपित्वा ततो “दध्वमन” इत्याद्यारण्यकपठितेन मन्त्रेणादित्यमीक्षते । ततो “यु-वंसुराममश्विना” इति ऋक् “स्विस्तनः पथ्यासुधन्व” इति तिस्रः “प्रत्यस्मैपिपीषतेति” तिस्रः “योरार्यिवोरार्थितम” इति षट् “अस्मा अ-स्मा इदन्धस” इत्येका एता जपित्वा “एवाहासिवीरयुर्वे”ति जपेत् । ततो दक्षिणेन जानुनाक्रम्य मूले कुशतरुणानित्येवमादिनानुवा-चनधर्मेण “विदामघवन्नि” त्येवमाद्या आरण्यकपठिता एव पुरीष-पदसंज्ञिताः पाठयेत् । ततः “प्रत्यस्मैपिपीषत” इति पूर्वोक्ता ऋ-चः पाठयेत् । ततः ॐङ्कारो महाव्याहृतयश्चतस्रः ततः सावित्री पूर्ववत् । ततो “अभित्वाशूरनोनुमः, त्वामिद्धिहवामहे, कयानश्चित्र

आभुव"दिति पूर्ववत् ततो द्वावपि "उदितसुक्रियदध" इत्यारण्य-
पठिनेन मन्त्रेणादित्यादिमीक्ष्यतः । "तमहमात्मनिदध" इत्यने-
नात्मानमीक्षतः । तत आभ्यामेव मन्त्राभ्यामादित्यमात्मानं च पुन-
र्निरीक्षतः । तत " उपमाश्री"रित्येवमादिकमारण्यकपठितं मन्त्रं
जपतः । "सैन्द्र" इत्येवमादिना आरण्यकपठितेन मन्त्रेणोत्ति-
ष्ठतः । "इदमहमि"त्यादिना आरण्यकपठितेन उत्तरीये वस्त्रे धत्तः ।
उदकं स्पृष्ट्वा प्राङ्मुखौ स्थितौ " अपप्राचइन्द्रविश्वं अमित्रानि "।
ति सप्त " इन्द्रश्चमृडयातिन" इति द्वे "यत्ते इन्द्रभयामह्" इत्ये-
का एता दशर्चो जपित्वा "शासइच्छामहे असी" ति पुरस्तादार-
भ्य तृचेन प्रतिदिशमुपस्थानं कृत्वा ततः "सविता पश्चात्तात्साविता
पुरस्तात्"इति ऋक् "तच्चक्षुर्देवहितं पुरस्ताच्छुक्रमुच्चर"दिति ऋक्
इत्याभ्यां सूर्योपस्थानं कृत्वोपविशतः । ततः तस्मिन्नेवोदपात्रे
"यथाऽऽपः शान्ता"इत्यनेन मन्त्रेणारण्यकपठितेन हस्तौ क्षिपतः ।
ततो "यथा पृथिवी"त्यनेन मन्त्रेणारण्यकपठितेन भूमिं स्पृशतः ।
एव "मपश्याम्ये"त्यनेन मन्त्रेणारण्यकपठितेनात्मानं स्पृशतः । ए-
वमुदकभूम्यात्मनः पुनर्द्विः । तत उदपात्रस्थां दूर्वां गृहीत्वा "का-
ण्डात्काण्डादित्यादिनारण्यकपठितेन मन्त्रेण स्वे स्वे शिरसि कुर्वतः ।
ततः "अग्निस्तृप्यतु, वायुस्तृप्यतु, विष्णुस्तृप्यतु, प्रजापतिस्तृप्यतु,
विरूपाक्षस्तृप्यतु, सहस्राक्षस्तृप्यतु" इति षड्भ्यो देवताभ्यस्तस्मि-
न्नेवोदपात्रे तर्पणं कृत्वा ततः प्राचीनावीतिनौ भूत्वा "सुमन्तुजै-
मिनिवैशंपायनपैलैवाद्याचार्यास्तृप्यन्ति"त्येकाञ्जलिम् एवं ततः
पितृपितामहानां दत्त्वा ततः "पितृवंशस्तृप्यतु, मातृवंशस्तृप्यतु"
इति द्वौद्वावञ्जली दत्त्वा ततः "समुद्रं वः प्रहिणोमी"त्यनेन मन्त्रेण
तमुदपात्रं प्राञ्जमुदञ्चं वानिनयतः "कयानीश्चत्रआभुव"दिति ति-
स्त्रः "यथाकामे"त्यारण्यकपठित एको मन्त्र एतैश्चतुर्भिर्मन्त्रैरनुमन्त्र-

यते । तत उष्णीषं भोजनं दक्षिणां गां वाचार्याय माणवको द-
दाति । “तित्वन्तं ब्रह्मणस्पत”इत्याभ्यां मन्त्राभ्यां प्रणवेन वा स-
र्वमाचार्यः प्रतिगृह्णाति । अत्र एके वैश्वदेवं चरुं कुर्वते । अपरे तु
अग्नीन्द्रादित्यवैश्वदेवेभ्यश्चरुं कुर्वते ॥

व्रातिकव्रतस्य कर्म वक्ष्यामः । शाक्करे समाप्ते गृहं गत्वा तत उप-
लेपनोल्लेखनाद्युपनयनकर्म करोति । अयं तु विशेषः । “ममव्रते
हृदयन्ते दधामी”त्यस्य मन्त्रस्यान्ते “वृहस्पतिष्ट्वानियुनक्तुमहं सां-
वत्सरिकस्य व्रातिकस्य ब्रह्मचर्यस्य देवदत्त”इति । ततः शाक्करवत्क-
र्त्तव्यम् । अयं तु विशेषः । अस्मिन्नवसरे माणवक आचार्येण म-
हानाम्नः पाठितः तस्मिन् “प्रजापतिर्वैसंवत्सर”इति आरण्यकस्य
द्वावध्यायौ श्रावायेतव्याविति ॥

औपनिषदिकस्य कर्म वक्ष्यामः । व्रातिके समाप्ते गृहं ग-
त्वा सर्वं शाक्करवत्कर्त्तव्यम् । अयं तु विशेषः । “ममव्रतेहृदय-
न्ते दधामी”त्यस्य मन्त्रस्यान्ते “वृहस्पतिष्ट्वानियुनक्तुमहं सांवत्सरि-
कस्यौपनिषदस्य ब्रह्मचर्यस्य देवदत्त”इति । ततः शेषं शाक्करव-
त्समापयति । ततः संवत्सरे पूर्णे उदीक्षणां कृत्वा शाक्करवत्स-
र्वं करोति । अयं तु विशेषः । अस्मिन्नवसरे माणवकेन महाना-
म्भ्ये पठिते तस्मिन्नवसरे “चित्रोहवैगाग्यायनि” रित्यारभ्यारण्य-
कं तावच्छ्रावयेद्यावत्समाप्तम् । ततः शाक्करवत्कृत्वा गृहं प्रविश्य
समावर्त्तनं कुर्यादिति ॥

दण्डनियमान्वक्ष्यामः । ब्रह्मचारिणा आत्मनो दण्डस्य चान्त-
रे मन्तुं कस्य च न दातव्यम् । यदि दण्डो भज्येत ततोऽ“भिव्य-
यस्वखादिरस्यसार”मित्यनेन मन्त्रेणान्यं गृहीत्वा “स्वस्तिनोमि-
मीता”मिति पञ्च जपेत् । अथ यदि मेखलायज्ञोपवीतयोरन्यत-
रच्छिद्येत “त्यंचिदश्वनंवाजिनमि”त्यनेन मन्त्रेण ग्रन्थि कृत्वा “स्व-

स्तिनोमिमीता”मिति पूर्ववज्जपेत् । अथ यदि मेखला असन्धेया भवति ततोऽन्यां कृत्वा तूष्णीं परिधाय “मेध्यामेध्यवितायज्ञे देविगोष्त्रे सरस्वति मेखले स्कन्नमाच्छिन्नं संतनुष्व व्रतं मम, त्वमग्रे व्रतपाच्छुचिरग्रे देव इहा उपयज्ञंहविश्चनः व्रतानिश्रद्धतया अदाभ्यो भवानोदृतो अजरः स्तुवीरः, दधद्रन्नास्रुमृडीको अस्मिगोपायनो जीवसे जातेवदः” इत्येतैस्त्रिभिर्मन्त्रैर्ब्रह्मचारी स्वयमेव मेखलामनुमन्त्रयते । ते च मेखलायज्ञोपवीते असन्धेये परित्यजनयोग्ये दण्डे बध्नाति यावच्छुक्रियादेरन्यतरस्य व्रतस्य समाप्तिः । ततो व्रतसमाप्तौ दण्डमेखलाजिनयज्ञोपवीतानि “ नहितेक्षत्रं नसहोनमन्यु ” मित्यनेन मन्त्रेणाप्सु जुहुयात् । अथ वा ॐङ्कारेण जुहुयात् ॥

वैश्वदेवं वक्ष्यामः । कृतावसथ्यस्यैतद्भवति । यत्किञ्चिद्गृहे पाकं सर्वप्रकारं सिद्धं तत्करटीकोद्रवमाषाद्यहविष्यवर्जितमेकस्मिन्नेव पात्रे गृहीत्वाग्निं प्रज्वाल्य परिसमुह्य पर्युक्ष्य दक्षिणं जान्वाच्य समिधमाधाय पाणिना जुहुयात् । “ अग्नये स्वाहा, सोमाय स्वाहा, इन्द्राग्निभ्यां स्वाहा, विष्णवे स्वाहा, भरद्वाजधन्वन्तरये स्वाहा, विश्वेभ्यो देवेभ्यः स्वाहा, प्रजापतये स्वाहा, अदितये स्वाहा, अनुमतये स्वाहा, अग्नयेस्विष्टकृते स्वाहेति” दशाहुतीर्हुत्वा समिधमाधाय पर्युक्ष्य हुतशेषमुदकेन मिश्रयित्वा गृहमध्यभूमौ बालिं हरेत् । “अग्नये नमः, सोमाय नमः, इन्द्राग्निभ्यां नमः” इत्यादिभ्य दशभ्य आहुतिदेवताभ्यो नमस्कारान्ताभ्यो दत्त्वा ततः “ नमो ब्रह्मणे, ब्राह्मणेभ्यो नमः, वास्तोष्पते प्रतिजानीह्वस्म” न्नित्यृचानमस्कारमन्त्रेण । “अपरे “वास्तोष्पते” इति प्रत्यृचं जपति । तेषामृक्क्रमेण नमस्कारान्तेन त्रयो बलिदानाः । वास्तोष्पतये नमः । ततो बलिहरणस्य पूर्वं पूर्वस्यां दिशि “नम इन्द्राय, ऐन्द्रेभ्यो नमः” ततो दक्षिणस्यां दिशि “नमो यमाय, याम्येभ्यो नमः” ततः प्रतीच्यां दिशि “नमो वरु-

णांश्च, वारुणेभ्योनमः”तत उदीच्यां दिशि “नमःसोमाय,सौम्ये-
भ्योनमः”तत ऊर्द्धायां दिशि “नमोबृहस्पतये, बार्हस्पत्येभ्योनमः”।
ततो “विश्वेभ्योदेवेभ्योनमः” । तत आदित्याकारेण गोमयेन कृ-
ते मण्डले “नमआदित्याय, आदित्येभ्योनमः ” । ततो “नमोनक्षत्रे-
भ्यः, ऋजुभ्योनमः, मासेभ्योनमः, अर्द्धमासेभ्योनमः, अहोरात्रेभ्योन-
मः, संवत्सरेभ्योनमः, धात्रेनमः, विधात्रेनमः, पूष्णे पथिकृतेनमः, मरु-
द्भ्योनमः” । धात्रेइत्यादयश्चत्वारो मन्त्राः । एतैर्द्वादशबलिहरणं
कर्त्तव्यम् । प्रथमं दक्षिणस्यां तत उत्तरस्यां ततोऽधस्तात्तत उप-
रिष्टं दिति । “विष्णवेनमः”इति पेषण्यां “वनस्पतयेनम” इत्युल्लि-
खते “ओषधीभ्योनमः” इति यस्मिन्प्रदेशे ब्रीह्यादिधान्यानि ।
ततः “पर्जन्यायनमः, अद्भ्योनम”इति बलिहरणद्वयमुदकपूर्णे मणि-
के । “नमः श्रियै”इत्यनेन शय्यायां शिरसि “भद्रकाल्यैनमः”इ-
ति शय्यायामेव पादतो “नमः सर्वभूतपतये”इत्यनेन यस्मिन् देशे
मूत्रपुरीषोत्सर्गः क्रियते । “नक्तंचरेभ्योनमः” इति अन्त-
रिक्षे । “अहश्चरेभ्योनमः” इति अन्तरिक्ष एव । “अविज्ञाता-
भ्योनम”इत्यादिमण्डलस्योत्तरतः । “धनपतयेनम”इत्युत्तरत एव ।
ततोपसव्यं कृत्वा “ये अग्निदग्धाये अनग्निदग्धा” इत्यृचं पठित्वा-
न्ते “स्वधानम”इत्युक्त्वादित्यमण्डलतो दक्षिणस्यां बलिहरणस्य शे-
षं क्षिपेत् । ततो वैश्वदेवान्ते ब्राह्मणमन्यतमस्य वेदस्याध्यैतारं
भोजयेत् । ततो “हन्त” इत्यनेन मन्त्रेण हन्तकारं कृत्वानन्तरं गर्भि-
णीः सुवासिनीर्बालानतिवृद्धांश्च भोजयेत् । ततः “श्वभ्यःश्वपचे-
भ्य”इति तेभ्यः । पक्षिभ्यो भूमौ दद्यात् । ततः ससहायो भुञ्जीतेति ॥

अत्रार्घ्याणांमैन्द्रादयः शाखापशवः कर्त्तव्याः तद्व्याख्यास्या-
मः । षडर्घ्या भवन्ति । उपनयनं कृत्वा कृत्स्नं सरहस्यं वेदमध्यापितो
येन स आचार्यः प्रथमः, येन चाहोरात्रादिकं कर्म स ऋत्विक् द्वि-

तीयः, गुरुस्तृतीयः, राजा सार्वभौमिकश्चतुर्थः, ब्रह्मचारी समावर्त्तने कृते तस्मिन्नेवाहनि स स्नातकः पञ्चमः, जामाता दुहितरं परिणेतुमायातः प्रियः षष्ठः एतेषामन्यतमो यद्यागच्छेत्तस्मै गौः पशुर्वा कर्त्तव्यः । पशुकर्म चोपरिष्ठाद्रक्ष्यामः । अभावे यत्किञ्चिद्दशनेन सुस्वादेन मांससदृशं तत्प्रतिनिधिं कुर्यात् । यदि पशुं करोति तदाचार्याऽऽगतायाऽऽग्नेयः कर्त्तव्यः । ऋत्विजे बार्हस्पत्यः, इन्द्रुराथ प्राजापत्यः, राज्ञेपेन्द्रः, जामात्रे मैत्रः, स्नातकायैद्राग्नः । एतेषामाचार्यादीनां संवत्सरस्योपरिष्ठादन्यतमस्यागतस्य शाखापशुः कर्त्तव्यः । सोमविवाहयोरपूर्णेपि संवत्सरे यद्यागच्छेत्ततः शाखापशुः कर्त्तव्यः । आचार्यः पिता सखा च एते अहरहर्गृहे आगता अतिथिवन्न द्रष्टव्याः । अतिथेश्च य उपचारः स स्मृत्यन्तरे षडितस्तं रक्ष्यामः । ब्राह्मणायभ्यागतायाप आनयति । वैश्वानरः प्रविशत्यतिथिर्गृहान् । तस्मादानयति । भोजयित्वा सीमान्तमनुव्रजेत् । अनुज्ञात्वेति तेषामाचार्यादीनामन्यतमस्यापि आगतस्य यत्किञ्चिद्गृहे सुखं दुःखं वा कथितव्यम् । कथितेपि यदुपदिशन्ति तत्कर्त्तव्यम् । नैकग्रामीणमतिथिमित्याचारः पठितस्तत्र यथैव पद्धतिरिति । ब्रह्मचारी स्वप्रयोजनेनाचार्योपदेशेन वा यदि प्रवसति ततः प्राणापानयोरेव उपांशुक्त्वा “अहं वक्ष्यामिभो” इत्युच्चैर्ब्रूयात् । एवं ब्रह्मचारिणा पृष्ठ आचार्यः “प्राणापान् उरुव्यचारुस्वयाप्रपद्ये देवायस्वागोष्त्रे परिददामि देवसावितरेषते ब्रह्मचारी तंते परिददामितं गोषाय स्तृतमामृधस्व” इति मन्त्रमकारान्तमुक्त्वा तत “ॐ स्वस्ती” त्युच्चैर्ब्रूयात् ॥

इति आहिच्छत्राविषये कोसुंवरवास्तव्यवासुदेवकृते साङ्ख्याननगृह्यसंग्रहे द्वितीयोध्यायः ॥

समावर्त्तनकर्म रक्ष्यामः । अत्र स्तरणाघः राज्यभागाः पा-

क्षिकाः । उपलेपनोल्लेखनाद्याधाराज्यभागान्तं कृत्वा महाव्याहृति-
चतुष्टयं हुत्वा ततो लोहितचर्मणयानडुहे ब्रह्मचारिणमुपवेश्य शिरो
मुखं कक्षोपस्थाद्यारभ्य यावत्पादौ सर्वमेव मुण्डापयित्वा नखांश्च्छे-
दयित्वा ब्रीहियवाद्यावेकीकृत्य पेषयित्वा ब्रह्मचारिणमुद्रुत्तयेत् ।
ततोऽपामार्गवीजांस्ततः शंखपुष्णीं पेषयित्वाद्वर्तयेत् । लौकिकं
स्नानं कारयित्वा तत “आपोहिष्ठामयोभुव” इति नवर्चेन सूक्ते-
न प्रत्यूचं नव उदकुभान् ब्रह्मचारिणो मूर्द्धनि निषिच्य य-
थाविभवमलङ्कृत्य “युवंवस्त्राणिपीवसावसाथ” इत्यनेन मन्त्रेण
वस्त्रयुगं परिधापयेत् । वासोभेदान्मन्त्रावृत्तिः । तत उष्णीषेण
शिरो वेष्टयित्वा मणिकुण्डले परिधाय वैष्णवं दडं गृहीत्वोपानहौ
परिधाय ञ्चत्रं गृहीत्वा ततो महाव्याहृतिचतुष्टयं ततः पाक्षिकः
स्विष्टकृत्ततो महाव्याहृतिःसर्वप्रायश्चित्तादितन्त्रशेषं समाप्य ततो
“वनस्पतेवीड्वंगोहिभूयाः, शासइच्छामहअसी” त्याभ्यां मन्त्रा-
भ्यां रथमारोहेत् । प्रथमं दक्षिणेन पादेन ततो वामेनेति रथमा-
रुह्य तस्य गृहं प्रथमं गच्छेद्योऽस्य गवा पशुना वा मधुपर्कं करोति ।
अथ वा गां फलं वनं वृक्षं दृष्ट्वा निवर्तते । “इन्द्र श्रेष्ठानिद्राविणा-
निधेहि, स्योनापृथिवीभवे”त्येताभ्यां रथादवतीर्य ततो वस्त्रयुग-
मुष्णीषं कुण्डले दण्डोपानहौ ञ्चत्रमेतत्सर्वमाचार्याय दद्यात् । त-
तस्तदहरव्यापारेण स्थातव्यं यद्रोचते तद्भोज्यमिति ॥

गृहकर्म वक्ष्यामः । यस्मिन्प्रदेशे गृहं कर्तव्यं तां भूमिं “गृ-
हां नाज्यायविशः परिगृह्णामी” त्यनेन मन्त्रेणोदुम्बरशाखया त्रिः
धरिन्निरुय शोधयित्वा मध्ये जुहोति । अत्र स्तरणाधाराज्यभागाः
पाक्षिकाः । उपलेपनोल्लेखनाद्याधाराज्यभागान्तं कृत्वा ततः “को-
सिकस्यासिकायतेग्रामकामोतदेवानां कञ्चनांतरेणस्वाहे” ति द्वे आ-
ज्याहुती हुत्वा पाक्षिकः स्विष्टकृत्ततो महाव्याहृतिःसर्वप्रायश्चित्तादि

तन्त्रशेषं समाप्य ततो गृहं सूत्रयित्वा पूर्वस्यां दिशि द्वारं कल्प-
यित्वा द्वौ गर्तौ खानयेत्ततो दक्षिणस्यां दिशि द्वारप्रदेशे एवमेव
पश्चिमायामेवमुत्तरस्यां ततो मध्ये एवं नव गर्तान् खानयित्वा
ततस्तेषु गर्तेषु उदकं सर्पिः प्रक्षिप्य तत “ इमं विभित्वा अमृतस्य
शाखांमधोर्धारां प्रतरणीं वसूनाम् एनांशिशुः क्रन्दत्याकुमार एनां-
धनुः क्रन्द” नित्यनेन मन्त्रेणोदुम्बरशाखां घृताक्तां पूर्वस्यां
दिशि दक्षिणे गर्ते निखानयति । “इमामुच्छयाभिभुवनस्यशाखां-
मधोर्धारां प्रतरणीं वसूनाम् एनांशिशुः क्रन्दत्याकुमार एनान्धेनुः
क्रन्दतुपावकस्ये” त्यनेन मन्त्रेणाकारान्तेन पूर्वस्यां दिशि उत्तरे
गर्ते तृतीयामुदुम्बरशाखां घृताक्तां निखनति । एवमेताभ्यामेव म-
न्त्राभ्यां चतुर्ध्वपि दिक्षु उदुम्बरशाखा घृताक्ताः पूर्वकृतेष्वेव गर्ते-
ष्वष्टौ निखाय तत “इमामहमस्यवृक्षस्यशाखांघृतमृष्टृतिमृततेमिनो-
मि एनांशिशुः क्रन्दत्याकुमार आस्यन्दतान्धेनवोनित्यवसा” इ-
त्यनेन मन्त्रेण स्थूणाराजसंज्ञकां महतीं स्थूणां भारक्षमां नवमे गर्ते
निखाय तत “एवं कुमारस्तरुणे आवसो भुवनस्परि एवं परिस्रुतः
कुम्भ्या आदध्नः कलशोर्गमन् इहैवस्थूणे प्रतितिष्ठन्नुवाञ्जावती
युवतीशीलमावतीक्षेमेतिष्ठघृतमुक्षमाणेहैवतिष्ठनिमित्तानि, तिल्वि-
लास्थाजिरावतीमध्येपोषस्यतृपताम् मात्वाप्रापंनध्यायवः, उपहू-
ताइहगाव उपहूता अजावयः अथो अन्नस्यकीलाल उपहूतो गृहेषु
नः, रथन्तरे प्रतितिष्ठवामदेव्येश्रपयस्ववृहस्पतिस्तभाये” त्यनेन म-
न्त्रेण पूर्वद्वारे दक्षिणां द्वारशाखामभिमृशेत् । ततो “यज्ञश्चे” त्यनेन
मन्त्रेण दक्षिणे द्वारे पश्चिमां द्वारशाखामभिमृशेत् । “दाक्षिचे” ति
पूर्वाम् ततो “ वलाचे” त्यनेन मन्त्रेण दक्षिणां स्थूणामभिमृशेत् ।
“ऊर्जश्चे” त्यपराम् । ततो “व्रजे” त्यनेन मन्त्रेणोत्तरद्वारे पश्चिमं
स्थूणाराजमभिमृशेत् । “क्षत्रं चेति” ति पूर्वाम् । अपरे त्वेवं व्या-

चक्षते । “सत्यञ्च श्रद्धाञ्चे”त्येको मन्त्रः एतावता मन्त्रेण पुनरा-
वृत्तेन पूर्वद्वारे यथोक्तेन क्रमेण स्थूणाद्वयमित्यभिमृशेत् । एवं स-
र्वासु दिक्षु मन्त्रद्वयं समभ्यस्य स्थूणानामभिमर्शनं कर्त्तव्यं मन्त्रा-
श्चाकारान्ताः कर्त्तव्याः । एवमन्यतरेऽभिमर्शने निवृत्ते “श्रीस्तूप”
इत्यनेन मन्त्रेण गृहमध्य एव स्थूणाकारं क्रियते तमभिमृशेत् ।
“ अहोरात्रे ” इत्यनेन मन्त्रेण पुनरावृत्तेन द्वारदेशे अभिमृशेत् ।
“ संवत्सर ” इत्यनेन मन्त्रेण द्वारि पिधानमभिमृशेत् । “ उक्षा-
समुद्रोअरुषः सुपर्ण ” इत्यनेन मन्त्रेण घृताभ्यक्तं पाषाणं स्तूप-
स्याधस्तान्निखनति ॥

. गृहप्रवेशकर्म वक्ष्यामः । अत्र स्तरणाधाराज्यभागाः पा-
क्षिकाः । आवसथयाग्नौ उपलेनोल्लेखनाभ्युक्षणानि कृत्वा “ अ-
ग्निप्रणयामि मनसा शिवेनायमस्तु सङ्गमनो वसूनां माहिंसी-
स्थविरं माकुमारं शनोभवद्विपदेशञ्चतुष्पदे ” इति मन्त्रेण एका-
रान्तेनार्गिन नवगृहे द्वारे बाह्यतः प्रणीय समूहनं कृत्वोत्तरतोऽग्नेः
प्रागग्रेषु नवेषु कुशेषूदकुम्भं नवं प्रतिष्ठाप्य “ आपोहिष्ठामयोभु-
व ” इत्येताभिस्तिष्ठभिरग्निः पूरयित्वा “ अरिष्ठास्माकंवीरा मा-
परासेचिनोधेन ” मित्यनेन मन्त्रेण तमुदकुम्भमभिमन्थ्य पाक्षिक-
माधाराज्यभागान्तं कृत्वा ततः “ अभित्वा शूरनोत्तुम ” इति
ऋचं पूर्ववत्तिस्रः कृत्वा स्वाहाकारान्तैस्तिस्त्र आहुतीः पूर्वा-
ह्ने हुत्वा ततः पाक्षिकस्विष्टकृत्ततो महाव्याहृतिसर्वप्रायश्चित्तादि
तन्त्रशेषं समाप्य ततो मध्याह्ने तस्मिन्नेवाग्नौ समूहनाद्यारभ्य पा-
क्षिकमाधाराज्यभागान्तं कृत्वा ततः “ कयानश्चित्रआभुव ”
दितितृत्तेन प्रत्यृचं स्वाहाकारान्तास्तिस्त्र आज्याहुतीर्हुत्वा ततः पा-
क्षिकस्विष्टकृत्ततो महाव्याहृतिसर्वप्रायश्चित्तादितन्त्रशेषं समा-
प्य ततोपराह्ने तस्मिन्नेवाग्नौ कर्म भवति । तद्वक्ष्यामः । अत्र

स्तरणाघाराज्यभागा निर्विकल्पाः । वास्तोष्पतये ग्रहणप्रोक्षणे ।
स्थालीपाकं श्रपयित्वा महाव्याहृतिभिश्चतस्रो “वास्तोष्पतेप्रति-
जानीह्यस्मानि” ति तिस्र “अमीवहावास्तोष्पते” इति एका “वा-
स्तोष्पतेध्रुवास्थूणा” मित्येका एवमेकशालाया नव आहुतीर्हुत्वा
ततः स्विष्टकृत्तौ हावकाय किञ्चिदत्वा तत “इंद्रस्यगृहाः शिवा
वसुमंतो वरूथिनस्तानहं प्रपद्ये सहजायया सहप्रजया सहपथुभिः
सहरायस्पोषेण सहजं मे किंचास्थेतेने”त्यनेन मन्त्रेण ज्येष्ठपुत्रेण
भार्यया सह पूर्वोक्तमुदकुंभं गृहीत्वा नवं गृहं प्रविशेत् । ततो
महाव्याहृतिस्वर्वायश्चित्तादितन्त्रशेषं समापनीयमिति ॥

यदि केन चित्प्रयोजनेन ग्रामान्निष्क्रमणं करोति ततः “श-
ग्मंशग्मंशिवशिवक्षेमाय वः शान्त्यै प्रपद्ये भयंनो अस्तुग्रामोमार-
ण्याय परिददातु विश्वमहाय मापरिदेही” तीमं मन्त्रं जपन्निष्क्र-
मेत् । ततः कृतप्रयोजनः पुष्पादिकं किञ्चिद्गृहीत्वा “अरण्यं-
माग्रामायपरिददातुमहोविस्रमहायमापरिदेही” ती मन्त्रं जपन् ग्रामं
प्रविशेत् । ततो “ गृहान् भद्रान् सुमनसः प्रपद्ये वीरघ्नोवीरतर-
त्सुवीरान् इरावहन्तो घृतमुक्षमाणा अन्येष्वहंसुमनाः संविशेय ”
मितीमं मन्त्रं गृहं प्रविश्य सदा जपेत् ॥

प्रवसद्यजनं वक्ष्यामः । प्रवसने “इमामिमित्रावरुणो गृहान्गो-
पायतं युवं अविनष्टानविहनुतान्याषेनानभिरक्षत्वस्माकं पुनराग-
मा”दित्यनेन मन्त्रेण कुटुम्बं समीक्षते । ततः “अपिपश्रामगन्मही”
ति च जपित्वा प्रविरमेत् । ततस्तावदग्रतो गच्छेत् यावदावस-
ध्याग्निरुद्योतयति । प्रत्यागच्छन् स्वसीमादेवता वाग्यतो भूत्वा
गृहस्थान् सर्वान् समीक्ष्य “गृहामाबिभीतमावेपध्वमूर्जं विभ्रतएम-
सि ऊर्जीबिभ्रद्रः सुमनाः सुमेषा गृहनैमि मनसा मोदमानः येषा-
मध्येति व्रतवन्वेषुसौमनसोबहु गृहानुपह्वयामहेतेनोजानन्तुजानतः”

इति कुटुम्बं समीक्ष्य तत “अयं नो अग्निर्भगवानयं नोभगव-
त्वरः तस्योपमद्ये मारिषामायं श्रेष्ठे दधातुन” इत्यनेन मन्त्रेणाव-
वसथ्याग्नेरुपस्थानं करोति । ततस्तास्मिन्दिने वैरिणमप्यागतं प्रि-
यप्रश्नेनाभाषेत्ततो “विराजोदोहोसिविराजोदोहमशीय मयिपाद्या-
यैविराजोदोह” इत्यनेन मन्त्रेण स्वयं सेचनोदकं गृह्णाति । यद्या-
हिताग्निस्ततो याजमानं कृत्वा उत्तरमावसथ्याग्नेरुपस्थानं करोति ॥

आग्रयणं वक्ष्यामः । अत्र स्तरणाधाराज्यभागा निर्विक-
ल्पाः । इन्द्राग्निभ्यां विश्वेभ्यो देवभ्यो द्यावापृथिवीभ्यां ग्रहणप्रो-
क्षणे । उपलेपनोल्लेखनाद्याधाराज्यभागान्तं कृत्वा तत “इन्द्राग्निभ्यां
स्वाहा, विश्वेभ्योदेवैभ्यः स्वाहा, द्यावापृथिवीभ्यां स्वाहा, अग्नये
स्विष्टकृते स्वाहेति” स्थालीपाकस्य हुत्वा ततः “प्रजापतयेत्वागृ-
ह्णामि मह्यंश्रिये मह्यं यशसे मह्यमन्नाद्याये” त्यनेन मन्त्रेण हुतशेषं
स्तोकमभिमन्त्र्य तूष्णीमभ्युक्ष्याभ्युक्ष्य “भद्रानः प्रेयः समनैष्टदे-
वास्वयावशेन समशीमहित्वासनोमयोभूः पितर आविवेश शनोभ-
वद्विपदे शञ्चतुष्पदे” इत्यनेन मन्त्रेण त्रिः प्राश्नाति । प्रतिप्राश-
नमाचमनं मन्त्रावृत्तिश्च । एवं प्राश्य ततः “अमोसि प्राणतद्वृतं
ब्रवीम्यमोसिसर्वाङ्गसि प्रविष्टः समे जरां रोगमपनुद्याशरीरादमा-
मएधिमामृधाम इन्द्रे” त्यनेन मन्त्रेण स्वरान्तेन हृदयदेशमभिमृश्यो-
दकं स्पृष्ट्वा ततो “नाभिरसिमाविभीथाः प्राणानां ग्रन्थिरसि
माविस्रस” इत्यनेन मन्त्रेण नाभिमभिमृश्य ततो “भद्रंकर्णेभिः
शृणुयामदेवा” इत्यनेन मन्त्रेण लिङ्गोक्तानि शरीराणि स्पृष्ट्वा
“तच्चक्षुर्देवहितं पुरस्ताच्छुक्रमुच्चरत्” इत्यनेन मन्त्रेणादित्योपस्थानं
कृत्वा ततो महान्याहृतिसर्वप्रायाश्चित्तादितन्त्रशेषं समापनीयमिति ।

गोसंवधकर्म वक्ष्यामः । परिवः सेन्याद्ब्रधाद्भ्रावृजंतुघोषिण्यः
समानस्तगोपेर्बावो अंशोनवोरिषत्, पूषाया अन्वतुनः” इतिमन्त्रद्वये-

न परिक्रान्ता अनुमन्त्रयेत् । अपरे तु व्याचक्षते । पथः परिवृ-
ता अनुमन्त्रयेत् । “यासामूधश्चतुर्विलं मध्येपूर्णं घृतस्य च तानः
सन्तु पयस्वतीर्बिहीर्गोघृताच्य” इति “गावोअंगमनुतभरमक्रञ्चि”
ति च प्रत्यागतासु गोषु जपेत्ततः “उपेदमुपसर्पन” मित्यनेन म-
न्त्रेण गोष्ठं प्रवेशयेत् । “मयोभूर्वातोअभिवानूस्त्रा” इति चतसृभि-
र्गोष्ठगता अनुमन्त्रयते ॥

गवामङ्कनकर्म वक्ष्यामः । फल्गुनीपौर्णमासीमतीत्यामावास्या-
प्रदेशे रेवत्यामङ्कं विकर्च्य आत्मीयं कुर्यात् । “भुवनमत्तिसहस्र-
पोषमिन्द्रायत्वां श्रवोददत् अक्षतमस्यरिष्टमिलानंगोपायनं यावती-
नामिदं करिष्याभूयसीनमुत्तमां समाक्रियास” मिति स्वयं गोप-
तिः ऋत्विजो वा मन्त्रं जपति । अङ्कनकर्म त्वन्यः कुरुते । अ-
ङ्कबहुत्वे मन्त्रावृत्तिः ।

पीयूषहोमकर्म वक्ष्यामः । अत्र स्तरणाघाराज्यभागा निर्वि-
कल्पाः । अग्नये ग्रहणप्रोक्षणे । आवसथ्याग्नावुपलेपनोल्लेखनाद्या-
घाराज्यभागान्तं कृत्वा ततः “संवत्सरीणंपयजत्तिसयाया” इतिद्वा-
भ्यामृग्भ्यां द्वे आहुती स्थालीपाककर्मणा हुत्वा ततः स्विष्टकृत्त-
तो महाव्याहृतिसर्वप्रायश्चित्तादितन्त्रशेषं समापनीयम् । अपरे
व्याचक्षते । आहुतिद्वयमेव होतव्यं न प्रतिश्रुतकर्मेति ॥

गोषु यमजनने कर्म वक्ष्यामः । अत्र स्तरणाघाराज्यभागा-
न्तं कृत्वा महाव्याहृतित्तुष्टयमाज्यस्य हुत्वा पाक्षिकः स्विष्टकृ-
त्ततो महाव्याहृतिसर्वप्रायश्चित्तादितन्त्रशेषं समाप्य यमसूं दद्यात् ॥

अथ वृषोत्सर्गकर्म वक्ष्यामः । यस्य गर्भग्रहणयोग्या वत्सत-
र्यो द्वादश वर्त्तन्ते स्वकीयेन च क्षीरेण त्रयाणां ब्राह्मणानां पायसेन
तृप्तिरुत्पद्यते स वृषोत्सर्गं कुर्यात् । कार्त्तिक्र्यां पौर्णमास्यां
रेवत्यां वाश्विने मासि । अत्र स्तरणाघाराज्यभागा निर्विक-

ल्पाः । पूष्णे ग्रहणप्रोक्षणे । आवसथ्याग्नौ गवां मध्ये उपलेप-
 नोद्धरणाभ्युक्षणाग्निप्रणयनप्रभृति आधाराज्यभागान्तं कृत्वा
 “इहरतिरिहरमध्वंस्वाहा, इहधृतिरिहस्वधृतिः स्वाहा, उपसृजंधरु-
 णमात्रेधरुणोमातरंधयन्, रायस्पोषमस्मासुदीधरत्स्वाहे” ति चतस्र
 आज्याहुतीर्जुहोति । अन्ये त्वाहुरिहरतिरितिषद् जुहोतीति । ततः
 “पूषा गाअन्वेतु”इत्यनेन मन्त्रेण पिष्टमयस्य स्थालीपाकस्य जुहो-
 ति । “ कद्रुद्रायप्रचेतस ” इति नव ऋचः “ इमारुद्रायतवसेकप-
 दिने ” इतिएकादश “ आतेपितर्मरुतां सुम्नेमेत्वि ” तिपञ्चदश
 ऋचः “इमारुद्रायस्थिरधन्वन” इतिचतस्र ऋचः “श्र्यम्बकंयजाम-
 ह ” इत्येका एताश्चत्वारिंशदृचो जपेत् । अपरे रुद्रं जपित्वेत्य-
 पि पठन्ति । तेषां “ नमस्तेरुद्रमन्यव ” इति यजुर्वेदप्रसिद्धो म-
 न्त्रगणस्तं जपित्वेति । ततोऽन्यतरजपे निवृत्ते एकवर्षं द्विवर्षं
 त्रिवर्षं लोहितं वा स्पृत्यन्तरपठितं नीलं वा सर्वयूथस्य श्रेष्ठं सर्वा-
 ङ्गैरुपेतं यूथमध्यस्थं यं वा गच्छन्तं यूथञ्छादयति यूथानुगच्छ-
 ति एतेषां यथालाभमन्यतमं सम्पूर्णाङ्गं बलवन्तं युवानमोजस्विनम-
 पलक्षणवर्जितं कल्याणप्रजननं घण्टाचामरकादिभिर्यथाविभवम-
 लङ्कृत्य “ एतं युवानं पतिं वो ददामितेन क्रिडिन्तीश्चरथ प्रियेण
 मावनः साम्पजनुषाऽसुभगा राग्रष्पोषेण समिषामदेमस्वाहे ”
 त्यनेन मन्त्रेण वत्सतरीणां मध्ये वृषभमुत्सृजति । ततो वत्सतरी-
 णां यूथस्य च मध्ये स्थितमनुमन्त्रयते “ मयोभूर्वातोअभिवातू-
 स्मा ” इत्यनुवाकशेषेण “ यथावः सुसहासती ” त्येवमन्तेन ।
 अपरे त्वेवं पठन्ति “ मयोभूर्वात ” इतिस्मृक्तेनैतेषां चतसृभि
 ऋग्भिरनुमन्त्रणं भवति । अन्यतरेऽनुमन्त्रणे निवृत्ते स्विष्टकृतं
 हुत्वा ततो महाव्याहृतिसर्वप्रायश्चित्तादितन्त्रशेषं समाप्य सर्वासां
 क्षीरेण पायसं श्रययित्वा ब्राह्मणान् तर्पयेत् । कर्माङ्गभूतं पायसे-

न ब्राह्मणभोजनम् । यत्पशोः कर्मापवर्गे ब्राह्मणभोजनं तत्कर्त्तव्यं-
मेवेति ॥

अष्टकाकर्म वक्ष्यामः । ऊर्ध्वमाग्रहायण्यास्तिस्त्रोष्टकाः । अपरपक्षे तु
तार्ता प्रथमायां शाकं जुहोति । अत्र स्तरणाधाराज्यभागा निर्विक-
ल्पाः । उषसे ग्रहणप्रोक्षणे । उपलेपनोल्लेखनाद्याधाराज्यभागान्तं कृ-
त्वा तत “इयमेवसायाप्रथमाव्युचदन्तरस्याञ्चरतिप्रविष्टा वधूर्जजान
न वक्रु जनित्री त्रय एनां महिमानः सचंतां स्वाहे”त्यनेन मन्त्रेण
यथोक्तं स्मृचौ चतुर्गृहीतं कृत्वा “ इयमेयेवे ” ति एकाहुतिः ततः
स्विष्टकृतं “यस्यां वैवस्वत” इति शाकं स्थालीपाकधर्मेण हुत्वा
“यस्यां वैवस्वतोयमः सर्वदेवाः समाहिताः अष्टका सर्वतोमुखी
सामेकामानतीतृपत् आहुस्ते ग्रावाणोदन्तानूधः पत्रग्रानः मासा-
श्चार्द्धमासाश्च मनस्ते सुमनामुखि स्वाहे” त्यनेन मन्त्रेण स्विष्टकृतं
हुत्वा ततो महाव्याहृतिसर्वप्रायश्चित्तादि तन्त्रशेषं समापनीयमिति ।
मध्यमायां माध्यवर्षे च समानमेव कर्म तद्रक्ष्यामः । येषामाषाढीं
पौर्णमासीमतीत्यानन्तरं वर्षाकालः प्रवर्तते तेषां श्रावणीं पौर्णमासी-
मतीत्याष्टका भवन्ति, येषां पुराषाढ्या अनन्तरामावास्यामतीत्य वर्षा-
कालः प्रवर्तते तेषां प्रौष्ठपद्यां पौर्णमासीमतीत्याष्टकाकर्म भवति ।
अपसव्यं कृत्वा प्राग्दक्षिणामुख उपलेपनोल्लेखनोद्धरणाभ्युक्षणा-
ग्निप्रणयनं प्रदक्षिणं समूहनं ब्रह्मणः प्रतिष्ठापनं प्रणीताप्रणयनं
ततः सान्वाच्यस्तरणं ततोग्नेः पुरस्तात्पलाशशाखायाः सपत्राया
निखननन्तस्तस्या उत्तरतः पशुमुपस्थाप्य ततः “ पितृभ्यस्त्वा
जुष्टमुपाकरोमी”त्यनेन मन्त्रेणोपाकरणं ततः पवित्रोत्पादनम् । उ-
त्तरतः प्रणीताप्रणयनं ततः “पितृभ्यस्त्वाजुष्टं प्रोक्षामी”ति पशोः
प्रोक्षणं ततः “पितृभ्यस्त्वाजुष्टंनियुनज्मी”नीत्यनेन मन्त्रेण पलाश-
शाखायां बन्धनं ततः पर्यग्नीकृतोद्ग्रीवं प्राक्शिरसमुदक्पादं

प्रत्यक्षिरसं वा मुखमवाश्यमानं संज्ञप्य वपां गृहीत्वा ततो वपायां हुनायामङ्गानां श्रपणं ततोनेनैव प्रकारेण ग्रहणासादनप्रोक्षणानि कृत्वा स्थालीपाकं श्रपयेत् । इदानीं चरुधर्मप्राप्तं प्राक्कृतं तावत्कुर्याद्यावदाद्यासज्यभागान्तं कृत्वा तत उपस्तीर्य हिरण्यमवधार्य वपां गृहीत्वा पुनर्हिरण्यमवधार्याभिधार्य ततो महाव्याहृतयश्चतस्रो “येतानूपुर्देवत्राजेहमानो” इति चतस्र एतान् अष्टौ मन्त्रान् पठित्वान्ते स्वाहाकारेण वपां जुहोति । अथ वा “वहवपांजातवेदः पितृभ्योयत्रेनान्वेस्थसुकृतस्यलोके मेदसः कुल्या उपधातास्रवन्तिसत्याः सन्तु यजमानस्य कामाः स्वाहे” त्यनेन मन्त्रेण वपां जुहुयात् । ततो-ङ्गेभ्यस्तोकं गृहीत्वा स्थालीपाकं गृहीत्वा स्थालीपाकं पूषाभ्यामाज्येन मिश्रयित्वा ततः सकृदाज्यमिश्रद्रव्यस्य द्विः पञ्चार्षेयाणां त्रिः तत उपर्यभिधारयति । अनेन प्रकारेण महाव्याहृतयश्चतस्रो “येतानूपुर्देवत्राजेहमानाहोत्राविदस्तोम” इति चतस्र एभिरष्टभिर्मन्त्रैः स्वाहाकारान्तरैश्चावाहुतीर्हुत्वा “यस्यां वैवस्वतोयम्” इति स्विष्टकृतं हुत्वा ततो महाव्याहृतिसर्वप्रायश्चित्तादितन्त्रशेषं समापनीयम् । एष तावत्पशुपक्षः । स्थालीपाको वेत्युक्तं तद्रक्ष्यामः । उपलेपनोल्लेखनाद्याघाराज्यभागान्तं निर्विकल्पं कृत्वा ततश्चरुरूपरि मण्डकजालि गृहीत्वा वपाहोममन्त्रेणान्यतरेण हुत्वा ततः पूर्वदष्टाहुतयः स्विष्टकृतं हुत्वा तत “अनुमतयेस्वाहे” त्याज्यस्य हुत्वा ततो महाव्याहृतिसर्वप्रायश्चित्तादितन्त्रशेषं समापनीयमिति ॥

इदानीं जारजातस्य यजमानस्याष्टकाकर्म वक्ष्यामः । “अन्तर्हिता गिरयोन्तर्हितापृथिवी महीमेदिवाग्निश्च सर्वाभिरन्यमन्तः पितुर्दधेमङ्गलदेव्यै स्वाहा, यास्तिष्ठन्तियास्रवन्तियाद्भ्राः परिसस्रषीः अद्भिः सर्वस्यभर्तृभिरन्यमन्तः पितुर्दधेमङ्गलदेव्यै स्वाहा, यन्मेमाता प्रलुलुभे विचरन्ति पतिव्रता रेनस्तत्पिता मेव-

क्षांमातुरन्योवपद्यते मङ्गलादेव्यै स्वाहा ” एते चत्वारो मन्त्रा म-
हाव्याहृतीनां स्थाने वैकल्पिका भवन्ति मङ्गलादेव्या इत्य-
स्मिस्थाने यजमानमातृणां ग्रहणम् । पायसश्चरुः कर्त्तव्यः वैक-
ल्पिक एव । अपरे तु व्याचक्षते पितृजारजातयोर्द्वयोरपि पक्ष-
योः पायसश्चरुवैकल्पिको भवति । द्वयोरप्यष्टकयोरुपलेपनोल्ले-
खनादि ब्रह्मणो विमोकान्तं सर्वं प्राचीनोपवीतीना प्राग्दक्षिणा-
मुखेन कर्त्तव्यमिति ॥

अपंरस्मिन्दिवसे पिण्डपितृयज्ञः कर्त्तव्यः । तस्य विधिः
कल्पे पाठितः सोत्रैव लिख्यते । अपराह्णे आवसथ्याग्नेः पुरस्ताद-
पसव्यं कृत्वा शूर्पं स्थालीं स्फ्यं पात्रीमुखलमुसले मेक्षणे च सा-
दयित्वा ततः पश्चादग्नेर्नीत्वा दक्षिणाग्रेषु कुशेषु प्राङ्मुखं स्फ्यं
निधाय तस्योपरिष्ठाद्ब्रीह्रीन्पात्र्यान्तस्यैव पुरो दक्षिणामुखे शूर्पे
स्थालीन्ततो दक्षिणामुखः सव्यं जानु पातयित्वाधोमुखेन मुष्टिना
ब्रीह्रीन् गृह्णाति “ देवदत्तायजुष्टं गृह्णामि ” इत्यनेन प्रकारेण पि-
तृपितामहप्रपितामहानां नामानि मनसा ध्यायन्मुष्टिमेकं गृह्णाति ।
यथा सृतः सन्न स चरुर्नो भवति । ततः पश्चात्कुटिता एकवारं
छटिताः कृत्वा चरुं श्रपयेत् । ततो मंस्कृतेन सृतेनाभितार्य प्रती-
च्यां दिशि ततः प्रदक्षिणं सकृद्दर्भानग्रे गृहीत्वा प्रदक्षिणमनि-
यताग्रास्तृणाति । ततो प्रदक्षिणं सकृदेव पर्युक्षते । ततो यज्ञोप-
वीती भूत्वा प्राङ्मुखो दक्षिणं जान्वाच्य “ अग्रयेकव्यवाह-
नायस्वाहा, सोमायपितृमतेस्वाहा, यमायाङ्गरस्वतोपितृमतेस्वा-
हे ” तिस्र आहुतीः स्थालीपाकस्य लोकप्रसिद्धेन मेक्षणेन हु-
त्वा मेक्षणमग्नौ क्षिपेत् । ततोऽपसव्यं कृत्वा “ अपहता असु-
रारक्षांसिवेदिषद् ” इत्यनेन मन्त्रेणाग्नेः दक्षिणेन उद्धृत्य ततस्तू-
ष्णीं पर्युक्ष्य “ येरूपाणिप्रतिमुञ्चमाना असुरा सन्तः स्वधया च-

रन्ति परापुरोनिपुरो येभवन्त्यग्निष्टांल्लोकात्प्रणुदात्यस्मां ” नित्यनेन मन्त्रेणाभ्युक्षिते प्रदेशे साग्निकमुल्मुकं दक्षिणाद्धे निधाय “ देवदत्तअवनेनिक्ष्व येचत्वामत्रानु ” अनेन मन्त्रेण स्वपितुर्नामो-
 ष्चार्योत्तानतर्जन्यङ्गुष्ठावन्तरेण कुशेष्वपो निषिञ्चति । तत अनेनैव प्रकारेण दक्षिणतः पितामहस्य प्रपितामहस्य च हुतशेषं त्रीणि पिण्डानि कृत्वा ततो “ देवदत्तएतत्तेयेचत्वामत्रानु ” इत्यनेन मन्त्रेण पुनरावृत्तेन पितृपितामहप्रपितामहानां नामान्युच्चार्य यथाव-
 निक्तं पिण्डान् दद्यात् । तत “ अत्रपितरोमादयध्वंयथाभागंपित-
 तर आवृषायध्व ” मिति जपित्वा ततस्तूर्णीं प्रदक्षिणं पर्यावृत्य प्रत्यङ्मुखो भूत्वा त्रीन् प्राणायामान् धारयित्वा ततस्तूर्णीं प-
 र्यावृत्य पिण्डाभिमुखो भूत्वा “ अमीमदन्तपितरोयथाभागम-
 वीवृषते ” ति जपति । ततः पूर्ववदवनेनिज्य “ नमोवः पितरो जीवायनमोवः पितरः शोषायनमोवः पितरो घोरायनमोवः पित-
 रोरसाय नमोवः पितरो बलायनमोवः पितरो मन्यवे नमोवः पि-
 तरो मृत्यवेनमोवः पितरः स्वधायैनमोवः पितरः पितरोनमोवो ये
 अत्र पितरः पितरस्थ यूयन्तेषां श्रेष्ठा भूयास्थ यइह पितरो मनु-
 ष्यावयं तेषां श्रेष्ठाभूयास्म येअत्र पितरः स्वधा युष्माकं साय-
 इहापितर एचतुरस्माकं सगृहां नः पितरो दत्त ” इतीमं मन्त्रं ज-
 पित्वा तत “ एतद्गः पितरोवासोवध्वंपितर ” इत्यनेन मन्त्रेण पु-
 नरावृत्तेन त्रयाणामपि पिण्डानां यथा भवन्ति तावन्मात्राणि सू-
 द्वाणि दत्त्वा तत “ ऊर्ज्वहन्तीरमृतंघृतं पयः क्रीलालं परिस्रुतं
 स्वधास्थतर्पयत नः पितृन् ” इत्यनेन मन्त्रेण पात्रप्रक्षालनं कुशे-
 ष्वेव निक्षिप्य तत आप्राय पिण्डान् पात्रे कृत्वा प्राङ्नीयात् ।
 अथ वा ब्राह्मणाय दद्यात् । उदके वा क्षिपेत् । यदि पत्नी पुत्र-
 कामा स्यात्तत “ आधत्तपितरोगर्भकुमारं पुष्करस्रजं यथेहपुरुषो

सदि ” त्यनेन मन्त्रेण मध्यमपिण्डं प्राश्नीयात् । ततस्तूष्णीमु-
ल्मुकमग्नौ क्षिपेत् । सक्नुदाच्छिन्नांश्च कुशानग्नौ क्षिप्त्वा अप्रद-
क्षिणं पर्युक्षेत् । दत्तकादयो ये पुत्रास्ते एकैकस्मिन्प्रदेशे द्वौ पि-
ण्डौ ददाति येन जातो यस्य च सङ्गत इति । जीवत्पितृकेण पिण्ड-
पितृयज्ञो न कर्त्तव्यः । अथ करोति पितृणां होमान्तं वेति । इदं च
कर्म तन्त्ररहितं यावदुक्तं भवति । आहुतीर्हुत्वा शेषमपसव्येनेति
उत्तपायामपूपं जुहोति । अष्टकायै ग्रहणमुपलेपनोल्लेखनादिद्रव्यप्रो-
क्षणान्तं कृत्वा पिष्टमयान् कपालपक्वांस्त्रीनपूपान् कुर्यात् । अपरे
व्याचक्षते घृतपूपाः कर्त्तव्याः । अन्यतरजातीयान् पूपान्पक्त्वा करो-
ति वा । आधाराज्यभागान्ते कृत्वा “ऊढश्चातिरात्रश्च संद्यश्चक्रीच्छ-
न्दसा सहा अपूपकृदष्टके नमस्तेसुमनासुखिस्वाहे” त्यनेन मन्त्रेणा-
पूपावदानं समवत्तधान्यां कृत्वा गृहीत्वा चरुधर्मेण जुहोति । “य-
स्यां वैवस्वतोयम” इति स्विष्टकृतं हुत्वा महाव्याहृतिसर्वप्रायश्चि-
त्तादितन्त्रशेषं समापनीयमिति ॥ मध्यमायां माध्यवर्षे च गोपशुर-
जः स्थालीपाको वेत्युक्तम् । एतेषामसंभवे “एषामेष्टके” त्यनेन
मन्त्रेण अकारान्तेन परगोरेकस्य तृप्तये यवसं दद्यात् । अथ वा
अनेनैव मन्त्रेण तृणबहुलस्थाने तृणदहनं कर्त्तव्यम् ॥

इति अहिच्छन्नाविषये कौसुंबरवास्तव्यवासुदेवकृतसाङ्ख्यया-
यनगृह्यसङ्ग्रहे तृतीयोध्यायः समाप्तः ॥

श्राद्धं वक्ष्यामः । पूर्वद्युर्ब्राह्मणान् वेदविदः पञ्च निमन्व्या-
ऽभावे त्रीन् वा एकमेव वा ततोऽपराह्णे पिण्डीपतृयज्ञपथा ततो ब्रा-
ह्मणानाहूय परिवृते प्रदेशे द्वौ प्राङ्मुखौ त्रय उदङ्मुखाः कार्याः ।
प्राङ्मुखानां सर्वं यज्ञोपवीती प्रदक्षिणोपचारञ्च कुर्यात् । उदङ्मु-
खानां सर्वं प्राचीनावीती विपरीतोपचारं च कुर्यात् । सर्वं च दै-
वपूर्वं कर्त्तव्यम् । दर्भा आसनार्थाः प्राङ्मुखानामृजवः । उदङ्मु-

खानां द्विगुणीकृत्य दातव्याः । यदि त्रयो ब्राह्मणास्ततो द्वौ प्राङ्मुखौ
 एक उदङ्मुखः, यदि द्वौ तत एकः उदङ्मुखः एक प्राङ्मुखः, यद्ये-
 कस्तत उदङ्मुखः प्राङ्मुखब्राह्मणस्थाने अग्निः स्थापायितव्यः ।
 दर्भासनादनन्तरं यजमानो ब्राह्मणाश्च वाग्यमनं कुर्युः । तत आ-
 चाहनम् । “विश्वेदेवानावाहयिष्य” इत्यनेन मन्त्रेण प्राङ्मुखं पृ-
 च्छत्येकम् । ततः “आधाहये” इत्यनेन मन्त्रेणाभ्यनुज्ञातः “वि-
 श्वेदेवासः आगते” इत्यनेन मन्त्रेणावाह्यं ततो “विश्वेदेवाः शृणुतेमं-
 ह्वेम” इति जपति । तत “आषधयः समवदन्त” इत्यनेन मन्त्रेणा-
 क्षतैर्वेष्टयति । ततः “पितृनावाहयिष्य” इत्यनेनोदङ्मुखान् पृच्छति ।
 “आवाहय” इत्यनुज्ञातः “उशंतस्त्वानिधीमही” त्यावाह्यं तत “आ-
 यन्तुनः पितरः अपहता असुरारक्षांसि वेदिषद्” इति तिलैर्वेष्टयि-
 त्वा ततः पलाशवैकङ्कतकार्ष्म्यवैलवखादिरोदुम्बराणामन्यतमका-
 ष्टकृतानि समानि पर्णपुटानि वा मृण्मयानि वा मणीरजतसुवर्णता-
 म्राणामन्यतमद्रव्यकृतानि पितृसमानसंख्याकानि पात्राणि कृ-
 त्वा द्वौ द्वौ कुशौ तिस्रस्तिस्रो वा उपर्यतर्द्धाय पात्रं “शंनोदेवीर-
 भिष्टय” इत्यनेन मन्त्रेणाद्भिरापूरयित्वा “तिलोसिसोमदैवत्यो
 गोसवोदेवनिर्मितः प्रत्रमद्भिः पृक्तः स्वाहाकारेण देवान् प्रीणाहिनः
 स्वाहे” इत्यनेन मन्त्रेण यत्रैवकीर्यं प्राङ्मुखाभ्यां ब्राह्मणाभ्यां
 दक्षिणहस्तावेकीकृत्य उदपात्रकुशौ प्राङ्मुखो दत्त्वा तिस्रो वा
 ततो “यादिव्या आपः पयसासंबभूवुर्या आन्तरिक्षा उत पार्थि-
 चीर्याः हिरण्यवर्णा यज्ञियास्तान आपः शिवा सं स्योनाः सुहवा
 भवन्तु” इति पठित्वा “विश्वेदेवा एतद्वो अर्घ्यं” इत्यनेन मन्त्रेण
 निनयेत् । ततो दक्षिणासुखो भूत्वा दक्षिणाग्रकुशावेकस्य ब्राह्म-
 णस्य हस्ते दत्त्वा ततो “यादिव्या आपः” इत्येवमादिकं मन्त्रं पठित्वा
 “देवदत्तते अर्घ्यं” इत्यनेन मन्त्रेण पितृतीर्थेन ब्राह्मणहस्ते निन-

येत् । एवं पितृपितामहप्रपितामहानां नामान्युच्चार्योच्चार्य एकैकस्य ह-
स्तेऽर्घ्यं दद्यात् । यदि ब्राह्मणा बहवो निमग्न्यन्ते ततो हस्तानेकीकृत्वा-
र्घ्यं दातव्यम् । ततः पुत्रकामः “शुन्धन्तांलोकाः पितृषदनाः” इत्यने-
न मन्त्रेण मुखं विमार्ष्टि । ततोऽर्घ्यपात्राणि पात्रान्तरे निवेशयित्वा
ततः “पितृभ्यः स्थानमसी” त्यनेन मन्त्रेण तत्पात्रमध्ये कुर्यात् ।
ततो गन्धपुष्पधूपदीनि यथाविभवं प्रदाय गृहादेव सिद्धं घृताक्त-
मन्नं गृहीत्वा “अग्नौकरिष्ये” इति ब्राह्मणान् पृच्छति । ततः “कु-
रुष्वे” ति ब्राह्मणैरनुज्ञातः परिसमूहनादिहोमान्तं गृह्यैः पिण्डपितृ-
यज्ञवत् कृत्वा हुतशेषं ब्राह्मणहस्तेषु ददाति । ततस्तस्मिन्नेव प्र-
देशे यत्किञ्चिद्गृहे सिद्धं तत्सर्वमानीय परिवेषयित्वा ततः “पृ-
थिवीतेपात्रं द्यौरपिधानं ब्राह्मणस्य मुखे अमृतं अमृतं जुहोमिस्वाहा”
इत्यनेन मन्त्रेण पात्रमालभेत् । तत “इदं विष्णुर्विचक्रमे” इति
अंगुष्ठग्रहणं कृत्वा अग्नेऽवगाह्य ततो “विश्वेदेवाएतद्गोत्रं” मिति प्रा-
ङ्मुख्याभ्यां ब्राह्मणाभ्यां कल्पयित्वा ततः “देवदत्तएतत्तेअन्नये-
चत्वामत्रानु” अनेन प्रकारेण पितृपितामहप्रपितामहानां नामा-
न्युच्चार्योदङ्मुखब्राह्मणेभ्यः पात्राणि कल्पयित्वा ब्राह्मणानां
भोजनानुज्ञां ददाति । ततो भुंजानेषु ब्राह्मणेषु महाव्याहृतय-
श्चतस्रः “ तत्सवितुर्वृणीमह ” इत्येका “मधुव्वाताऋतायते” इति
तिस्रः “ उदीरतामवरउत्परास ” इति चतुर्दश “ स्वादिष्टयाम-
दिष्टये ” ति च शक्तितो जपेत् । “सहस्रशीर्षेति” षोडश अन्या-
नि च पवित्राणि शक्तितो जपेत् । ततस्तृप्तेषु ब्राह्मणेषु “ तृप्ता-
स्य ” इति पृच्छति । ततो ब्राह्मणा “ स्तृप्तास्म ” इति ब्रूयुः ।
ततः “ शेषमन्न ” मितिपृष्ट्वा ब्राह्मणा “ इष्टेभ्यः ” इति ब्रूयुः ।
ततोऽपोशानं दत्त्वा पिण्डान् दद्यात् । ततः सर्वमन्नमेकीस्मिन्पात्रे
कृत्वा “ अपहता असुरारक्षांसिवेदिषद् ” इत्यारभ्य सकृदाञ्छि-

ज्ञानुग्रहरणान्तं पिण्डपितृयज्ञवत्करोति । ततः स्वस्य भर्तृपिण्डस्य पश्चिमेन तत्पत्नीनां किञ्चिदन्तर्द्वार्य भर्तृणामिव पिण्डदानं कर्त्तव्यम् । कथम् ? । “मङ्गलदेवि अवनोनिक्ष्वयंचत्वामत्रानु, मङ्गलदेवि एतत्तेपिण्डोयेचत्वामत्रानु ” इति अनेन प्रकारेण । अन्ये होमादनन्तरं पिण्डदानमिच्छन्ति । ततः आचान्तेषु “ विश्वेदेवाः प्रीयन्ता ” मिति प्राङ्मुखौ कल्पयित्वा “ देवदत्तस्तृप्यता ” मिति पितृपितामहप्रपितामहानां नामान्युच्चार्योच्चार्योदङ्मुखान् कल्पयित्वा शक्तितो दक्षिणां दत्त्वा “ वाजेवाजेवतवाजिनो ” इति विसर्जयेत् । अस्मिन् कर्मणि यत्साङ्ख्यधायने नोक्तं तत्स्मृत्यन्तरीयमिति ॥

एकोदिष्टश्राद्धं वक्ष्यामः । वैश्वदेवकं कर्म कुर्यात् । उदङ्मुख्वा ब्राह्मणा उपवेश्याः । पूर्ववदुपचारः । विशेषस्तूच्यते । आवाहनमभनौकरणं च न कुर्यात् । एकं पवित्रमेकं चार्घ्यं पत्नीवर्जमेकः पिण्डः “स्वादित ” मिति तृप्तिप्रश्नः “उपतिष्ठता” मित्यक्षयस्थाने “ अभिरम्यता ” मिति विसर्जनम् “ अभिरतास्म ” इति ब्राह्मणा ब्रूयुः । एवं पितर्युपरते एकादशेहनि कृत्वा तावन्मृताहनि मासे मासिकं कर्त्तव्यं यावत्संवत्सरोऽपूर्णः । ततश्चत्वारि पात्राणि गन्धोदकेन पूरयित्वा त्रीणां पितृणामेकं प्रेतस्य “ येसमानाः समनसः पितरोयमराज्ये तेषां लोकःस्वधानमोयज्ञोदेवेषुकल्पतां येसमानाः समनसो जीवा जीवेषुमामकाः तेषां श्रीर्मेकल्पतामस्मिंल्लोके शतं समाः ” इति मन्त्रद्वयेन प्रेतपात्रं पितृपात्रेष्वासिञ्चति । पिण्डोप्येवमेव कर्त्तव्यः । एवं सपिण्डीकरणं कृत्वा ततः पार्वणे पितृपितामहप्रपितामहेभ्यो दद्यात् । पैतृकस्तु प्रपितामहं वर्जयेत् । एतच्च सपिण्डीकरणं पुत्रैः करणीयम् । श्राद्धं वक्ष्यामः । सर्वं यज्ञोपवीतिना पितृकर्त्तव्यम् । अपुत्रस्य संवत्सरे

मृताहनि बान्धवैः एकोद्दिष्टकूर्त्तव्यम् ॥

आभ्युदयिकं श्राद्धं वक्ष्यामः । पैतृकमन्त्रा न जप्याः ऋजवो
दर्भा यवैस्तिथार्यः । तृप्तिप्रश्ने “संपन्न” मितिपृच्छत । दधिवदरा-
क्षतीमश्राः पिण्डाः । “नां दीमुखाः पितरः प्रीयंता”मित्यक्षय्यस्था-
ने । शेषं समानं पार्वणेन ।

अयोपाकरणं वक्ष्यामः । ओषधीनां प्रादुर्भावे हस्तेन श्रवणेन वा ।
अपरे तु प्रादुर्भावकाल इति पठन्ति । तेषामप्रादुर्भूतास्वप्योष-
धीबु हस्तश्रवणाभ्यामन्यतरस्मिन्नक्षत्रे कर्त्तव्यम् । अत्र स्तरणा-
घाराज्यभागा निर्विकल्पाः । आवसथ्याग्रावुपलेपनोल्लेखनान्तं कृ-
त्वा ततः पवित्रोत्पादनाद्याघाराज्यभागान्तं कृत्वा तत अकाण्डिताः
सक्तवो भृष्टाश्च यवा दधि घृतं चतुष्टयमेक्रीकृत्यावदानधर्मेणः “अ-
ग्निमीडेपुरोहित”मित्यारभ्य स्वाहाकारान्तैर्मन्त्रैः प्रत्यृचं जुहुयात्
आपरिसमाप्तेः एवमेके आहुः । सू कानुवाकाद्याभिरिति वा । पूर्व-
पक्षस्य पक्षान्तरमेतत् । अध्यायार्षेयाभिरिति माण्डूक्यमतम् । श्रुतौ
प्रायेण सर्वाणि मतानि पूर्वपक्षीकृत्य कौषीतकिमतमेव सिद्धान्तो
भूतः अत्रापि शिष्टैस्तदेवाङ्गीकृतः । आज्यभागानन्तरं शिष्या अ-
न्वारम्भते । मन्त्रोच्चारणमाचार्येण सहैव कुर्वन्ति । “ अग्निमीडे-
पुरोहित”मित्यारभ्य “तच्छंयोराटणीमहे” इति यावत्सूत्रकारेणैव
कृता पद्धतिः । स्विष्टकृतं हुत्वा हुतशेषादेकदेशं गृहीत्वा आचा-
र्यः शिष्यो गृह्यस्थमन्त्रोच्चारणसमये “दधिक्राव्णो अक्रार्षमित्यनेन
मन्त्रेण प्राश्नाति । तत आचम्योपाविश्य महाव्याहृतिसावित्रीवेद-
प्रभृतीनि स्वस्वयनानि जपित्वा ततः शिष्या आचार्याय किञ्चिद्-
त्वा “स्वस्तिभवंतोब्रुवंति”ति वदति । तत आचार्य “उंस्वस्ती”
ति ब्रूते । ततो महाव्याहृतिसर्वप्रायश्चित्तादितन्त्रशेषं समापयि-
त्वा त्रिरात्रमनध्यायं कुर्वन्ति ॥

उत्सर्गकर्म वक्ष्यामः । माघशुक्रप्रतिपदि ग्रामबाह्यतः प्रागुदी-
च्यां दिशि यक्गोधूमादिमम्पन्नं प्रदेशं गत्वा आचार्यः कृतशौचः
“उदुत्यंजातवेदस”मिति त्रयोदश “चित्रं देवानामुदगा”दिति षट्
“नामामिन्नस्यवरुणस्यचक्षस” इति द्वादश “सूर्यो नो दिवस्पात्वि”
तिपञ्च एवा ऋचो जपित्वा ततः “शासइच्छामहे असी”तिपञ्चैः पुर-
स्ताद्द्वारस्य प्रदक्षिणं मृल्लोष्ठान् प्रत्यृचं क्षिपेत् । उपरि पञ्चमम् । तत
आचार्यः सशिष्य ऋषींश्च्छदांसि देवताः श्रद्धामेधे च तर्पयित्वा ततः
पितृपितामहप्रपितामहान् स्वान् स्वान्तर्पयन्ति । ततः द्विसप्तमान्मा-
सान्नाद्येयम् । तर्पणविधिं चोपरिष्ठाद्वक्ष्यामः । अपरे तु व्याचक्ष-
ते । ब्राह्मणान् भोजयित्वा ऋष्यादींस्तर्पयेत् । यद्यवश्यं पठेत्ततो
ऽहोरात्रं क्षपयित्वा पठेत् । अस्मिन्नवसरेऽनध्यायाः पठिताः । ते
च सूत्रानुक्रान्ता एव कर्त्तव्याः आनुपूर्व्यां प्रयोजनमेव नास्तीति
पद्मीर्न कृता ॥

अध्यापनविधिं वक्ष्यामः । अनसूयवो ब्रह्मचारिण ऋजवः
सन्तः संयतेन्द्रियाः शुचयोऽध्ययनशीला मेधाप्रतिभान्यायोपगता
एवंलक्षणाः शिष्या अध्यापयितव्याः । आचार्यः प्राङ्मुख उ-
पविशति उदङ्मुखो वा, दक्षिणतः शिष्य उदङ्मुखः प्रत्यङ्मु-
खो वा । शेषा आचार्याभिमुखा यथावकाशमुपविशन्ति । त-
तः “अग्नीहिभो” इत्याचार्यः शिष्यं प्रचोदयति । ततः आचा-
र्येण निगदिते ओङ्कारं कृत्वा शिष्याः पठन्ति । ततः सततं पठि-
त्वा समाप्ते पाठके “विरतास्मभो” एवमुक्त्वा भोक्तुं गच्छामो मू-
त्रपुरीषे कर्तुं गच्छाम इति स्वं स्वं प्रयोजनं कथयन्ति “विरतास्म”
इत्येतस्य स्थाने । विस्मृष्टविरामास्तावत्स्युः पठतामन्तरेण पाठको गच्छे-
त् । न चान्तरेण गन्तुं दातव्यम। यत्किञ्चिन्मार्जारैरादिकमन्तरेण गच्छे-
त् त्रिरात्रमुपोष्याहोरात्रं वा पुनः सावित्रीं जपेत् । ब्राह्मणेभ्यः किं

विदत्वाहोरात्रमुपरम्य अध्ययनम् ॥

उदकतर्पणं वक्ष्यामः । तच्च समावृत्तस्य भवति । स्नात्वा मज्जनान्ते “अग्निस्तृप्यतु, वायुस्तृप्यतु, सूर्यस्तृप्यतु, विष्णुस्तृप्यतु, प्रजापतिस्तृप्यतु, विरूपाक्षस्तृप्यतु, सहस्राक्षस्तृप्यतु, सोमः, ब्रह्मा, वेदाः, ऋषयः, सर्वाणि छन्दांसि, ओङ्कारः, वषट्कारः, महाव्याहृतयः, सावित्री, यज्ञाः, द्यावापृथिवी, नक्षत्राणि, अन्तरिक्षम्, अहोरात्राणि, सङ्ख्याः, सन्ध्या, समुद्राः, नद्यः, गिरयः, क्षेत्रौषधिवनस्पतिगन्धर्वाप्सरसः, नागाः, वयांसि, सिद्धाः, साध्याः, विप्राः, यक्षाः, रक्षांसि, भूतान्येवमन्तानि तृप्यन्तु, श्रुतिं तर्पयामि, स्मृतिं तर्पयामि, धृतिं तर्पयामि, रतिं तर्पयामि, गतिं तर्पयामि, श्रद्धामेधे, धारणां च, गाः, ब्राह्मणं, स्थावरं, जङ्गमानि, सर्वभूतानि तृप्यन्तु ” इति यज्ञोपवीती । अथ प्राचीनावीती पित्र्यां दिशः भिक्षमाणः “ शतर्चिनः, माध्यमाः, गृत्समदनः, विश्वामित्रः, जमदग्निः, वामदेवः, अत्रिः, भरद्वाजः, वसिष्ठः, प्रगाथाः, पावमानाः, क्षुद्रसूक्ताः, महासूक्ताः, सुमन्तुः, जैमिनिः, वैशंपायनः, पैलः, सूत्रभाष्यकृतः, गार्ग्यबभ्रुवाभ्रव्यमण्डुमाण्डव्याः, गार्गी, वाचक्रवी, वडवा, प्रातिपयी, सुलभा, मैत्रेयी, कहोलः, कौषीतकिः, महाकौषीतकिः, सुयज्ञः, शाङ्खायनः, आश्वलायनः, ऐतरेयः, महैतरेयः, भारद्वाजः, जातूकर्ण्यः, पैङ्गः, महापैङ्गः, वाष्कलः, गार्ग्यः, शाकल्यः, माण्डूकेयः, महादमनः, उदवाहः, औदवाहिः, सौयामिः, शौनकिः, शाकपूणिः, ये चान्ये चाचार्यास्ते सर्वे तृप्यतु ” एवं प्रत्येकमुदकाञ्जलिं दत्त्वा ततः पितृपितामहप्रपितामहनामान्युच्चार्योच्चार्य तर्पणं करोति । तद्यथा “ देवदत्तस्तृप्यतु, मित्रसूनिस्तृप्यतु, यज्ञदत्तस्तृप्यतु ” इति । ततः “पितृवंशस्तृप्यतु ” इत्यञ्जलिं क्षिपेत् । अस्मिन्नवसरे न नग्नां

द्वियमीक्षेत इत्येवमाद्याचारः पठितः समस्त एव कर्त्तव्यः ।
आनुपूर्व्येण प्रयोजनमेव नास्तीति पद्धतिर्न कृता ॥

कृषिकरणकर्म वक्ष्यामः । रोहिण्यां हलयोक्ककर्णगालवादीनां
प्रारम्भे यत्कर्म तदन्येन ब्राह्मणेन कारयितव्यम् । गृहादेव सिद्धं
हविष्यमन्नं गृहीत्वा क्षेत्रस्य पुरस्तात् “ महीद्यौः पृथिवीचनइमंय-
ज्ञ ” मिति मन्त्रेण नमस्कारान्तेन वलिं दत्त्वा ततो “ नमोद्यावा-
पृथिवीभ्यां होतृभ्यां पूर्वसूभ्यां विश्वकर्मणोनूपोमेष्टमेपातमार्हिसि-
ष्टं मामा सन्ताप्त ” मिति प्रतिदिशमुपस्थानं कृत्वा वापयति ॥

उदकतरणकर्म वक्ष्यामः । यस्यां दिश्युदकमागच्छति तस्यां
दिश्यभिमुखो भूत्वा “ सर्वासांपित्रेविश्वकर्मणोमनूहविर्जुषता ”
मिति जंपित्वा ततः “ समुद्रायवैणवेनमः स्वाहा, नमोवरुणायध-
र्मपतयेस्वाहा, सर्वाभ्योनदीभ्यः स्वाहा ” इति उदकाञ्जलींस्त्री-
नप्सु जुहोति । अथ वा स्थावराय । तत एभिरेव मन्त्रैः सलिलमू-
र्द्धमुत्क्षिप्य ततः तरेत् । तरन्भयं यदि शङ्केद्रासिष्ठं सूक्तं किञ्चि-
ज्जपित्वा ततः “समुद्रजेष्टाः सलिलस्यमध्या” दिति जपेत् । अ-
परे त्वेवं वर्णयन्ति । “ समुद्रजेष्टा ” जपेदिदमेव वासिष्ठमिति ॥

श्रावणीकर्म वक्ष्यामः । तच्च श्रवणे पूर्णमास्यां कर्त्तव्यम् ।
अत्र स्तरणाघाराज्यभागा निर्विकल्पाः । उपलेपनोल्लेखनाद्याघा-
राज्यभागान्तं कृत्वा ततोऽक्षतसक्तूनां स्थालीपाकस्य जुहुयात् ।
“विष्णवेस्वाहा, श्रावण्यैपौर्णमास्यैस्वाहा, वर्षाभ्यः स्वाहे ” ति
हुत्वा ततः स्विष्टकृत्ततो महाव्याहृतिसर्वप्रायश्चित्तादितन्त्रशेषं स-
मापनीयमिति ॥

सर्पवत्युपकर्म वक्ष्यामः । अत्र स्तरणाघाराज्यभागा नि-
र्विकल्पाः । अस्यामेव पौर्णमास्यां गृहमेव बाह्यतः कृत्वा
ततः अक्षनसक्तूंश्च घृतेन मिश्रयित्वा अवदानधर्मेण दिव्यानां

सर्पाणां पूर्वार्धे जुहोति । “देवेभ्यः समधिपतये स्वाहा, अदृभ्यः स्वाहे”ति पश्चाद्धेन जुहोति । तत एताभ्यामेव मन्त्राभ्यामधिपतये पुरस्तात्पुरस्तात् सर्पेभ्यः पश्चादेवं षडाहुतीर्हुत्वा ततोनेनैव प्रकारेणान्तरिक्षाणां दिव्यानां पार्थिवानां षट्षडाहुतयो ह्यमानाश्चतुर्विंशतिर्भवन्ति । होमानन्तरमग्नेरुत्तरतः प्राग्ग्रेषु कुशेषूदकुम्भं नवं प्रतिष्ठाप्य ततश्चतुर्ध्वपि स्थानेषु कुशान् भूमौ निधाय ततो “दिव्यानां सर्पाणामधिपतिरवनेनित्ता”मित्यनेन मन्त्रेणोदकुम्भस्योत्तरतो ये कुशा निहिताः तेषां पूर्वाञ्छे हस्तेनोदकमासिञ्चति । “दिव्याः सर्पावनेनिजता” मित्यनेन मन्त्रेण यथोक्तेनाष्टप्रकारेण पश्चाद्धे आसिञ्चति । अधिपतये पुरस्तात्पुरस्तात्त्रिः सर्पेभ्यः पश्चात्पश्चात्त्रिरेव एवं षड् भवन्ति । एवमुत्तरेष्वपि द्रष्टव्यम् । “दिव्यानां सर्पाणामधिपतिः प्रलिखतां दिव्याः सर्पाः प्रलिखन्ता” मिति फलकेनाप्सु प्रदेशेषूदकनोद्धेषु स्पृशति । ततो “दिव्यानां सर्पाणामधिपतिः प्रलिम्पतां सर्पाः दिव्याः प्रलिम्पन्ता”मिति सुगन्धिना विलेपनेन तथैव लिम्पति । “दिव्यानां सर्पाणामधिपतिरावधीतां दिव्याः सर्पावधीता”मिति सुगन्धिपुष्पाणि क्षिपति । “दिव्यानां सर्पाणामधिपतिराच्छादयतां दिव्याः सर्पाच्छादयन्ता” मिति सूत्रतन्तुमुपहरति । “दिव्यानां सर्पाणामधिपतिराङ्गतां दिव्याः सर्पाङ्गता”मिति कुशतरुणेन सौवीरमञ्जनं क्षिपति । “दिव्यानां सर्पाणामधिपतिरीक्षतां दिव्याः सर्पाइक्षन्ता”मिति आदर्शेनैवमन्त्रेक्षयति । “दिव्यानां सर्पाणामधिपतिरेष तेबर्लिदिव्याः सर्पाएषवोबलि”रिति हविष्यमन्नं ददाति । उदकदानकंकतवेष्टनवर्णकप्रलिम्पनपुष्पप्रकिरणसूत्रतन्तुप्रक्षेपणाङ्गनादर्शेक्षणबलिदानानि अष्टौ पदार्था दिव्यानां सर्पाणामधिपतीनां दिव्यानां च सर्पाणां षट्कृत्योभ्यस्यमाना अष्टाचत्वारिंशद्भवन्ति । एकीकृतं द्वि-

नवंतं शतं च भवति । एतत्कृत्वा ततः स्विष्टकृत्ततो महाव्याहृति-
सर्वप्रायश्चित्तादितन्त्रशेषं समापनीयमिति । अन्ये त्वेवं व्याचक्ष-
ते “दिव्यानां सर्पाणामधिपतयेस्वाहा, दिव्येभ्यः सर्पेभ्यः स्वाहे-
ति” आहुतिद्वयमेव हुत्वा तत उदकुंभपूरणादिवलिदानान्तं
कर्त्तव्यम् । चतुर्विंशत्याहुतयो न होतव्या इति । ततोऽनेनैव प्र-
कारेणाऽक्षतसक्तुभिर्लोकप्रसिद्धेन सर्पेभ्य उदकपूर्वं रात्रौ वाग्यतो
बलिहरणं कुर्यात् । पत्नी च वाग्यता बलिमुपसादयेत् । मार्ग-
शीर्षथुक्चतुर्दशीं यावत् सर्पकर्म येन कृतं स “सुत्रामाणंपृथि
वींघ्रामनेहस”मित्यनेन मन्त्रेण शय्यामारोहते । ततश्चतुरो मासान्
मंचकशायी स्यादिति ॥

आश्वयुजीकर्म वक्ष्यामः । अत्र स्तरणाधाराज्यभागा निर्विक-
ल्याः । आश्वयुज्यां पौर्णमास्यामुपलेपनोल्लेखनाद्याधाराज्य-
भागान्तं कृत्वा पायसस्य चरुः “इन्द्रायस्वाहा, अश्विभ्यांस्वाहा,
अश्वयुग्भ्यांस्वाहा, आश्वयुज्यैपौर्णमास्यैस्वाहा, अश्वपतयेस्वाहा,
पिंगलायस्वाहे” ति षडाहुतीराज्यस्य हुत्वा ततः क्षीरघृतावेकीकृ-
त्य “आगावोअग्म” न्नित्यष्टर्चैः प्रत्यृचमेवमष्टावाहुतीः रूवेण हु-
त्वा ततः समवद्य स्विष्टकृत्ततो महाव्याहृतिसर्वप्रायश्चित्तादितन्त्रशेषं
समाप्य ब्राह्मणान् भोजयेत् । गाश्च सवत्सा एवैतारान्निं वासयेत् ।
अपरे तु व्याचक्षते । घृतमिश्रस्य दध्न “आगावोअग्म” न्नित्यष्टा-
वाहुतयो होतव्याः ॥

आग्रहायणीकर्म वक्ष्यामः । मार्गशीर्षपौर्णमास्यां येनैव क-
र्मणा सर्पवत्युपकर्म कृतं तेनैवोत्सर्गं कृत्वा ततः “शंनोमित्रः शंवरु-
णः”इत्यनेन मन्त्रेण पलाशशाखया गृहमध्ये भूम्येकदेशं शोधयि-
त्वा ततः “समुद्रादूर्मिर्मधमंडदारदि”त्यनेन मन्त्रेणाऽद्भिरभ्यु-
क्ष्य “स्योनापृथिविभवे” त्यनेन मन्त्रेण स्तरणमास्तृणाति । ततो

यः सर्वेषां ज्येष्ठः स दक्षिणतः प्रति “ब्रह्मन्प्रतितिष्ठामि अत्र” इत्यनेन मन्त्रेण वामपाश्र्वैः परिवर्त्तते । तत “उदीर्ध्वजीवो आगा” दित्यनेन मन्त्रेणोत्तिष्ठति । ततस्तमूरेतां रात्रिं शेरते उपरिष्ठात्तु स्वेच्छा इत्येतत्पूर्णमास्यां कृत्वा ततः प्रतिपादि प्रातरेव शमीपलाशमधूकेषीकापामार्गशिरीषोदुम्बरकुशातरुणवदरीणां मुष्टिमादायोदपात्रे हलोत्खातलोष्टं सहिरण्यं च क्षिप्त्वा ततः “अपनः शोशुचदघ”मिस्रष्टाभि ऋग्भिः तस्मिन्नुदपात्रे तां मुष्टिं निषज्य निमज्ज्य प्रदक्षिणगृहेभ्यः पाप्मानं धूमसख्यं पातयेत् । यद्यष्टानां गृहाणामभ्यधिकं गृहं भवति । तत इदमेव सूक्तं पुनः प्रयोक्तव्यम् । एवं सर्वेभ्यो गृहेभ्यः प्रत्यृचं पातयित्वा तत उदपात्रमुत्तरतो गृहस्य निनयेत् । ततः कर्त्रा दधिमधुघृतान्येकीकृत्य दक्षिणा देयेति । एतत्कृत्वोपलेपनोल्लेखनाद्याघाराज्यभागान्तं करोति । अस्मिन् कर्मणि स्तरणाघाराज्यभागाः पाक्षिकाः । “ग्रीष्मोहेमन्त उतत्रावसन्तः शरद्वर्षाः सुकृतं नो अस्तु तेषामृतूनां शरशारदानां निपात एषामुभयेस्यामस्वाहा, अपश्चेतपदाजहिपूर्वेण चसप्त च परेण च वारुणीरिमाः सर्वाश्चराजबान्धवैः स्वाहा, श्वेतायवैदार्याय स्वाहेति, वेदार्थाय स्वाहा, तक्षकायवैशेलोयाय स्वाहे”ति आज्यस्य षडाहुतीर्हुत्वा ततः “सुहेमन्तः सुवसन्तः सुग्रीष्मः प्रतिधीयतांसुवर्षा शन्तनोवर्षाः शरदः शंभवन्तुनः”इत्यनेन मन्त्रेणोपस्थानं कृत्वा ततः पाक्षिकः स्विष्टकृत्ततो महाव्याहृतिस्वर्वायश्चित्तादितन्त्रशेषं समापनीयम् । अपरे तु व्याचक्षते । आग्रहायण्यां पौर्णमास्यां तदेव मधूकादि कृत्वा ततो “ग्रीष्मोहेमन्त” इत्येवमादिकर्त्तव्यं सर्पबलि-कर्मणानन्तप्रखवारादिति एतत्सर्वं पौर्णमास्यां कर्त्तव्यमिति ॥

चित्रकर्म वक्ष्यामः । अत्र स्तरणाघाराज्यभागा निर्विकल्पाः । चैत्र्यां पौर्णमास्यामुपलेपनोल्लेखनादिस्तरणान्तं कृत्वा किन्नरमि-

थुनक्राञ्चीमथुनादीनि यावदुपलभ्यन्ते एतानि सर्वाणि वदरी-
 पात्रादिमयानि कृत्वा ऐन्द्राग्नी दीर्घदुग्धे लम्बोदरे पुरुषा-
 कृती कर्त्तव्ये । रौद्रा गोलकास्तु वृत्तास्त्रयः एतत्सर्वं पिष्ट-
 स्य कृत्वा ततः पूर्ववदाधाराज्यभागान्तं कृत्वाऽवदानधर्मेण ऐ-
 न्द्राग्निदेवश्चरुः “इन्द्राग्निभ्यां स्वाहे”ति हुत्वा ततश्चरुधर्मेणैव
 गोलकेभ्योऽवदानधर्मेण समवत्तधान्यां कृत्वा गृहीत्वा “रुद्राय
 स्वाहे”ति ततः सर्वेभ्योदद्यात्ततः स्विष्टकृत्ततो महाव्याहृतिसर्व-
 प्रायश्चित्तादितन्त्रशेषं समापनीयमिति ॥

इति आहिच्छत्राविषये कौमुंवरवास्तव्यश्रीवासुदेवकृते सा-
 ङ्ख्यानगृह्यसंग्रहे चतुर्थोध्यायः समाप्तः ॥

समाप्तोऽयं ग्रन्थः ॥



श्रीगणेशाय नमः ।

अथ कौषीतिकिगृह्यसूत्रम् ।

हरिः ॐ

अथातः पाकयज्ञान् व्याख्यास्यामोऽभिसमावत्स्यमानो य
जान्त्यां समिधमभ्यादध्यात् तमग्निमिन्धीत वैवाह्यं वादायाद्य काल
एके प्रेते वा गृहपतौ स्वयं ज्यायान् वैशाख्याममात्रास्यायामन्य-
स्यां वाऽकामतो नक्षत्र एके पुरुषथुविद्रुकलाम्बरीषबहुयाजिना-
मन्यतमस्मादग्निमिन्धीत सायं प्रातरके सायमाहुतिसंस्कारोऽध्व-
र्युप्रत्यय इत्याचार्याः । प्रातः पूर्णाहुतिं जुहुयाद्वैष्णव्यर्चां तूर्ण्णां
वा । तस्य प्रादुष्करणहवनकालावग्निहोत्रेण व्याख्यातौ । य-
ज्ञोपवीतीत्यादि च सम्भवत्सर्वम् । कल्पैकत्वात् । तदप्याहुः-

पाकसंस्था हविःसंस्थाः सोमसंस्थास्तथापराः ।

एकविंशतिरित्येता यज्ञसंस्थाः प्रकीर्तिताः ॥ १ ॥

कर्मापवर्गे ब्राह्मणभोजनम् । वाग्रूपवयःश्रुतशीलवृत्तानि गुणाः ।

श्रुतं तु सर्वान्त्येति । न श्रुतमतीयात् ॥

अधिदैवमथाध्यात्ममधियज्ञमिति त्रयम् ।

मन्त्रेषु ब्राह्मणे चैव श्रुतमित्यभिधीयते ॥

क्रियावन्तमधीयानं श्रुतवृद्धं तपस्विनम् ।

भोजयेत् तं सकृद्यस्तु न तं भूयः क्षुद्रन्नुते ॥

यां तितर्पयिषेत् काञ्चिद्देवतां सर्वकर्मसु ।

तस्या उद्दिश्य मनसा दद्यादेवंविधाय वै ॥

नैवंविधे हविर्व्यस्तं न गच्छेद्देवतां क्वचित् ।

निधिरेष मनुष्याणां देवानां पात्रमुच्यते ॥ २ ॥

अथ दर्शपूर्णमासाः । उपोष्य प्रातर्यत्रैतन्महावृक्षाऽग्राणि

सूर्य आनपति स होमकालः स्वस्त्ययनतमः । सर्वांसामावृतामन्यत्र
निर्देशान् सुमनाः शुचिः शुचौ वरूध्यदेशे पूर्णविधानं चरुं स्न-
पयित्वा दर्शपूर्णमासदेवताभ्यो यथाविभागं स्थालीपाकस्य जु-
होति । स्थालीपाकेषु च ग्रहणासादनप्रोक्षणानि, मन्त्रदेवताभ्यो-
ऽवदानधर्माश्च । पूर्वं तु दर्शपूर्णमासाभ्यामन्वारम्भणीयदेवताभ्यो
जुहुयादापौर्णमासादर्शस्यानतीतः कालः, आदर्शात् पौर्णमासस्य ।
प्रातराहुर्नि चैके सायमाहुर्निकालेऽस्त्ययाभ्यन्यन्ते नियतस्त्वेव का-
लोऽग्निहोत्रे प्रायश्चित्तदर्शनाद् भिन्नकालस्य नित्याहुस्त्योर्व्रीहि-
यवनन्दृशानामन्यतमद्भविः कुर्वीताभावेऽन्यदमतिषिद्धम् । तन्दुर्ला-
क्षेन प्रक्षाल्यैक इतरेषामभंस्कारः । सायमग्नये प्रातस्सूर्याय प्र-
जापतये चानृभयोस्तूर्णीं प्राक् प्रागाहुते सभिधमेके यथोक्तं प-
र्युक्षणम् ॥ ३ ॥

उत्थाय प्रातराचम्याहरहः स्वाध्यायमधीयीताद्या नो देव स-
वितरिति द्वे, अपोहि मनःस्पत इति सूक्तम्, ऋतं च सत्यं चेति
सूक्तमादित्या अवाहिख्यतेति सूक्तशेषः, इन्द्रश्रेष्ठानीत्येकाहंसः शु-
चिपदित्येका, नमो महद्भ्य इत्येका, यत इन्द्र भयामह इत्येका ध-
स्वप्नस्येत्येका, यो मे राजन्नित्येका, ममाग्ने वर्च इति सूक्तं, स्व-
स्ति नो मिमीतामिति च पञ्च ॥ ४ ॥

चत्वारः पाकयज्ञा हुनाऽहुतः प्रहुतः प्राशित इति पञ्चसु
बाहिः शालायां विवाहे चूडाकरण उपनयने केशान्ते सीमन्तोन्न-
यन इत्यमल्लिप्त उद्धृतावोक्षितेऽग्निं प्रणीय निर्मथ्यैके विवाह उदग-
यन आपूर्यमाणपक्षे पुष्योहे कुमार्यै पाणिं गृहीयाद्या लक्षणसंपन्ना
स्याद् । यस्या अभ्यात्ममङ्गानि स्युः । समाः केशान्ताः आवर्ता-
वपि यस्यै स्वातां प्रदक्षिणौ ग्रीवायां षड् वीराञ्जनयिष्यतीति
विद्यात् ॥ ५ ॥

जायामुपग्रहीष्यमाणोऽनृक्षरा इति वरकान् गच्छोतांऽनुम-
न्त्रयतेऽभिगमने पुष्पफलयवानादायोदकुम्भं चायमहं भो ३ इति
त्रिः प्रोच्योदिने प्राङ्मुखा गृह्या प्रत्यङ्मुखा आवहमाना गोत्र-
नामान्यनुकीर्तयन्तः कन्या वरयन्त्युभयतौ रुचिने पूर्णपात्रीमभि-
मृशन्ति पुष्पाक्षतफलयत्रहिरण्यामश्राम् । अनाधृष्टमस्यनाधृष्ट्यां
देवानामोजांऽनभिशास्त्यभिशास्तिपाः । अनभिशास्तेऽन्यमज्जसा सत्य-
मुपगर्षं सुविन मा धा इत्यानः प्रजापित कन्याया आचार्य उत्थाव
मूर्द्धनि करोति प्रजां त्वयि दधामि पशुंस्त्वयि दधामि तेजो ब्रह्म-
वर्चसं त्वयि दधामीति ॥ ६ ॥

प्रतिश्रुते जुहोति चतुरस्रं गोमयेन स्थण्डिलमुपालिप्य पूर्वयो-
न्त्रिदिशोर्दक्षिणां प्राचीं पित्र्य उत्तरां देवे प्राचीमेवैक उदक्संस्थां
मध्ये लेखां लिखित्वा तस्यै दक्षिणत उपरिष्ठादूर्ध्वमिकां मध्य ए-
कामुत्तरत एकां ता अभ्युक्ष्याग्निं प्रणीयाभिमनसा. शिवेनाऽयम-
स्तु सङ्गमनो वसूनां मा नो हिंसीः स्थविरं मा कुमारं शत्रो भव
द्विपदे शं चतुष्पद इत्यग्निं प्रणीय तूर्णो वा प्रदक्षिणमग्नेः सम-
न्तात् पाणिना सोदकेन त्रिः प्रमाष्टिं तत्समूहनामित्थाचक्षते सकृ-
दपसव्यं पित्र्ये ॥ ७ ॥

अथ परिस्तरणम् । प्रागग्रैः कुशैः परिस्त्रणाति त्रिवृत् पञ्चत्र-
द्वा पुरस्तात् प्रथममथ पश्चान्मूलान्यग्रैः प्रच्छादयति । सर्वाश्चावृतो
दक्षिणतः प्रवृत्तय उदक्संस्था भवन्ति दक्षिणतो ब्रह्माणं प्रतिष्ठा-
प्य भूर्भुवः स्वारिति सुमनोभिरलंकृतोत्तरतः प्रणीताः प्रणीय, को
वः प्रणयतीति सव्येन कुशानादाय दक्षिणेनापनौति । दक्षिणं
जान्वाच्य सव्यं पित्र्येनाज्याहुतिषु निन्यं परिस्तरणं नित्याहुनिषु
चेति माण्डूकेयः कुशतरुणे अविषमे अविच्छिन्नग्रं अनन्तर्गर्भं प्रा-
देशेन मापयित्वा कुशेन छिनात्ति पवित्रे स्थ इति द्वे त्रीणि वा भ-

वन्ति प्रागग्ने धारयन् वैष्णव्यावित्यभ्युक्ष्य कुशातरणाभ्यां प्रदक्षि-
णमग्निं त्रिः पर्युक्ष्य, महीनां पयोऽमीत्याज्यस्थालीमादायेषु त्वेत्याधि-
श्रित्योर्जे त्वेत्युदगुद्रास्योदगग्ने पवित्रे धारयन्नङ्गुष्ठाभ्यां चोपकनि-
ष्ठकाभ्यां चोभयतः प्रतिगृह्णोर्ध्वाग्ने प्रहे कृत्वाज्ये प्रत्यस्यति । स-
वितुष्ठा प्रसव उत्पुनाम्यच्छिद्रेण पवित्रेण वसोः सूर्यस्य रश्मिभि-
रित्याज्यसंस्कारः सर्वत्र । नासंस्कृतेन जुहुयात् स्तुवे चापः स-
वितुर्व इति ताः प्रणीताः प्रोक्षणीश्च ॥ ८ ॥

स्तुवः पात्रमर्थलक्षणग्रहणम् । सव्येन कुशानादाय दक्षि-
णेन मूले स्तुवं विष्णोर्अर्हस्तोऽसीति स्तुवेणाज्याहुतीर्जुहोत्युत्तरप-
श्चार्द्धादग्नेरारभ्याविच्छिन्नं दक्षिणतो जुहोति, त्वमग्ने प्रमतिरिति
दक्षिणपश्चार्द्धादग्नेरारभ्याविच्छिन्नमुत्तरतो जुहोति यस्येमे हिम-
वन्त इत्याग्नेयमुत्तरमाज्यभागं सौम्यं दक्षिणं मध्येऽन्याहुतयोऽग्नि-
र्जनिता स मेऽमूं जायां ददातु स्वाहा, सोमो जनिमान्त्स माऽमुया
जनिमन्तं करोतु स्वाहा, पूषा ज्ञातिमान्त्स माऽमुष्यै पित्रा मात्रा
भ्रातृभिर्ज्ञातिमन्तं करोतु स्वाहेति । नाज्याहुतिषु नित्यावाज्यभागौ
स्विष्टकृच्च नित्याहुतिषु चेति माण्डूकेया महाव्याहृतिसर्वप्रायश्चित्त-
प्राजापत्यान्तरमेतदावापस्थानमाज्ये हविषि सव्ये पाणौ ये कुशा-
स्नान् दक्षिणेनाग्ने संगृह्य मूले सव्येन तेषामग्रं स्तुवे समनक्ति म-
ध्यमाज्यस्थाल्यां मृळं चाथ चेत् स्थालीपाकेषु स्तुच्यग्रं मध्यं स्तुवे
मूलमाज्यस्थाल्यां ताननुग्रहत्याग्नेर्वासोऽसीति तिस्रः समिधोऽभ्या-
धाय यथोक्तं पर्युक्षणमनाम्नातमन्त्रास्वादिष्टदेवतास्वमुष्यै स्वाहा-
ऽमुष्यै स्वाहेति जुहुयात् स्वाहाकारेण शुद्धेन व्याख्यातः प्रतिश्रुते
होमकल्पः ॥ ९ ॥

प्रकृतिभूतिकर्मणां सर्वासां चाज्याहुतीनां शाखापशूनां चरु-
पाकयज्ञानां च । त एते प्रयाजा अननुयाजा अनिका अनिगदा

असामिधेनीकाश्च सर्वे पाकयज्ञा भवन्ति । तदपि श्लोकाः—

हुतोऽग्निहोत्रहोमेणाहुतो बलिकर्मणा ।
 प्रहुतः पितृकर्मणा प्राशितो ब्राह्मणे हुतः ॥
 अनुर्ध्वञ्च व्यूढं जानुर्जुहुयाव सर्वदा हविः ।
 न हि बाह्यहुतं देवाः प्रतिगृह्णाति कर्हि चिद ॥
 रौद्रं तु राक्षसं पिश्यमासुरं चाभिचारिकम् ।
 उक्त्वा मन्त्रं स्पृशेदप आलभ्यात्मानमेव च ॥ १० ॥

अथैतां रात्रीं श्वस्तृतीयां वा कन्यां वक्ष्यन्तीति तस्यां रा-
 श्यामतीति निशाकाले सर्वौषधिफलोत्तमैः सुरभिर्मिश्रैः सशिरस्कां
 कन्यामाप्लाव्य रक्तमहतं वा वासः परिधाय पश्चाद्ग्रेः कन्यामु-
 पवेश्यान्वारब्धायां महाव्याहृतिभिर्हुत्वाऽऽज्याहुतीर्जुहोत्यग्रे सो-
 माय प्रजापतये मित्राय वरुणायन्द्रायन्द्रायण्यै गन्धर्वाय भगाय पूष्णे
 त्वष्ट्रे बृहस्पतये रात्रे प्रत्यनीकायेति । चतस्रांऽष्टौ वाऽविधवाः
 शाकपिण्डीभिः सुरयाऽग्नेन च तर्पयित्वा चतुरा नर्तनं कुर्युरेता
 एव देवताः पुंसो वैश्रवणमीशानं चातो ब्राह्मणभोजनम् ॥ ११ ॥

स्नातं कृतमङ्गलं वरमविधवाः सुभगा युवत्यः कुमार्यै वैश्व
 प्रपादयन्ति । तासामप्रतिकूलः स्यादन्यत्राभक्ष्यपातकेभ्यस्ता-
 भिरनुज्ञातोऽथास्यै वासः प्रयच्छति । रैभ्यासीदिति चित्तिरा उप-
 वर्णमित्याञ्जनकोशमादत्ते । समञ्जन्तु विश्वेदेवा इति समञ्जनी-
 या । यथेयं शर्ची वा वातां सुपुत्रां च यथाऽदितिम् । अविधवां चा-
 पालामेवं त्वामिह रक्षतादिममिति दक्षिणे पाणौ शललीं त्रिवृतं द-
 दाति रूपं रूपमिदर्श सव्येरक्तकृष्णमाविकं क्षौमं वा त्रिमणिं प्र-
 तिसरं ज्ञातयोऽस्या बध्नन्ति । नीललोहितमिति । मधुमतीरोषधीरिति
 मधूकानि बध्नाति । विवाहे गामर्हयित्वा गृहेषु गां ते माधुपर्कि-

क्यौ पश्चादग्नेः कन्यामुपवेश्यान्वारब्धायां महान्याहृतिभिस्ति-
स्त्रा जुहोति समस्ताभिश्चतुर्थीं प्रति येतैतस्यां चोदनायामेवमना-
देशे सर्वेषु भूतिकर्मसु पुरस्ताच्चोपरिष्ठाच्चैताभिरेव जुहुयात् ॥१२॥

सम्राज्ञी श्वसुरे भवेति पिता भ्राता वास्यग्रेण मूर्द्धनि
जुहोति स्तूवेण वा तिष्ठन्नासीनायाः प्राङ्मुख्याः प्रसङ्मुखो, गृ-
भ्णामि ते सौभगत्वाय हस्तमिति दक्षिणेन पाणिना दक्षिणं पा-
णिं गृह्णाति साङ्गुष्ठमुत्तानेनोत्तानं तिष्ठन्नासीनायाः प्राङ्मुख्याः
प्रत्यङ्मुखः पञ्च चोत्तरा जपित्वा, अमोहमस्मि सा त्वं सा त्वमस्य-
ऽमोहं, द्यौरहं पृथिवी त्वमृत्कमसि सामाहं सा मामनुव्रता भव ता-
वेह विवहावहै प्रजां प्रजनयावहै पुत्रान् विन्दावहै बहूंस्ते सन्तु
जरहृष्टय इत्युदकुम्भन्नवं भूर्भुवः स्वरिति पूरयित्वा पुत्राम्नो वृक्ष-
स्य सक्षीरान्त्सपलाशान्त्सकुशानोप्य हिरण्यमिति चैके, तं ब्रह्म-
चारिणे वाग्यताय प्रदाय सागुदीच्यां दिशि ता स्थयाः प्रदक्षिणा
भवन्त्यश्मानं चोत्तरत उपस्थाप्ये हि सूनरीप्युत्थाप्या एह्यश्मानमा-
तिष्ठाश्मेव त्वं स्थिरा भव अभितिष्ठ प्रतन्यतः सहस्व पृतनायतद-
तिदक्षिणेन प्रपदेनाश्मानमाक्रमय्य प्रदक्षिणमग्निं पर्याणीय तेनैव
मन्त्रेण द्वितीये वसतं प्रदाय लाजाञ्छमीपलाशमिश्रान् पिता भ्रा-
ता वास्यादञ्जलावावपत्युपस्तरणाभिघारणं प्रस्रभिघारणं चाज्येन
ताञ्जुहोति ॥ १३ ॥

इयन्नार्थुपब्रूते लाजानावपन्तिका शिवा ज्ञातिभ्यो भूयासं
चिरं जीवतु मे पतिः स्वाहेति तिष्ठन्ती जुहोति । पतिर्भन्वं जपत्य-
ऽश्मक्रमणाद्येवं द्वितीयमेवं तृतीयं तूष्णीं कामेन चतुर्थं प्रागुदीच्यां
दिशि सप्तपदानि प्रक्रमयतीष एकपञ्चूर्जे द्विपदी रायस्पोषाय त्रिप-
द्यायोभव्याय चतुष्पदी पशुभ्यः पञ्चपञ्चुतुभ्यः षट्पदी सखा
सप्तपदी भवोति । तान्यद्भिः शमयत्यापोहिष्ठीयाभिस्तिष्ठभिः स्थे-

याभिरग्निर्माजयित्वा मृद्धंन्याभिषिक्त्य गां ददानीत्याह ब्राह्मणेभ्यः
किञ्चिद्दद्यात् सर्वञ्च स्थालीपाकादिषु कर्मसु सूर्या विदुषेवाधूर्यं
गौर्ब्राह्मणस्य वरो ग्रामो राजन्यस्याऽश्वो वैश्यस्याऽधिरथं शतं
दुहितृमते याज्ञिकेभ्योऽश्वं ददाति ॥ १४ ॥

प्र त्वा मुञ्चामीति तृचं गृहान् प्रतितिष्ठमानायां जीवं रुदन्ती-
ति प्ररुदन्त्यामथ रथाक्षस्थोयाञ्जनं पत्नी कुरुतेऽक्षन्नमीमदन्त्येत्येन-
या सर्पिषा शुचीते चक्रे द्रेते चक्रे इति चैनाभ्या चक्रयोः पूर्वया पूर्वमु-
त्तरयोत्तरमुस्रौ च खे रथस्येत्येतया फलत्रतो वृक्षस्य शम्या गर्तेष्वे-
कैकां वयाजिस्त्राय नित्या वाभिमन्व्याथोस्रौ युञ्जन्ति । युक्तस्ते
अस्तु दक्षिण इति द्वाभ्यां शुक्रावनड्वाहावित्येतेनार्द्धेन युक्त्वा-
वभिमन्व्याथ यदि रथाङ्गं विशीर्येत छिद्येत वाहिताग्ने गृहान् क-
न्यां प्रपाद्याभिव्ययन् खदिरस्येत्येतया परिदध्यात्यं चिदङ्गमि-
ति ग्रन्थि स्वस्ति नो मिमीतामिति पञ्चर्वं जपति शुक्तिं शुक्रमि-
ति रथमारोहन्त्यामा विदन् परिपन्थिन इति चतुष्पथे, ये वध्व
इति श्मशाने, वनस्पते शतवल्श इति वनस्पतावर्द्धर्वं जपति, सुत्रा
माणमिति नात्रमारोहन्त्यामश्मन्वतीति नदीं तरन्त्यामपि वा युक्तै-
वोर्द्धङ्गिरित्यगाधे प्रेक्षणं चेह प्रियमिति सप्तगृहान् प्राप्तायाः कृ-
ताः परिहास्य ॥ १५ ॥

आनडुहमित्युक्तं तस्मिन्नुपवेश्यान्वारब्धायां पतिश्चतस्रो जु-
होत्याग्निना देवेन पृथिवीलोकेन लोकानामृगवेदेन वेदानां तेन
त्वा शमयाम्यनौ स्वाहा, वायुना देवेनान्तरिक्षलोकेन लोकानां य-
जुर्वेदेन वेदानां तेन त्वा शमयाम्यसौ स्वाहा, सूर्येण देवेन द्यौर्लोकेन
लोकानां सामवेदेन वेदानां तेन त्वा शमयाम्यमौ स्वाहा, चन्द्रे-
ण देवेन दिशां लोकेन लोकानां ब्रह्मवेदेन वेदानां तेन त्वा श-
मयाम्यसौ स्वाहा भूर्या ते पतिध्न्यलक्ष्मी देवर्षी जारर्षी ता

कौपीतकिगृह्यसूत्रम् ।

करोम्यसौ स्वाहेति वा प्रथमया महाव्याहृत्या प्रथमोपहिता द्विती-
यया द्वितीया तृतीयया तृतीया समस्ताभिश्चतुर्थी घोरचक्षुरित्या-
ज्यलेपन चक्षुषी विमृजीत, कयानाश्चित्र इति तिसृभिः केशान्तान-
भिमृश्योतत्यादैव्याभिषजेतिचतस्रोऽनुदुत्यान्ते स्वाहाकारेण सू-
र्द्धनि संस्नावमत्र हैके कुमारमुत्सङ्गमानयन्त्युभयतः सुजात मा ते
योनिमित्येतयाऽपि वा दूष्णीं तस्याऽञ्जलौ फलानि दत्त्वा पुण्याहं
वाचयति पुंसवतीह भवतीहैवस्तमिति सूक्तशेषेण गृहान् प्रपाद-
यन्ति ॥ १६ ॥

दधिक्राव्णोअकारिषमिति दधि संपिबेयातां वाग्यतावासी-
यानामध्रुवदर्शनादस्तमिते ध्रुवं दर्शयति ध्रुवैधि पोष्यामयीति,
ध्रुवं पश्यामि प्रजां विदेयेति ब्रूयात् त्रिरात्रं ब्रह्मचर्यं चरेयातामधः
शयीयातां दध्योदनं संभुञ्जीयातां पिवते च तृष्णुतं चेति तृचेन सा-
यं प्रातर्ब्रह्ममग्निं परिचरेयातामग्नये स्वाहाऽग्नये स्विष्टकृते स्वाहे-
ति. पुमांसौ मित्रावरुणौ पुमांसावश्विनावुभौ पुमानिन्द्रश्चाग्निश्च
पुमांसं वर्ततां मयि स्वाहेति पूर्वागर्भकामा दशरात्रमविप्रवासः॥१७॥

अथ चतुर्थीकर्म । त्रिरात्रे निर्दृचे स्थालीपाकस्य जुहोति,
अग्ने प्रायश्चित्तिरसि त्वं देवानां प्रायश्चित्तिरसि त्वं देवानां प्रा-
यश्चित्तिरसि यास्या पतिघ्नी तनूस्तामस्या अपजहि । वायो प्रायश्चि-
त्तिरांस त्वं देवानां प्रायश्चित्तिरसि यास्या अपुत्रिया तनूस्तामस्या
अपजहि । सूर्य प्रायश्चित्तिरसि त्वं देवानां प्रायश्चित्तिरसि यास्या
अपशव्या तनूस्तामस्या अपजहि । अर्यमणं नु देवं कन्या अग्नि-
मयक्षत सेमां देवो अर्यमा प्रेतो मुञ्जातु मामुतः । वरुणं नु देवं
कन्या अग्निमयच्छत सेमां देवो वरुणः प्रेतो मुञ्जातु मामुतः । पूषणं
नु देवं कन्या अग्निमयच्छत सेमां देवो पूषा प्रेतो मुञ्जातु मामुतः ।
प्रजायत इति सप्तमी, सौविष्टकृत्यष्टमी ॥ १८ ॥

प्रथमोऽध्यायः । १ ।

अध्याण्डामुलं पेषयित्त्वर्तुवेलायां, मुदीर्घातः पतिवतीति द्वा-
भ्यामन्ते स्वाहाकाराभ्यां नस्तो दक्षिणतो निषिञ्चेत् । गन्धर्वस्य
विश्वावसोर्मुखमसीत्युपस्थम् अञ्जनयिष्यमाणोऽभिमृशेत् । समाप्ते
अर्थे जपेत् । प्राणे तत्रे रेतो दधाम्यसावित्यनुप्राण्यात् । यथा
भूमिरग्निगर्भा यथा द्यौरिन्द्रे गर्भिणी वायुर्यथा दिशां गर्भ एवं
गर्भं दधामि तेऽसाविति वा । आ ते योनिं गर्भं एतु पुमान् वाण
इवेपुधिम् आवीरो अत्र जायतां पुत्रस्ते दशमास्यः । पुमांसं पुत्रं
जनयतं पुमाननुजायतां तेषां माता भविष्यसि जातानां जनयांसि
च पुंसि वै पुरुषे रेतस्तत्स्त्रियामनूंसि च तु तथा तदब्रवीद्धाता
तत्प्रजापतिरब्रवीत् । प्रजापतिर्व्यदधात् सविता व्यकल्पयत् ।
स्त्रीषूपमन्यात् स्वादधत्पुमांसमादधादिह । यानि भद्राणि बीजानि
पुरुषा जनयन्ति नः तेभिष्ट्वं पुत्रं जनय सुप्रसूद्धेनुका भव । अ-
भिक्रन्द वीलय स्वगर्भमाधोहि साधय वृषाणं वृषन्नाधेहि प्रजायै त्वा
हुवामहे । यस्य योनिं पतिरेतोष्टृभाय पुमान् पुत्रो धीयतां गर्भे
अन्तः तं पिष्टृहि दशमास्योन्तरुदरं स जायताम् । श्रेष्ठ्यतमस्त्वाना-
यिति वा ॥ १९ ॥

तृतीये मासि पुंसवनं पुष्येण श्रवणेन वा सोमांशुं पेषयित्वा
कुशकण्टकं वा न्यग्रोधस्य वा स्कन्धस्थान्तर्यां शुङ्गां यूपस्य वा-
ऽग्निष्टां संस्थिते वा यज्ञे जुव्हः संस्त्रावमग्निना रयिं तन्नस्तुरीयं स-
मिद्धाग्निर्वनवत्पिशङ्गरूप इति चतसृभिरन्ते स्वाहाकाराभिर्नस्तो
दक्षिणतो निषिञ्चेत् ॥ २० ॥

चतुर्थे मासि गर्भरक्षणम् । ब्रह्मणाग्निः संविदान इति षट्
स्थालीपाकस्य हुत्वाऽक्षीभ्यां ते नासिकाभ्यामिति प्रत्यृचमाज्य-
लेपेनाङ्गान्यनुविमृज्य ॥ २१ ॥

सप्तमे मासि प्रथमगर्भे सीमन्तोन्नयनम् । स्नातामहतवाससं

पश्चाद्दशैरुपवेशयानारब्धायां महाव्याहृतिभिर्हुत्वा स्थालीपाकं श्र-
पयित्वा मुद्गौदनमित्येके पुंवदुपकरणानि स्युर्नक्षत्रं च धाता द-
दातु दाशुषे प्राचीं जीवातुमक्षितिं वयं देवस्य धीमहि धुमतिं
सत्यधर्मणः धाता प्रजाया उत्तराय ईशे धातेदं विश्वं भुवनं जजान
धाता पुत्रं यजमानाय दाता तस्मा उ हव्यं घृतवज्जुहोतेति नेजे-
मेष परापतेति तिस्रः प्रजापत इति षष्ठी त्रिः श्वेतया शलल्या दर्भ-
सूच्या वोटुम्बरशलाटुभिः सह मध्यादूर्ध्वं सीमन्तमुन्नयति भूर्भुवः
स्वरित्युत्तङ्गे निधाय त्रिवृतिः प्रतिमुच्य कण्ठे बध्नात्ययमूर्जावरो-
बृक्ष ऊजीव फलिनी भवेत्याथाह व्रीणागाथिनो राजानं संगायतेति
यो वाष्यन्वो वीरतर इत्युदपात्रेऽक्षतानवनिनीय विष्णुर्योनिं क-
ल्पयतु एकामहामिति षड् ऋत्वेन पाययेदथास्या उदरमभिमृशेत् सु-
पर्णोऽसि गरुत्मोस्त्रिवृत्ते शिरो गायत्रं चक्षुः छन्दास्यङ्गानि यजू-
षि नाम साम ते तनूं मोदमानीं गापयेन्महादेहमतीं वा ऋषभो
दाक्षिणा ॥ २२ ॥

काकातन्या मचकचातन्याः कोशातक्या बृहत्याः कालक्रीत-
कस्येति सूत्रानि पेषायत्वोपलेपयेदेशं यस्मिन् प्रजायेत रक्षसा-
मपहत्यै ॥ २३ ॥

अथ जातकर्म । जातं कुमारं त्रिरभ्य वान्यानुप्राण्याहृत्वा प्रा-
णिहि यजुषा समन्निहि साम्नोदनीहीति । सर्पिर्मधुनी दध्युदके
च सन्निनीथ व्री द्वियत्रौ वा संनिघृष्य त्रिः प्राशयेज्जातरूपेण प्र ते
यच्छामि मधुमन्मखाय वेदं प्रसूतं सवित्रा मघोना आयुष्मान्
गुपिभोम देवताभिः शतं जीव शरदो लोके अस्मिन्नित्यसाविति
नामास्य दधाति घोषवदाद्यन्तरन्तःस्थं द्यक्षरं चतुरक्षरं वाऽपि वा
षळक्षरं कृतं कुर्यान्न तद्विद्वत् ॥ तदस्य पिता माता च विद्यातां
दशम्यां व्यावहारिकं ब्राह्मणजुष्टं गोः कृष्णस्य शुक्लकृष्णानि

लोहितानि च रोमाणि मखं कारयित्वैतस्मिन्नेव चतुष्टये सन्निनीय
चतुः प्राशयेदिति माण्डूकेयो भूर्ऋग्वेदं त्वयि दधाम्यसौ स्वाहा भू-
र्भुवः स्वर्वाकोवाक्यमितिहासपुराणमौ सर्वान् वेदाँस्त्वयि दधाम्य-
ऽसौ स्वाहेति वा । मेधाजननम् । दक्षिणे कर्णे वागिति त्रिः । वाग्
देवी मनसा संविदाना प्राणेन वत्सन, भुवो यजुर्वेदं त्वयि दधा-
म्यसौ स्वाहा स्वः सामवेदं त्वयि दधाम्यसौ स्वाहेति प्रोक्त्वा जुषतां
त्वा सौमनसाय देवी मही मन्द्रावाणी ऋणीचीः सलिला स्वयम्भू-
रिति चानुमन्त्रयेत शणमूत्रेण विग्रथ्य जातरूपं दक्षिणे पाणावपि-
नहोत्थानादूर्ध्वं दशम्या ब्राह्मणेभ्यो दद्यादमा वा कुर्वीत ॥ २४ ॥

दशरात्रे चोत्थानादूर्ध्वं मातापितरौ शिरःस्नाताब्रह्मतवाससौ कु-
मारश्चैतस्मिन्नेव मूर्तिकान्नौ स्थालीपाकं श्रपयित्वा जन्मतिथिं हुत्वा
त्रीणि च भानि सदैवतानि तन्मध्ये जुहुयाद्यस्मिन् जातः स्यात्
पूर्वं तु दैवतं सर्वत्र आयुष्टे अद्य गीर्भिरयमग्निर्ऋष्यः आयुर्नो
देहि जीवसे आयुर्दा हविषा दधानो घृतप्रतीको घृतयोनिरोधि घृतं
प्रीत्वा मधुचारु गव्यं पितेव पुत्रमिह रक्षतादिममिति । सोम महे
भगमिति दशमीस्थालीपाकस्य नामधेयं प्रकाशं कृत्वा ब्राह्मणान्
स्वस्ति वाच्यैवमेव मासि मासि जन्मतिथिं हुत्वोर्द्ध्वं संवत्सराद् यष्टो-
ऽग्नौ जुहोति ॥ २५ ॥

अग्नये कृत्तिकाभ्यः प्रजापतये रोहिण्यै सोमाय मृगाशिरसे
रुद्रायाद्राभ्योदितये पुनर्वसुभ्यां बृहस्पतये पुष्याय सपर्षेभ्यो श्ले-
षाभ्यः पितृभ्यो मवाभ्योगभगाय फाल्गुनीभ्यामर्यम्णे फल्गुनी-
भ्यां सवित्रे हस्ताय त्वष्ट्रे चित्रायै वायवे स्वातय इन्द्राग्निभ्यां
विशाखाभ्यां मित्रायानुराधाया इन्द्राय ज्येष्ठायै निर्ऋत्यै मूला-
याऽऽभ्योऽषाढाभ्यो ब्राह्मणेऽभिजिते विष्णवे श्रवणाय वसुभ्यो
धनिष्ठाभ्यो वरुणाय शतभिषजेऽजायैकपदे प्रोष्टपदाभ्योऽहिर्बु-

धन्याय प्रोष्ठपदाभ्यः पूष्णे रेवत्या अश्विभ्यामश्विनीभ्यां यमाय
भरणीभ्यः ॥ २६ ॥

षष्ठे मास्यन्नप्राशनम् । आजमन्नाद्यकामस्तैत्तिरं ब्रह्मवर्चसकामो
मात्स्यं जवनकामो घृतौदनं तेजस्कामो दधिमधुघृतमिश्रमन्नं प्राश-
येत् । अन्नपतेऽन्नस्य नो देहानमीवस्य शुष्मिणः प्रप्रदातारं ता-
रिष ऊर्जन्नो धेहि द्विपदे चतुष्पदे यश्चिद्धि महश्चित् । इममग्न
आयुषे वर्चसे तिग्ममोजो वरुणसोमराजन् मातेवास्मा अदितिः श-
र्मयं सद्विश्वेदेवा जरदष्टिर्यथा सदिति हुत्वाऽग्न आयुष्पीत्यभि-
मन्त्र्योदगग्रेषु केशेषु, स्योना पृथिवि भवेत्युपवेश्य, महाव्याहृति-
भिः प्राशनं शेषं माता प्राशनीयात् ॥ २७ ॥

संवत्सरे चूडाकर्म तृतीये वा वर्षे, पञ्चमे क्षत्रियस्य, सप्तमे
वैश्यस्याग्निमुपसमाधाय त्रीहियवानां तिलमाषाणामिति पात्राणि
च पूरयित्वानडुहं च गोमयं कुशभित्तं च केशप्रतिग्रहणादशन्नव-
नीतं लोहक्षुरं चोत्तरत उपस्थाप्य संपृच्यध्वम् ऋतावरीरूमिणा
मधुमत्तमाः पृञ्चती मधुना पयो मन्द्रा धनस्य सातय इत्युष्णा-
स्वप्नुशीता आसिञ्चति । आप उन्दन्तु जीवसे दीर्घायुत्वाय वर्च-
से व्यायुषं जमदग्नेः कश्यपस्य व्यायुषमगस्त्यस्य व्यायुषं य-
द्देवानाम् व्यायुषं तत्ते करोमि व्यायुषमित्यसाविति शीतोष्णा-
भिराद्भिर्दक्षिणं केशपक्षं त्रिरभ्यनक्ति शालत्यैके विजटान् वा कृ-
त्वा नवनीतेनाभ्यज्यौ ओषधे त्रायस्वैनमिति कुशतरुणमन्तर्धा-
ति केशान् कुशतरुणं चादर्शनं संस्पृश्य, तेजोऽसि स्वधितिष्ठेयि-
ता मैत्रं हिंसीरिति लोहक्षुरमादत्ते । येनावपत् सविता इमश्चग्रे
क्षुरेण राज्ञो वरुणस्य विद्वान् येन धाता बृहस्पतिरिन्द्रस्य चावप-
च्छिरः तेन ब्रह्माणो वपतेदमद्यायुष्मान् दीर्घायुरयमस्तु वीरोऽसा-
विति केशाग्राणि छिनत्ति कुशतरुणं चैवं द्वितीयमेवं तृतीयमेवं

द्विरुत्तरतो निकक्षयोः षष्ठे सप्तमे गोदानकर्मण्येतदेव गोदानकर्म
यच्चूडाकर्म षोडशे वर्षेऽष्टादशे वा तृतीये तु प्रवपने गां ददा-
त्यहनं च वासस्तूष्णीमावृतः कन्यानां प्रागुदीच्यां दिशि बह्वौ-
षधिके देशेऽपि वा सर्मापे केशान्निखनन्ति नापिताय धान्यपा-
त्राणि नापिताय धान्यपात्राणि ॥ २८ ॥ इति प्रथमोऽध्यायः ॥

ॐ गर्भाष्टमेषु ब्राह्मणमुपनयतैणेयेनाजिनेन गर्भदशमेषु वा
गर्भैकादशेषु क्षत्रियं रौरवेण गर्भद्वादशेषु वैश्यं गव्येनाषोडशाद्
वर्षाद् ब्राह्मणस्यानतीतः काल आद्वाविंशात् क्षत्रियस्यात् ऊर्ध्वं
पतितसावित्रीका भवन्ति । नैनानुपनयेयुर्नाध्यापयेयुर्न याजयेयुर्नै-
भिर्व्यवहरेयुरहतेन वा सर्वान्मेखलिनो मौञ्जी मेखला ब्राह्मणस्य
धनुर्ज्याक्षत्रियस्योर्णासूत्री वैश्यस्य, पालाशो बैल्वो वा दण्डो ब्रा-
ह्मणस्य नैयग्रोधः क्षत्रियस्यौदुम्बरो वैश्यस्य, प्राणसंमितो ब्राह्म-
णस्य ललाटसंमितः क्षत्रियस्य केशसंमितो वैश्यस्य । सर्वे वा
सर्वेषाम् । येनाबद्धेनोपनयेताचार्याधीनं तत्परिचाप्योपनेयस्यादा-
प्लुत्यालङ्कृत्य जघनेनाग्निं तिष्ठतः प्राङ्मुख आचार्यस्तिष्ठंस्ति-
ष्ठन्तमुपनयम् ॥ १ ॥

इयं दुरुक्तात् परिबाधमाना वर्णं पवित्रं पुनती न आगात्
प्राणापानाभ्यां बलमाविशन्ती सखा देवी सुभगा मेखलेयमिति
त्रिमेखलां प्रदाक्षिणं त्रिः परिवेष्ट्य ग्रन्थिरेकस्त्रयोऽपि वाऽपिवा प-
ञ्च यज्ञोपवीतं कृत्वा यज्ञोपवीतमसि यज्ञस्य त्वेनोपनहामीत्यञ्ज-
ली पूरयित्वाथैनमाह को नामासीत्यसावहं भो इतीतरः समाना-
ऽऽर्षेय इत्याचार्यः समानार्षेयोऽहं भो इतीतरो ब्रह्मचारी भवान्
ब्रूहीति ब्रह्मचार्यहं भो इतीतरो भूर्भुःस्वरित्यस्याञ्जलावञ्जलीस्त्रीन्
आसिच्य दक्षिणोत्तराभ्यां पाणिभ्यां पाणी संगृह्य जपित देवस्य
त्वा सवितुः प्रसवेऽश्विनोर्बाहुभ्यां पूष्णो हस्ताभ्यामुपनयाम्य-

ऽसाविति गणानां त्वेति गणकामानागन्तामारिषण्यतेतियोधान्महा-
व्याहृतिभिव्याधितान् ॥ २ ॥

भगस्ते हस्तमग्रहीत् सविता हस्तमग्रहीत् पूषा ते हस्तम-
ग्रभीर्दयमा हस्तमग्रभीन्मित्रस्त्वमसि धर्मणाग्निराचार्य्यस्तव अ-
सावहं चोभावग्न एतं ते ब्रह्मचारिणं परिददामीन्द्रैतत्ते ब्रह्म-
चारिणं परिददामि विश्वेदेवा एतं वो ब्रह्मचारिणं परिददामि
दीर्घायुत्वाय सुप्रजास्त्वाय सुवीर्याय रायस्पोषाय सर्वेषां वेदाना-
माधिपत्याय सुश्लोक्याय स्वस्तये ऐन्द्रीमावृतमावर्त आदित्यस्या-
वृतमन्वावर्त इति दक्षिणं बाहुमन्वावृत्य दक्षिणेन प्रादेशेन दक्षिण-
मंसमन्ववृत्त्यारिष्यतस्ते हृदयस्य प्रियो भूयासमिति हृदयदेश-
मभिमृशति तूर्णीं प्रसव्यं पर्यावृत्याथास्योद्धाङ्कुलिं पाणिं हृदये
निधाय जपति ॥ ३ ॥

मम व्रते हृदयं ते दधामि मम चित्तमनुचित्तं ते अस्तु मम वा
चमेकमना जुषस्व बृहस्पतिष्ठानि युनक्तु मह्यमिति कामस्य ब्रह्म-
वर्चस्यासाविति तेनैव मन्त्रेण तथैव पर्यावृत्य दक्षिणेन प्रादेशेन
दक्षिणमंसमन्वारभ्य जपति ब्रह्मचार्यसि समिधमाधेहपोशानकर्म-
कुरुमादिवा वाचं यच्छासमिदाधानादेशा ते अग्ने समिदित्यभ्या-
दधाति समिधं तूर्णीं वा ॥ ४ ॥

संवत्सरे सावित्रीमन्वाह त्रिरात्रे अन्वक्षं वा गायत्रीं ब्राह्म-
णायानुब्रूयात् त्रिष्टुभं क्षत्रियाय जगतीं वैश्याय सावित्रीं त्वेवो-
त्तरेणाग्निमुपविशतः प्राङ्मुख आचार्यः प्रत्यङ्मुख इतरः । अ-
धीहि भोऽ इत्युक्त्वाचार्यं अङ्कुरं प्रयुज्याथेतरं वाचयति सावि-
त्रीं भो अनुब्रूहीत्यथास्मै मन्वाह तत्सवितुर्वरेण्यमिशेतां पच्छोऽर्द्ध-
र्चशोनवानम् ॥ ५ ॥

आपो नाम स्थ शिवा नाम स्थोर्जा नाम स्थाऽजरा नाम

स्थोऽभया नामस्थाऽमृता नामस्थ तासां बोशीय सुमतौ माघत्तेत्येव
त्रिरप आचमय्य स्वस्ति नो मिमीतामिति पञ्चर्चेन दण्डं प्रयच्छति
वरो दक्षिणा प्रदक्षिणमग्निं पर्यास्थीत्य भिक्षते ग्रामं मातरं त्वेव
प्रथमां या चैनं न प्रत्याचक्षीताचार्याय भैक्ष्यं निवेदयित्वाऽनुज्ञातो
गुरुणा भुञ्जीताहरहः समिदाधानं भिक्षाचरणमधः शय्यां गुरुशु-
श्रूषेति ब्रह्मचारिणो नित्यानि ॥ ६ ॥

अथानुवाचनस्याग्नेरुत्तरत उपविशतः प्राङ्मुख आचार्यः
प्रत्यङ्मुख इतरोऽभिवाद्य पादावाचार्यस्य दक्षिणेन जानुनाक्रम्य
मूले कुशतरुणान् दक्षिणोत्तराभ्यां पाणिभ्यां मध्ये परिगृह्य तां
सव्येनाचार्योऽग्रे संगृह्य दक्षिणेनाङ्घ्रिः परिषिञ्चन्नथेतरं वाचयति
सावित्रीं भो ३ अनुब्रूहीतीतरः सावित्रीं ते अनुब्रवीमीत्याचार्यो
गायत्रीं भो ३ अनुब्रूहीतीतरो गायत्रीं ते अनुब्रवीमीत्याचार्यो
वैश्वामित्रीं भो ३ अनुब्रूहीतीतरो वैश्वामित्रीं ते अनुब्रवीमीत्याचा-
र्यो ऋषीं भो ३ अनुब्रूहीतीतर ऋषींस्ते अनुब्रवीमीत्याचार्यो देव-
ता भो ३ अनुब्रूहीतीतरो देवतास्ते अनुब्रवीमीत्याचार्यः श्रुतिं
भो ३ अनुब्रूहीतीतरः श्रुतिं ते अनुब्रवीमीत्याचार्यः श्रद्धामेधे भो ३
अनुब्रूहीतीतरः श्रद्धामेधे अनुब्रवीमीत्याचार्य एवमेवमृषेर्यस्य
यस्य यो यो मन्त्रो यदेवत्यो यच्छन्दाश्च तथा तं तं मन्त्रमनुब्रू-
यादापि वा त्रिदन्नुषिदैवतच्छन्दासि तत्सवितुर्वरेण्यमित्येतां पञ्चो-
ऽर्द्धर्चशो नवानमित्येषेति समाप्त आहाचार्य एवमेकैकमृषिमनुवाकं
वाऽनुब्रूयात् क्षुद्रमूक्तेष्वनुवाकं यावद्वा गुरुर्मन्येताद्योतमेकामं सूक्ते
वाऽनुब्रूयादपेरनुवाकस्य वैकैकां सूक्तां दाविहैषा प्रभृतिरिति कामं
सूक्तादाचार्य इत्येतद्विष्वध्याये व्याख्यातं कुशतरुणानादाया-
ऽऽनडुहेन मूले कुण्डं कृत्वा यथामूक्तं कुशेष्वपो निषिञ्चत्यहःशेषं
स्थानमुपवासश्च ॥ ७ ॥

अपराङ्क्षेऽक्षतधाना भिक्षित्वाऽऽज्याहुतिधर्मणाग््नौ पाणिना जुहुयाव सदसस्पातिमद्भुतमिति प्रत्यृचः सूक्तशेषेण भक्षैराचार्यं स्वस्तिवाच्य ॥ ८ ॥

अरण्ये समित्पाणिः सन्ध्यामास्ते नित्यं वाग्यत उत्तरापरा-
भिमुखोऽन्वष्टमदेशमा नक्षत्राणां दर्शनादतिक्रान्तायां महाव्या-
हृतीः सावित्रीं स्वस्त्ययनानि च जपित्वैवं प्रातः प्राङ्मुखस्तिष्ठ-
न्नामण्डलदर्शनात् ॥ ९ ॥

उदिते प्राध्ययनमहरहः सायं प्रातरग्निमुपसमाधाय परिस-
सृह्य पर्युक्ष्य दक्षिणं जान्वाच्याग्नये समिधमाहार्षं बृहते जातवेदसे
स मे श्रद्धां च मेधां च जातवेदाः प्रयच्छतु स्वाहा । एधोऽस्ये-
धिमीमहि समिदसि तेजोऽसि तेजो मयि धेहि स्वाहा । समिद्धो
मां समर्द्धय प्रजया च धनेन च स्वाहा । एषा ते अग्ने समित्तया
वर्द्धस्व चाचप्यायस्व वर्द्धिषीमही च वयमाचप्यासिषीमहि स्वाहे-
त्यथ पर्युक्ष्याग्निं श्रद्धां च मेधां चाविनिपातं स्मृतिं च मे
ईक्षितो जातवेदा अयं शुनन्नः संप्रयच्छत्वित्यग्निमुपतिष्ठते । सौप-
र्णव्रतभाषितं दृष्टवृद्धसम्प्रदायानुष्ठितं ज्यायुषं पञ्चभिर्मन्त्रैः प्रति-
मन्त्रं ललाटे हृदये दक्षिणस्कन्धे वामे च ततः पृष्ठे च पञ्चसु भस्मना
त्रिपुङ्गं करोति स एतेषां वेदानामेकं द्वौ व्रीत् सर्वात् वाऽधीते य
एवं हुत्वाग्निमुपतिष्ठते ॥ १० ॥

अथ व्रतादेशनम् । तस्योपनयनेन कल्पो व्याख्यातो न
सावित्रीमन्त्राह । दण्डप्रदानान्तमित्येके । उदगयने शुक्लपक्षेऽहोरात्रं
ब्रह्मचर्यमुपेत्याचार्योऽर्मासाशी ब्रह्मचारी चतुर्दशीं पारहाय्याष्ट-
मीं चाद्योत्तमे चैके यां वान्यां भ्रमशस्तां मन्येत तस्यां शुक्रिये
ब्रह्मचर्यमादिशेत् त्रिरात्रं ब्रह्मचर्यं चरेद् द्वादशरात्रं सवत्सरं वा या-
वद्वा गुरुर्मन्येत शाकरं तु संवत्सरं व्रातिकमौपनिषदं च पूर्णं काले

चरिते ब्रह्मचर्ये शंयोर्बाहस्पत्यान्ते वेदेऽनूक्ते रहस्यं श्रावयिष्यन्
कालनियमं चादेशेन प्रतीयेत ॥ ११ ॥

कृतप्रातराशस्यापराह्णेऽपराजितायां दिशि हुत्वाचार्योऽथैनं
यास्त्रेव देवतासु परीतो भवति तास्त्रेवैनं पृच्छत्यग्नाविन्द्र आ-
दित्ये विश्वेषु च देवेषु चरितं ते ब्रह्मचर्यमिति चरितं भोऽ इति
भृत्युक्ते पश्चाद्गने पुरस्तादाचार्यस्य प्राङ्मुखे स्थितेऽहतेन वास-
साचार्यः प्रदक्षिणं मुखं त्रिः परिवेष्योपरिष्ठादशाः कृत्वा यथा
न संभ्रश्येत् त्रिरात्रं समिदाधानं भिक्षाचरणमधः शय्यां गुरुश्रूषां
चाकुन्वाग्यतोऽप्रमत्तोऽरण्ये देवकुलेऽग्निहोत्रे वोपवसस्तेत्यत्र हैके
तानेव नियमांस्तिस्रस्तो राज्यामेवोपदिशन्त्याचार्योऽमांसाशी ब्र-
ह्मचारी त्रिरात्रे निवृत्ते राज्यां वा ग्रामान्निष्क्रामन्नैतानीक्षेतानध्या-
यान् पिशितापं चण्डालं सूतिकां रजस्वलां तेदनिमपहस्तकौञ्चम-
शानं सर्वाणि च शत्रुरूपाणि यान्यास्येन प्रविशेयुः स्वस्यवासां
निरसनुदित आदित्येऽनुवाचनधर्मेण वाग्यतायोष्णीषिणेऽन्वाह
महानाम्नीष्वैवैष नियमोऽथोत्तरेषु प्रकरणेषु स्वाध्यायमेव कुर्वत
आचार्यस्येतरः शृणोत्युष्णीषभाजं दक्षिणा गां ददाति त्वतमित्यु-
च्चादिवीति च प्रणवेन वा सर्वमन्नहैके वैश्वदेवं चरुं कुर्वते सर्वेषु
प्रकरणेषु यथापरीतमिति माण्डूकेयः ॥ १२ ॥

अथातो दण्डनियमानान्तरा गमनं कुर्यादात्मनो दण्डस्य
चाथ चेदण्डमेखलोपवीतानामन्यतमाद्विशीर्येत छिद्येत वा तस्य
तत्प्रायश्चित्तं यदुद्गृहे रथस्य मेखलाचेदसन्धेया भवत्यन्यां कृत्वानु-
मन्त्रयेते ।

मेध्यामेध्यविभागज्ञे मेधि देविमरस्वति ।

मेखले स्कन्नमाच्छिन्नं सन्तनुष्व व्रतं मम ॥ त्वमग्ने व्रतभृच्छु-
चिरग्ने देवाँ इहावह । उपयज्ञं हविश्च नः व्रतानि विभ्रद् व्रतपा

अदाभ्यां भवानो दूतो अजरः सुवीरः दधद्रवानि सुमृहीको अग्ने
गोपाय नो जानवेदस उपवीतं च दण्डे बध्नाति । तदप्येतव ।

यज्ञोपवीतदण्डं च मेखलामजिनं तथा ।

जुहुयादप्सु व्रते पूर्णे वारुण्यर्चा रसेन वा ॥ १३ ॥

अथ वैश्वदेवो व्याख्यातो होमकल्पो वैश्वदेवस्य सिद्धस्य सायं
प्रातर्युह्येऽग्नौ जुहुयादग्नये स्वाहा सोमाय स्वाहेन्द्राग्निभ्यां स्वा-
हा विश्वकर्म्मणे स्वाहा भरद्वाजधन्वन्तरये स्वाहादितये स्वाहा-
ऽनुमतये स्वाहाग्नेये स्विष्टकृते स्वाहेति हुस्वैतासां देवतानामथ वा-
स्तुमध्ये बलिं हरदेवताभ्यश्चैव देवताभ्यो नमो ब्रह्मणे ब्राह्मणे-
भ्यश्च वास्तोष्पते प्रतिज नीह्यस्मानिति वास्तुमध्ये वास्तोष्पतये
चाथ दिशां प्रदक्षिणं यथारूपं बलिं हरति नम इन्द्रायैन्द्रेभ्य-
श्च नमो यमाय याम्येभ्यश्च नमो वरुणाय वारुणेभ्यश्च नमः
सोमाय सौम्येभ्यश्च नमो बृहस्पतये बार्हस्पत्येभ्यश्चाथाऽऽदि-
त्यमण्डले नमोऽदितय आदित्येभ्यश्च नमो नक्षत्रेभ्य ऋतुभ्यो
मासेभ्योऽर्द्धमासेभ्योऽहारात्रेभ्यः संवत्सरेभ्यः पूष्णे पथिकृते धात्रे
मरुद्भ्यश्चैति देहलीषु विष्णवे दृषदि वनस्पतय इत्युल्लखले ओष-
धीभ्य इओषधीनां स्थाने पर्जन्यायाञ्च इति मणिके नमः श्रियै
शय्यायां शिरमि पादतो भद्रकालया अनुगुप्ते देशे नमः सर्वाङ्गभू-
तयेऽथान्तरिक्षे नक्तञ्चरेभ्य इति मायमहश्चरेभ्य इति प्रातर्ये देवास
इति चाविज्ञाताभ्यो देवताभ्य उत्तरतो धनपतये च प्राचीनावीती
दक्षिणतः शषन्निनयाति ये अग्निदग्धा इति देवपितृनेरेभ्यो दत्त्वा
श्रोत्रियं भोजयेद् ब्रह्मचारिणे भिक्षां दद्यादनन्तरं सौवासिनीं गर्भिणीं
कुमारान् स्थविरोश्च भोजयेच्छुभ्यः इवपचेभ्यश्च वयोभ्यश्चावपेद्
भूमाविति नानवचमश्रीः याज्ञैको न पूर्वं मोघमन्नं विन्दते अप-
चेता इति ॥ १४ ॥

षणां चेदर्घ्याणामन्यतम आगच्छेद्दोषशुभजमन्नं वा यत्न
सामान्यतमं मन्येत तत्कुर्यान्नामांसोऽर्घ्यः स्यादधियज्ञमधिविवाहं कुरु-
तेत्येव ब्रूयाद्वैवाहाय प्राजापत्यो राज्ञ ऐन्द्रः प्रियाय मैत्रः स्नानका-
यैन्द्राग्रो यद्यप्यसकृत् संवत्सरस्य सोमेन यजेत कृतार्घ्या एवैनं
याजयेयुर्नाकृतार्घ्यास्तदपि भवति ॥ १५ ॥

मधुपर्के च सोमे च पितृदैवतकर्म्मणि ।

अत्रैव पशवो हिंस्यान्नान्यत्रेत्यब्रवीन्मनुः ॥

आचार्यश्च पिता चोभौ सखा चानतिथिर्गृहे ।

ते यद्विदध्युस्तत् कुर्यादिति धर्मो विधीयते ॥

नैकग्रामीणमतिथिं विप्रोष्यागतमेव च ।

उपस्थितं गृहे विद्याद्भार्या यत्राग्नयोऽपि वा ॥

अग्निहोत्रं बलीवर्दाः काले चातिथिरागताः ।

बालाश्च कुलवृद्धाश्च निर्दहन्त्यपमानिताः ॥

अनङ्गानग्निहोत्रं च ब्रह्मचारी च ते त्रयः ।

अश्रन्त एव सिद्ध्यन्ति नैषां सिद्धिरनश्रताम् ॥

देवताः पुरुषं गृह्णा अहरहर्गृहमेधिनम् ।

भागार्थमुपसर्पन्ति ताभ्यो निर्वप्तुमर्हति ॥ ॥ १६ ॥

तृणान्यप्युञ्छतो नित्यमग्निहोत्रं च जुह्वतः ।

सर्वं सुकृतमादत्ते ब्राह्मणोऽनर्चितो वसन् ॥

उदपात्रात्तु दातव्यमाकाष्ठाञ्जुहुयादपि ।

आसूक्तादानुवाकाद्वा ब्रह्मयज्ञोऽभिधीयते ॥

नोपवासः प्रवासे स्यात् पत्नी धारयते व्रतम् ।

पुत्रो भ्राताऽथवा पत्नी शिष्यो वास्य बलिं हरेत् ॥

वैश्वदेवमिमं ये तु सायं प्रातः प्रकुर्वते ।

ते अर्थैरायुषा कीर्त्या प्रजाभिश्च समृध्नयुरिति ॥ ॥ १७ ॥

ब्रह्मचारी प्रवत्स्यन्नाचार्य्यमामन्त्रयते प्राणापानयोरित्युपांश्वोमहं
वत्स्यामि भो ३ इत्युच्चैः प्राणापाना उरुव्यचास्त्वया प्रपद्ये दे-
वाय त्वा गोप्त्रे परिददामि देवसवितरेष ते ब्रह्मचारी परिददामि
ते गोपायस्व तं मामृधस्वेत्युपांश्वो स्वस्तीत्युच्चैराचार्य्यः स्वस्ती-
त्युच्चैराचार्य्यः ॥ १८ ॥ ॥ इति गृह्यसूत्रे द्वितीयोऽध्यायः ॥२॥

स्नानं समावस्त्यमानस्यानडुहमित्युक्तम् । तस्मिन्नुपवेश्य के-
शश्मश्रूणि वापयति लोमनखानि च व्रीहियवैस्ति लसर्षपैरपामागैः
सदापुष्पीभिरित्युद्राप्यापोहिष्ठीयेनाभिषिच्यालंकृत्य युवं वस्त्राणीति
वाससी परिधायाथाऽस्मै निष्कं बध्नात्यायुष्यं वर्चस्यं ममाग्ने वर्च
इति वेष्टनं गृहं गृहमहनेति च्छत्रमारोहतेत्युपानहौ दीर्घस्ते अस्व-
कुश इति वैष्णवं दण्डमादत्ते । प्रतिजीनस्तदहरासीत वनस्पते वी-
ड्वङ्गः शास इत्येति रथमारोहयेद्यत्रैनं गवा वा पशुना वा अर्हये-
युस्तत्पूर्वमुपतिष्ठेत गोभ्यो वा समावर्तेत फलवतो वा वृक्षादिन्द्र-
श्रेष्ठानि द्रविणानि घेहि स्योना पृथिवी भवेत्युवेशेहलीस्पितमन्नं
तदहर्मुञ्जीताचार्य्यं वस्त्रयुगं दद्यादुष्णीषमणिकुण्डलं दण्डोपानहं
छत्रं च ॥ १ ॥

अगारं कारयिष्यन्निहान्नाद्याय विशः परिगृह्णामीत्युदुम्बर-
शाखया त्रिः परिलिख्य मध्ये स्थण्डिले जुहोति कोऽसि कस्या-
ऽसिकायते ग्रामकामो जुहोमि स्वाहा । अस्यां देवानामसि भागधे-
यमितः प्रजाताः पितरः परेताः । विराड्वज्रहृद्ग्रामकामो न दे-
वानां किञ्चनान्तरेण स्वाहेति स्थूणागतान् खादयित्वोदमन्थाना-
सिच्य इमं विमिन्वे अमृतस्य शाखां मधोर्धारां प्रतरणीं वसूना-
म् । एनां शिशुः क्रन्दत्याकुमार एनां धेनुः क्रन्दतु नित्यवत्सेत्यु-
दुम्बरशाखां घृतेनाक्तां दक्षिणे द्वाय्यं गते निदधाति । इमामुच्छ्र-
यामि भुवनस्य शाखां मधोर्धारां प्रतरणीं वसूनाम् । एनां शिशुः

क्रन्दत्नाकुमार एनां धेनुः क्रन्दतु पाकवत्सेत्युत्तरत एवं द्वयोर्द्वयो-
र्दक्षिणतः पश्चादुत्तरतश्च इमामहमस्य वृक्षस्य शाखां घृतमुक्षतीम्
अमृते मिनोमि । एनां विशुः क्रन्दत्नाकुमार आस्यन्दन्तान्धेनवो
नित्यवत्सा इति स्थूणाराजमुच्छ्रयत्येनं कुमारस्तरुण आवत्सो भु-
वसस्परि एनं परिस्तरुः कुम्भ्या आदध्नः कलशैर्गमन् ॥ २ ॥

ए इहैव स्थूणे प्रतितिष्ठ ध्रुवाञ्चापती गोमती सीलमावती
क्षेमे तिष्ठ घृतमुक्षमाणेहैव तिष्ठ निमित्तानि तिल्विलास्थाजिरावती
मध्ये पोषस्य तृम्पतां मा प्रापन्नवापवः । उपहृता इह गाव उप-
हृता अजावयः अथो अन्नस्य कीलाल उपहृतो गृहेषु नः । रथ-
न्तरे प्रतितिष्ठ वामदेव्ये श्रयस्व बृहतिस्तभायेति स्थूणाराजमभि-
मृशति संमितस्य स्थूणाः संमृशति सत्यं च श्रद्धां चेति पूर्वं यज्ञ-
श्च दक्षिणा चेति दक्षिणे, बलं चौजश्चेत्यपरे, ब्रह्म च क्षत्रं चेत्यु-
त्तरे श्रीस्तूपो धर्मस्थूणाराजोऽहोरात्रे द्वारफलके संवत्सरेऽपिधान-
मुक्षा समुद्रमभ्यन्तमश्मानं स्तूपस्याधस्तान्निखनेत् ॥ ३ ॥

वास्तोष्पतीये कर्मण्यार्णि दधामि मनसा शिवेनायमस्तु सं-
गमनो वसूनां मा नो हिंसी स्थविरं मा कुमारम् । क्षत्रो भव द्वि-
पदे शं चतुष्पद इति गृह्यमग्निं बाह्यत उपसमाधाय प्रागग्रेषु नवेषु
कुशेषूदकुम्भं नवं प्रतिष्ठाप्यारिष्ठा अस्माकं वीरा मा परातोचिनो
धनमित्यभिमन्व्य रथन्तस्य स्तोत्रियेण पुनरादाय ककुप्कारं
तिस्रः पूर्वाह्ने जुहोति वामदेव्यस्य मध्यन्दिने बृहतौऽपराह्ने महाव्या-
हृतयश्चतस्रो वास्तोष्पते इति तिस्रोऽपीवहा वास्तोष्पते वास्तोष्पते
ध्रुवा स्थूणा सौविष्टकृती दशमी स्थापाकस्य रात्रौ ज्येष्ठं पुत्रमा-
दाय जायां च सहधान्यः प्रपद्येत इन्द्रस्य गृहाः शिवा वसूमन्तो
वरूथिनस्तानहं प्रपद्ये सह जायया सह प्रजया सह पशुभिः सह
रायस्पोषेण सह यन्मे किञ्चास्ति तेन ॥ ४ ॥

शम्भं शम्भं शिवं शिवं क्षेमाय वः शान्त्यै प्रपद्येऽभयं नो अस्तु
 ग्रामो मारण्याय परिददातु विश्वमहाय मा परिदेहीति ग्रामान्निष्क्रा-
 मन्नरण्यं ग्रामाय परिददातु महविश्वाय मा परिदेहीति । ग्रामं प्र-
 विशन्नरिक्तोः गृहान् भद्रान् सुमनसः प्रपद्ये वीरघ्नो वीरतरः सु-
 वीरान् इरां बहतो घृतमुक्षमाणा अन्येष्वहं सुमनाः संविशेयमिति
 सदा प्रवचनीयः ॥ ५ ॥

अनाहिताग्निः प्रवप्स्यं गृहान् समीक्षते । इमां मे मित्रावरुणौ
 गृहान् गोपायतं युवौ । अविनष्टानविन्दुतान् पूषैतानभिरक्षत्यस्माकं
 पुनैरागादपि पन्थामगन्महीति च जपति ॥ ६ ॥

अथ प्रोष्यायन् गृहान् समीक्षते गृहा मा विभीत मा वेपध्व-
 मूर्जं विभ्रतरामसि ऊर्जं विभ्रद्रः सुमनाः सुमेधा गृहानैमि मनसा
 मोदमानः । येषामध्येति प्रवसन्त्येषु सौमनसो बहुः गृहानुपहयामहे ते
 नो जानन्तु जानतः । उपहृता इह गाव उपहृता अजावयः अथो
 अन्नस्य कीलाल उपहृतो गृहेषु नः । अयं नो अग्निर्भगवानयं नो
 भगवत्तरः । अस्योपसद्ये मारिषा मायं श्रैष्ठ्ये दधातु न इति गृह-
 मग्निमुपस्थाय कल्याणीं वाचं प्रब्रूयाद्विराजो दोहोऽसि विराजो
 दोहमशीय मयि पद्यायै विराजो दोह इति पाद्यं प्रतिग्रहणः ॥७॥

अनाहिताग्निर्ब्रह्मं प्राशिष्यन्नाग्रयणदेवताभ्यः स्विष्टकृच्चतुर्थी-
 भ्यः स्वाहाकारेण गृहेऽग्नौ जुहुयात् प्रजापतये त्वा ग्रहं गृह्णामि मह्यं
 श्रियै मह्यं यशसे मह्यमन्नाद्यायेति प्राशनार्थीयमभिमन्त्र्य भद्रान्नः
 श्रेयः समनैष्टदेवतास्त्वया वशेन समशीमाहि त्वा सनोमयोभूः पि-
 त्वाविशस्व शन्नो भव द्विपदे शं चतुष्पद इत्यङ्गिरभिषिञ्चस्त्रिः
 प्राशनत्यमोसि प्राण तद्वत् ब्रवीम्यमोसि मर्वाडसि प्रविष्टः स मे
 जरां रोगमपनुद्य शरीरादमामराधिमामृधाम इन्द्रेति हृदयदेशम-
 भिमृशति । नाभिरसि मा विभीथाः प्राणानां ग्रन्थिरसि मा वि-

सप्तम इति नाभिं, भद्रं कर्णेभिरिति यथालिं तच्चक्षुरित्यादित्यमुप-
स्थाय ॥ ८ ॥

परिवः मैथ्याद्रधाद्यावृञ्जन्तु घोषिण्यः । समानस्तस्य गोप-
तेर्गावो अंशो नवोरिषत् पूषा अन्वेतु न इति गाः प्रतिष्ठमानाया
अनुमन्त्रयेत् पङ्कान्तासु यासामूभश्चतुर्विलं मधोः पूर्णं घृतस्य च
ता नः सन्तु पयस्वतीर्वह्निर्गोष्ठे घृताच्य इत्यागावो अग्नन्निति च
प्रत्यागतासूत्तमा ममाकुर्वन्मयोभूर्वात इति सूक्तेन गोष्ठे गताः ॥९॥

या फ ल्गुन्या उत्तरामावास्या सा रेवत्या संपद्यते तस्यामङ्क-
लक्षणानि धारयेद् भुवनमसि सहस्रपोषमिन्द्राय त्वाश्रवो ददत्
अक्षतमिष्टमिलाभं गोपायनं यावतीनामिदं कारिष्यामि भूयसीनायु-
त्तमां सा मां क्रियासमिति या प्रथमा प्रजायेत तस्याः प्रीयूषं
जुहुयात् संवत्सरीणं पय उष्णियाया इत्येताभ्यामृग्भ्यां यदि यमौ
प्रजायेत माह्व्याहृतिभिर्हुत्वा यमसूं दद्यात् ॥ १० ॥

अथ वृषोत्सर्गः । कार्तिक्यां पौर्णमास्यां रेवत्यां वाश्वयुज्य-
स्य गवां मध्ये सुममिद्धमग्निं कृत्वाज्याहुतीर्जुहोति इह रतिरिह
रमध्वं स्वाहा इह धृतिरिहः स्वधृतिः स्वाहा उपसृजं धरुणं मात्रे
धरुणो मात्रं धयन् रायस्पोषमस्यासुदीधरत् स्वाहा पूषा गा अ-
न्वेतु न इति पौष्णस्य जुहोति रुद्रान् जपित्वैकवर्णं द्विवर्णं त्रिवर्णं
वायवा यूथेन छात्रते रोहितो वै व स्यात् सर्वाङ्गैरुपेतो यूथे वर्चस्वि-
तमः स्यात्तल्लङ्कृत्य यूथे मुख्याश्चतस्रो वत्सतयस्ताश्चालङ्कृत्येतं
युवानं पतिं वो ददामि तेन क्रीडन्तीश्च रथप्रियेण मावस्थात्र ज-
नुषा संविदाना रायस्पोषेण समिषा मदेम स्वाहेति । नभ्यस्थे-
ऽनुमन्त्रयेत् मयोभूरित्यनुवाकशेषेण सर्वासां पयसि पायसं श्रप-
यित्वा ब्राह्मणान् भोजयेत् ॥ ११ ॥

ऊर्ध्वमाग्रहायण्या तिस्रोऽष्टका अपरपक्षेषु तासां प्रथमायां शाकं

जुहोति इयमेव सा या प्रथमा व्युच्छदन्तरस्यां चरति प्रतिष्ठा वधू-
र्जज्ञान नवकृज्जनित्री त्रय एनां महिमानः सचन्ता स्वाहेसथ खि-
ष्टकृतो यस्यां वैवस्वतो यमः सर्वे देवाः समाहिताः अष्टका सर्वतो-
मुस्त्री सा मे कामानतीवृपद् । आहुस्ते ग्रावाणो दन्तानुधः पव-
मानः मासाश्चार्द्धमासाश्च नमस्ते सुमनामुखि स्वाहेति ॥ १२ ॥

मध्यमायां मध्यावर्षे च महान्याहृतयश्चतस्रो ये तातृषुरिति
चतस्रोऽनुद्रुत्य वपां जुहुयाद्बहुवपां जातवेदः पितृभ्यो यत्रैनान्
वेत्थ मुकृतस्य लोके मेदसः कुल्या उप ताः स्रवन्तु सत्याः सन्तु
यजमानस्य कामाः स्वाहेति वा महान्याहृतयश्चतस्रो ये तातृषुरिति
चतस्रोऽष्टाहुतिस्थालीपाको वदानमिश्रोऽन्तर्हिता गिरयोऽन्तर्हिता
पृथिवीमहं दिवा दिग्भिश्च सर्वाभिरन्यमन्तः पितुर्दधेऽमुष्यै स्वाहा ।
अन्तर्हिताम ऋतवोऽहोरात्राश्च सन्धिजाः मासाश्चार्द्धमासाश्चान्य-
मन्तः पितुर्दधेऽमुष्यै स्वाहा । यास्तिष्ठन्ति याः स्रवन्ति यादभ्राः
परिसस्तुषीः अद्भिः सर्वस्य भर्तृभिरन्यमन्तः पितुर्दधेऽमुष्यै स्वाहा ।
यन्मे माता प्रलुलुभे विचरन्त्यपतिव्रता रेतस्तन्मे पिता वृक्षां मा-
तुरन्योवपद्यतामुष्यै स्वाहेति वा महान्याहृतीनां वा स्थाने चत-
स्रोऽन्यत्र करणस्य पायसो वा चरुः श्वोऽन्वष्टक्यं पिण्डापितृ-
यज्ञावृता ॥ १३ ॥

उत्तमायामपूपाञ्जुहोत्युक्थ्यश्चाऽतिरात्रश्च सद्यःक्री छन्दसा
सह अपूपकृदष्टके नमस्ते सुमनामुखि स्वाहेति । गोपशुरजस्थाली-
पाको वाऽपि वा गोग्रासमाडरेदपि वारण्ये कक्षमपादहेदेषा मेऽष्ट-
केति न त्वेव न कुर्वीत न त्वेव न कुर्वीत ॥ १४ ॥ इति गृह्यसूत्रे
तृतीयोऽध्यायः ॥ ३ ॥

मासि मासि पितृभ्यो दद्याद् ब्राह्मणान् वेदविदो युग्माँस्त्र्य-
वराध्यान् पितृवदुपवेश्यायुग्मान्युदपात्राणि तिलैरवकीर्यासावेतत्त

इत्यनुदिश्य ब्राह्मणानां पाणिषु निनयेदत्त उर्द्धमलङ्कृतामन्त्राधौ
कृत्वाऽन्नं चासावेतत्त इत्यनुदिश्य भोजयद्भुज्जानेषु महाक्याह्वनीः
सावित्रीं मधुवातीयाः पितृदेवत्याः पावमानीश्च जपेद्भुक्तवत्सु पि-
ण्डान् दद्यात् पुरस्तादेके पिण्डान् पश्चिमेन तत्पत्नीनां किञ्चिदन्त-
र्धीय ब्राह्मणेभ्यः शेषं निवेदयेदग्नौकरणादि पिण्डापितृयज्ञेन कल्पो
व्याख्यातः ॥ १ ॥

अथात एकोद्दिष्टमेकपात्रमेकाध्व्यमेकपिण्डं नावाहनं नाग्नौ-
करणं नात्र विश्वेदेवाः स्वदितमिति तृप्तिप्रश्न उपतिष्ठतामि-
त्यक्षैयस्थानेऽभिरम्यतामिति विसर्गः संवत्सरमेवं प्रेते चतुर्थविस-
र्गश्च ॥ २ ॥

अथ सपिण्डीकरणम् । संवत्सरे पूर्णे त्रिपक्षे वा यदहर्वा तृद्धि-
रापद्येत चत्वार्युदपात्राणि सतिलगन्धोदकानि कृत्वा त्रीणि
पितृणामेकं प्रेतस्य प्रेतपात्रं पितृपात्रेष्वसिञ्चति ये समाना इति
द्वाभ्यामेवं पिण्डमप्येतत्सपिण्डीकरणम् ॥ ३ ॥

अथात आभ्युदयिकमापूर्यमाणपक्षे पुण्याहे मातृधागं कृत्वा
युग्मान् वेदविद्ब्राह्मणानुपवेश्य पूर्वाह्णे प्रदक्षिणमुपचारः पितृमन्त्र-
चर्जं जपत्क्रज्जवो दर्भा यवैस्तिलार्थोदधिबदराक्षतमिश्राः पिण्डा
नान्दीमुखान् पितृनावाहयिष्य इत्यावाहने नान्दीमुखाः पितरः
ग्रीयन्तामित्यक्षयस्थाने नान्दीमुखान् पितॄन् वाचायिष्य इति वा-
चने संपन्नमिति तृप्तिप्रश्ने समानमन्यदत्रिरुद्धमिति ॥ ४ ॥

अथोपाकरणमोषधीनां प्रादुर्भावे हस्तेन श्रवणेन वाक्षतस-
क्तूनां धानानां च दधिघृतामिश्राणां प्रत्यृचं वेदेन जुहुयादिति हैक
आहुः सूक्तानुवाकाद्याभिरिति वाऽध्यायार्षेयाद्याभिरिति माण्डू-
कैयोऽथ ह स्माह कौषीतकिरग्निमीळे पुरोहितमित्येका कुपुम्भक-
स्तदब्रवीदावदस्त्वं शकुने भद्रमावद गृणाना जमदग्निना धामं ते

विश्वं भुवनमधिश्चिन्नं गन्ता नो यज्ञं यज्ञियाः सुशामि यो न स्त्रोअर-
णः पनिचक्षत्र विचक्षत्राग्रे याहि मरुत्सखा यत्ते राजं घृतं हविरिति
दृचा तच्छंभोरावृणीमह इत्येका हुतशेषाद्धविः प्राश्नन्ति दधिक्रा-
ब्धो अकारिषामित्येतयाचम्योपविश्य महाव्याहृतीः सावित्रीं वेदा-
दिप्रभृतीनि च स्वस्त्ययनानि च जपित्वाचार्यं स्वस्तिवाच्य तद-
पि भवति ॥

अयातयामतां पूजां सारत्वं छन्दसां तथा ।

इच्छन्त ऋषयोऽपश्यन्नुपाकर्म तपोबलात् ॥

तस्मात् षट्कर्म नित्येनात्मनो मन्त्रसिद्धये ।

उपाकर्त्तव्यमित्याहुः कर्मणां सिद्धिमिच्छता ॥

उपाकर्मणि चोत्सर्गे त्रिरात्रं क्षपणं भवेत् ।

अष्टकासु त्वहोरात्रम् ऋत्नन्त्यासु च रात्रिषु ॥ ५ ॥

माघशुक्लप्रतिपद्यपराजितायां दिशि बह्वौषधिके देश उदुखं
जातवेदसं चित्रं देवानां नमो मित्रस्य सूर्योऽग्निदिवस्यात्विति मर्या-
णि च जपित्वा शाम इत्या महां असीति प्रदक्षिणं प्रत्यृचं प्रतिदि-
शं प्रत्यस्य लोष्ठानृषींश्छन्दामि तर्पयित्वा प्रतिपुरुषं च पितृंश्छ-
न्दामि विश्रामयन्त्यर्द्धसप्तमान्मासानर्द्धषष्ठान् वाधीयीरँश्चेदहोरात्र-
मुपरम्य प्राधयनम् ॥ ६ ॥

अथोपरममुत्पानेष्वकाः लमन्येष्वद्भुतेषु च विद्युत्स्तनयित्नु-
वर्षासु त्रिसंध्यमेकां श्रद्धभोजने दशाहमद्य स्मृतकेषु च चतुर्दश्य-
मावाप्त्ययोरष्टकासु च वासरेषु नभ्येषु चाचार्योपरते दशाहं श्रुत्वा
त्रिरात्रं तत्पूर्वाणां च प्रतिग्रहे श्राद्धवत्सब्रह्मचारिणि प्रेतमनुगत्वा
पितृभ्यश्च निधाय पिण्डान्निशां संध्यां पर्वस्वस्तमिते शूद्रमन्निकर्षे
सामशब्दे इपशाने ग्रामारण्येऽन्नः शने ग्रामे दर्शनीयादश्रवणीया-
दनिष्टप्राणेऽतिव्रानेऽन्ने न वर्षाणि रथ्यायां बीणाशब्दे च रथस्थः

शूद्रवच्छुनि वृक्षारोहणेवटारोहणेऽप्युक्रन्दत्यार्त्यां नम्र उच्छिष्टतंक्रमे
केशश्मश्रुवापनास्नानादुत्सादने स्नाने संवशनेऽभ्यञ्जने प्रेतस्पर्शनि
सूतिकोदकययोश्च शूद्रवदपिहितपाणिः सेनायामभुञ्जाने ब्राह्मणे
गोषुचातिक्रान्तेष्वधीयीरन्नन्ते तेषां यदि किञ्चिद्दालोत्पातो
भवेत्प्राणानायम्यादित्यमीक्षित्वाऽधीयीत विद्युत्स्तनयित्तुवर्षवर्जं
कल्पे वर्षवदर्द्धषष्ठेषु । तदप्येतत् ।

अन्नमापो मूलफलं यच्चान्यच्छ्राद्धिकं भवेत् ।

प्रतिगृह्णाप्यनध्यायः पाण्यास्थो ब्राह्मणः स्मृत, इति ॥ ७ ॥

न्यायोपेतेभ्यश्च वर्तयेत्प्राङ्बोदङ्वासीन आचार्यो दक्षिण-
त उदङ्मुख इतरो द्वौ वा भूयँसस्तु यथावकाशं नोच्छ्रितासनो-
पविष्टो गुरुसमीपे नैकासनस्थो न प्रसादितपादो न बाहुभ्यां जा-
नूपसंगृह्य नोपाश्रितशरीरो नोपस्थकृतपादो न पादकुशरिकं कृ-
त्वाऽधीहि भो ३ इत्युक्त्वाऽऽचार्यं अङ्गारं प्रचोदयेदोमितीतरः प्र-
तिपद्यते तत्सन्ततमधीयीताधीत्योपसंगृह्य विरताः स्म भो इत्युक्त्वा
यथार्थं विसृष्टं विरामस्नावदित्येकेनाधीयतामन्तरा गच्छेन्नःत्मानं
विपरिहरेदधीयानो यदि चेद्दोषः स्यात्त्रिरात्रमुपोष्याहोरात्रं वा
सावित्रीमभ्यावर्त्तयेद्यावच्छक्नुयाद् ब्राह्मणेभ्यः किञ्चिद् दद्यादहो-
रात्रमुपरम्य प्राध्ययनम् ॥ ८ ॥

स्नात उपस्पर्शनकालेऽवगाह्य देवतास्तर्पयेति । अग्निस्तृप्यतु वायु-
स्तृप्यतु सूर्यस्तृप्यतु विष्णुस्तृप्यतु प्रजापतिस्तृप्यतु सहस्राक्षस्तृप्यतु ।
सोमः ब्रह्मा वेदाः देवाः ऋषयः सर्वाणि च छन्दांसि अङ्गारः वपदका-
रः महाव्याहृतयः सावित्री यज्ञाः द्यावापृथिवी नक्षत्राणि अन्तरिक्षम्
अहोरात्राणि संख्या संध्या समुद्राः नद्यः गिरयः क्षेत्रौपधिवनस्प-
तिगन्धर्वाप्सरसः नागाः वयांसि सिद्धाः साध्याः विप्राः यक्षाः र-
क्षांसि भूतान्येवमन्तानि तृप्यन्तु । श्रुतिं तर्पयामि स्मृतिं तर्पया-

मि घृतिं तर्पयामि श्रद्धामेधे धारणां च गोब्राह्मणं स्थावरजङ्ग-
मानि सर्वभूतानि त्वथत्विति यज्ञोपवीति ॥ ९ ॥

अथ प्राचीनावीती पित्र्यां दिशमीक्षमाणः शतर्चिनः माध्यमाः
गृच्छमदः विश्वामित्रः जमदग्निः वामदेवः अत्रिः भरद्वाजः वसि-
ष्ठः प्रमाथाः पावमानाः क्षुद्रसूक्तमहामृक्ताः सुमन्तुः जौमनिवैश-
म्पायनपैलसूत्रभाष्यगार्ग्यबभ्रुवाभ्रव्यमण्डुमाण्डव्याः मारगो वाच-
क्रवी बडवा प्रातिथेयी सुलभा मैत्रेयी कहोळं कौषीतर्की महाकौ-
षीतर्की सुयज्ञं शाङ्खायनम् आश्वलायनम् ऐतरेयं महैतरेयं भारद्वाजं
जाबूकर्ण्य पैङ्गं महापैङ्गं बाष्कलं गार्ग्यं शाकल्यं माण्डूकेयं महा-
दमत्रम् औदवाहं महौदवाहं सौजार्मिं शौनर्किं शाकपूर्णिं गौत-
र्मी ये चान्ये आचार्योस्ते सर्वे तृप्यन्त्विति प्रतिपुरुषं पितरः पितृवं-
शस्तृप्यतु मातृवंशस्तृप्यतु ॥ १० ॥

न नशां स्त्रियमीक्षेतान्यत्र मैथुनाच्चादित्यं संधिवेलयोरनाप्त-
प्रकार्यकारिणं प्रेतस्पर्शिनं सूतिकोदक्याभ्यां न संवदेदतैश्चोदधृत-
तेजांसि न भुञ्जीत न यातयामैः कार्यं कुर्यान्न सह भुञ्जीत न शेषं
पितृदेवतातिथिभृत्यानां शेषं भुञ्जीतोञ्छिशिलमयाचितप्रतिग्रहः
साधुभ्यो याचितो वा याजनं वृत्तिः पूर्वं पूर्वं गरियो संसिद्धमा-
नायां वैश्यवृत्तिर्वा प्रमत्तः पितृदेवतकार्येष्वृतौ स्वदारगामी न द्वि-
वा शयीत न पूर्वापररात्रौ न भूमावनन्तर्हितायामासीत् नित्योद-
की यज्ञोपवीति न त्रिरहयेदाचार्यमन्यत्र नियोगादनुज्ञातो वा अ-
हरहराचार्यमभिवादेयद् गुरुभ्यश्चासमेत्य श्रोत्रियस्य प्रोष्य प्रत्ये-
त्याश्रोत्रियस्यासावहं भो ३ इत्यात्मनो नामादिश्य व्यस्यस्य पाणी
असा उ इत्यस्य पाणी संगृह्याऽऽशिषमाशास्ते नावृतो यज्ञं गच्छे-
दधर्माच्च जुगुप्सेत न जनममत्रायं गच्छेन्नोपर्युद्दिशेत्समेत्यानाक्रो-
शक्रोऽपिथुनोकुलंकुञ्जेनेतिहेतिस्यानैकश्चरेन्न तयो नापिहितपाणि-

द्वैवायतनानि प्रदाक्षिणं न धावेन्न ष्टिवेन्न कण्डूयेन्मूत्रपुरीषे नावेक्षे-
तावगुण्ठयासीतानन्तर्हितायां यद्येकवस्त्रो यज्ञोपवीतिं कर्णे धृत्वा
नादित्यमभिमुखो न जघने नाहरुदङ्मुखो नक्तं दक्षिणामुखो न
चाप्सु श्लेष्म न च समीपेऽन्नवृक्षमारोहेन कूपमीक्षेत न ध्रुवनं गच्छे-
न्न त्वेव तु श्मशानं सवस्त्रोऽहरहराप्लुवेदाप्लुत्याव्युदकोऽन्यद्वस्त्र-
माच्छादयेत् ॥ १२ ॥

रोहिण्यां कृषिकर्माणि कारयेत् पुरस्तात् कर्मणां प्राच्यां
क्षेत्रमर्यादायां द्यावापृथिवीयं बलिं हरेद् द्यावापृथिवीययर्चा नमो
द्यावापृथिवीभ्यामितिचोपस्थानं प्रथमयोगे सीरस्य ब्राह्मणः सीरं
सृष्ट्वोच्छ्रुन्ननः फाला इत्येतामनुब्रुवन् क्षेत्रस्य पतिनेति प्रदाक्षिणं प्र-
त्यृचं प्रतिदिशमुपस्थानम् ॥ १३ ॥

उदकं तारिष्यन् स्वस्त्ययनं करोत्युदकाञ्जर्लीस्त्रीनप्सु जुहोति
समुद्राय वैष्णवे नमो वरुणाय धर्मपतये नमः सर्वाभ्यो नदीभ्यः
सर्वासां पित्रे विश्वकर्मणे दत्तं हविर्जुषतामिति जपित्वा प्रतीपं
स्ववन्तीभ्य उन्नीयंस्थावराभ्यस्तर्श्वेद्भयं शङ्खेद्वाशिष्टं सूक्तं जपेत्
समुद्रज्येष्ठा इत्येतत् प्लुवन् ॥ १४ ॥

श्रवणः श्रविष्ठीयार्यां पौर्णमास्यामक्षतसक्त्तूनां स्थालीपाक-
स्य वा जुहोति विष्णवे स्वाहा श्रवणाय स्वाहा श्रावण्यै पौर्ण-
मास्यै स्वाहा वर्षाभ्यः स्वाहेति गृह्यमग्निं बाह्यत उपसमाधाय
लज्जानक्षतसक्त्तूश्च सर्पिषा संनिनीय जुहोति दिव्यानां सर्पाणा-
मधिपतये स्वाहा दिव्येभ्यः सर्पेभ्यः स्वाहेत्युत्तरेणाऽग्निं प्रामग्रेषु
नवेषु कुशेषूदकुम्भं प्रतिष्ठाप्यदिव्यानां सर्पाणामधिपतिरवनेनित्तां
दिव्याः सर्पा अवनेनिजन्तामित्यपो निनयति दिव्यानां सर्पाणाम-
धिपतिः प्रलिखतां दिव्याः सर्पा प्रलिखन्तामिति कृणेन चेष्टयति
दिव्यानां सर्पाणामधिपतिः प्रलिपंतां दिव्याः सर्पाः प्रलिपन्तामिति

वर्णकस्य मात्रा निनयति दिव्यानां सर्पाणामधिपतिराबध्नीतां दिव्याः सर्पा आबध्नन्तामिति सुमनस उपहरति दिव्यानां सर्पाणामधिपतिराच्छादयतां दिव्याः सर्पा आच्छादयन्तामिति सूत्रतन्तुमुपहरति दिव्यानां सर्पाणामधिपतिराक्तां दिव्याः सर्पा आज्ञतामिति कुशतरुणे पद्यान्तमाञ्जनस्य करोति दिव्यानां सर्पाणामधिपतिरीक्षतां दिव्याः सर्पा ईक्षन्तामित्यादर्शनेक्षयति दिव्यानां सर्पाणामधिपत एष वो बलिरिति बलिमुपहरत्येवमान्तरिक्षाणां दिव्यानां पार्थिवानामिति त्रिखिरुच्चैस्तरामुच्चैस्तरां पूर्वं नीचैस्तरानीचैस्तरामुत्तरमेवमहरहरक्षतसक्तूनां दर्वेणोपघातमां तत्यवरोहणाद्रात्रौ रात्रौ वाग्यतः सोदकं बलिं हरेद्वाग्यतावैनमुपमादयेद्य उपक्रमः स उत्सर्गः सूत्रामाणमिति शय्यामारोहेत् ॥ १५ ॥

आश्वयुज्यां पौर्णमास्यामैन्द्रः पायसोऽश्विभ्यां स्वाहाऽश्वयुग्भ्यां स्वाहाऽश्वयुज्यै पौर्णमास्यै स्वाहा शरदे स्वाहा पशुपतये स्वाहा पिङ्गलाय स्वाहेत्याज्यस्य हुत्वाथ पृषातकस्या गावो अग्निमित्येतेन सूक्तेन प्रत्यृचं जुहुयान्मातृभिर्वत्सां संसृजन्ति तां रात्रीमप्यब्राह्मणभोजनम् ॥ १६ ॥

आग्रहायण्यां प्रत्यवरोहेद्रोहिण्यां प्रोष्ठपदासु वा प्रातः शमीपलाशमधूकेषीकापामार्गाणां शिरीषोदुम्बरबद्रीणां च पूर्णमुष्टिमादाय सीतालोष्ठं चोदपात्रे विधाय महाव्याहृतीः सावित्रीं चोदृत्यायनः शोथुचदद्यमित्येतेन सूक्तेन तस्मिन्निमज्य निमज्य प्रदक्षिणं शरणेभ्यः पाप्मानमपहरत्योत्तरतो निनयेन्मधुपर्को दक्षिणा ॥ १७ ॥

ग्रीष्मो हेमन्त उत वा वसन्तः शरद्वर्षाः सुकृतत्रो अस्तु तेषामृतूनां शरशारदानां निपात एषामुभये स्याम स्वाहा अपश्येतपदाजहि पूर्वेण चाऽपरेण च सप्त च वारुणीरिमाः सर्वाश्च राज-

बान्धवैः स्वाहा श्वेताय वैदाभ्याय स्वाहा तक्षकाय वैशालाय
स्वाहा विशालाय स्वाहेत्याजस्य हुत्वा सहेमन्तः सुवसन्तः सुग्री-
ष्मः प्रतिधीयतां उवर्षाः सन्तु नो वर्षाः शरदः सम्भुवन्तु न इति
शन्नो मित्र इति पलाशशाखया विमृज्य समुद्राद्भिरित्यभ्युक्ष्य
स्योना पृथिवी भवेति स्रस्तरमास्तीर्य ज्येष्ठदक्षिणपाश्र्वैः संविश-
ति प्रतिब्रह्मन् प्रतिनिष्ठामि क्षत्र इति दक्षिणैः प्रत्यङ्गेषु प्रतिनि-
ष्ठामि गोष्विति सव्यैः प्रतिपशुषु प्रतिनिष्ठामि पुष्टाविति दक्षिणैः
प्रतिप्रजायां प्रतिनिष्ठाम्यन्न इति सव्यैरुदीर्ध्वंजी इत्युपस्थानस्त-
स्तरतां रात्रीं शेरते यथासुखमत ऊर्ध्वम् ॥ १८ ॥

चैत्र्यां पौर्णमास्यां कर्कन्धुपर्णानि मिथुनानां च यथोपपा-
दम् । विष्टस्य कृत्वैन्द्राग्नस्तुण्डिलो रौद्रा गोलकलोकतो नक्षत्रा-
ण्यन्वाकृतयश्च लोकतो नक्षत्राण्यन्वाकृतयश्च ॥ १९ ॥ ॥ इति
गृह्यसूत्रे चतुर्थोऽध्यायः ॥

अथ प्रवत्स्यन्नत्मन्नरण्योः समिधत्राग्निं समोरोहयत्येहि मे
प्राणानोहयति तत्सकृत्सकृन्मन्त्रेण द्विर्द्विस्तूष्णीमयं ते योनिरिति
वारणी प्रतितपति समिधं वानस्तमिते च मन्यन्मुपलिप्त उद्धृता-
बोक्षितेऽग्निमः हृत्श्रोपात्ररोहेत्युपात्ररोहणं मनुगतेऽग्नौ सर्वप्रायःश्चि-
त्ताहुतीर्हुत्वा पाहि नो अग्न एषेस स्वाहा पाहि नो विश्वत्रेधसे
स्वाहा सर्वं पाहि शतक्रनो स्वाहा । व्रतपाना उपोष्याज्यस्य हुत्वा
त्वमग्ने व्रतपा इति ॥ १ ॥

अथ पुष्कारिणीकूपतडागानां शुद्धपक्षे पुण्ये वा तिथौ पयसा
यवमयं चरुं श्रययित्वा त्वं नो अग्न इति द्रव्यामव्रते हेल इमं मे
वरुणोदुत्तमं वरुणेमां धियं शिक्षमाणस्य गृह्योपगृह्योमयोभूराखरो-
निःसरो निःकासः सपत्रदूषण इति वारुण्यादिदिक्प्रभृति प्र-
दक्षिणं जुहुयान्नध्ये पयसा जुहोति विश्वतश्चक्षुरिदं विष्णुरिति

यत् किञ्चेदमिति मज्जायित्वा धेनुर्दक्षिणा वस्त्रयुग्मं चातो ब्राह्मण-
भोजनम् ॥ २ ॥

अथारामेऽग्निमुपसमाधाय स्थालीपाकं श्रपयित्वा विष्णवे
स्वाहेन्द्राग्निभ्यां स्वाहा विश्वकर्म्मणे स्वाहेति यान्वो नरइति प्रत्यृचं
जुहुयाद्ग्नस्पते शतवल्श इत्यभिमन्त्र्य हिरण्यं दक्षिणा च ॥ ३ ॥

यदि पार्वणस्त्वकृतोऽन्यतरन्ततश्चरुरग्नये वैश्वानराय स्वाहा-
ऽग्नये तन्तुमते स्वाहेति होमातिक्रमे सायंदोषावस्तर्नमः स्वाहाप्रात-
र्वस्तनमः स्वाहेति यावतो होमास्तावन्तो हुत्वा पूर्ववद्धोमः ॥ ४ ॥

कपोतोलूकाभ्यामुपवेशने देवाः कपोत इति प्रत्यृचं जुहुयाद्
दुःस्वप्नदर्शने चारिष्टदर्शने च निशायां काकशब्दक्रान्ते चान्येन
चाद्भुनेषु च पयसा चरुं स्नपयित्वा सरूपवत्साया गोः पयसि
न त्वेव तु कृष्णाया रात्रीसूक्तेन प्रत्यृचं जुहुयाद्धृतशेषं महाव्या-
हृतिभिः प्राश्य भद्रं कर्णेभिरिति कर्णौ शतमिन्नु शरदो अतिदेवा
इत्यात्मानमभिमन्त्र्य ब्राह्मणेभ्यः किञ्चिद्दद्यात् ॥ ५ ॥

व्याधौ समुत्थित इमा रुद्राय तवसे कपर्दिन इति प्रत्यृचं
गावेधुर्कं चरुं जुहुयात् ॥ ६ ॥

अकृतसीमन्तोन्नयने चेत् प्रजायेताकृतजातकर्मासीत्ततोऽती-
ते दशाह उत्सङ्गे मातुः कुमारकं स्थापयित्वा महाव्याहृतिभिर्हुत्वा
पूर्ववद्धोमः ॥ ७ ॥

स्थूणाविरोहणे स्थालं पाकं श्रपयित्वा याविष्टा जनयन् क-
र्षराणि पिशङ्गरूपः सुभरो वयोधा इति द्वाभ्यां चरुं जुहुयाच्चदि
प्रणीता चरुराज्यस्थाल्यन्यदपि मृन्मयं भिन्नं स्रुवेत् सर्वप्रायश्चि-
त्ताहुनीर्हुत्वा यज्ञते चिदिति तृचेन भिन्नमनुमन्त्रयते यद्यत् स-
माप्ते होमे पवित्रे नश्यते सर्वप्रायश्चित्तं हुत्वाऽप्स्वग्न इति पुनरु-
त्पादयेत् ॥ ८ ॥

अथ सपिण्डीकरणम् । चत्वार्युदपात्राणि पूरयित्वा पितुः प्रभृति तद्वत्पिण्डान् कल्पयित्वा, ये समानाः समनसः पितरो य- मराज्ये तेषां लोकः स्वधा नमो यज्ञो देवेषु कल्पताम् । ये समानाः समनसो जीवा जीवेषु मामकाः तेषां श्रीर्मयि कल्पतामस्मिल्लोके ज्ञातं समाः समानो मत्र इति द्वाभ्यामाद्यं पिण्डं त्रिषु विभजेत्त- थैवार्धपात्राप्येवं मातुर्भ्रातुर्भार्यायाः पूर्वमारिण्या एभिः पिण्डैः प्रक्षिप्य ॥ ९ ॥

यदि गृहे मधुका मधु कुर्वन्त्युपोष्यौदुम्बरीः समिधोऽष्टशतं दधिभधुघृताक्ता, मा नस्तोक इति द्वाभ्यां जुहुयाच्छन्न इन्द्राग्नी इति च सूक्तं जपेत् सर्वेषु च कर्मसु प्रतिश्रुतादिषु प्रादेशमात्रीः पालाशीः समिधः सप्तदश हुत्वा पश्चात् स्रुवग्रहणं दर्शपूर्णमास- योः पञ्चदशमध्यावर्षेष्टके तिस्रो वा भवन्ति पितृयज्ञवद्धोमः ॥१०॥

यदि गृहे वल्मीकसम्भृतिर्गृहोत्सर्गोऽथ त्रिरात्रमुपोष्य महा- शान्तिं कुर्यान्महाशान्तिं कुर्यात् ॥ ११ ॥ इति गृह्यसूत्रे पञ्च- मोऽध्यायः ॥ ९ ॥

अथातो ब्रह्माणं ब्रह्मऋषिं ब्रह्मयोनिमिन्द्रं प्रजापतिं वशिष्ठं वामदेव्यं कहोळं कौषीतकिं महाकौषीतकिं सुयज्ञं शाङ्खायनम् आश्व- छायनमैतरं महैतरं कात्यायनं शाठ्यानं बभ्रुं बाभ्रुव्यं मण्डुं माण्डव्यं सर्वानेव पूर्वाचार्यान्नस्य स्वाध्यायारण्यकस्य नियमानुदाहरिष्यामो- ऽहोरात्रं ब्रह्मचर्यमुपेत्याचार्योऽर्मासाशीमपिहितं चण्डालं सूति- कां रजस्वलान्तेदनियमहस्तकदर्शनान्द्वयध्यापकानिशवरूपाणां च यान्यास्येन प्रविशेयुर्वान्तकृतश्मश्रुकर्ममांसाशनश्राद्धसूतकभोजने- षु ग्रामाऽध्ययनानन्तर्हितान्यहानि त्रिरात्रो नवक्लृप्तः पराभि- र्गुष्ट उपपर्वणामह उत्तरार्दानि चाग्निविद्युत्स्तनयित्नुर्वर्षामहाभ्र-

माहुर्भावाच्च वाते च शर्कराकर्षणि यावत्कालम् ॥ १ ॥

ऊर्द्धमाषाढ्याश्चतुरो मासान्नाधीयीतात्यन्तं शक्य इति निय-
माः प्राग्ज्योतिषमपराजितायां दिशि पुण्यमुपगम्य देशमनुदित
उदग्ग्रहणं मण्डलप्रवेशश्चाञ्जनगन्धिमित्येतयर्चा मण्डलं तु प्राग्द्वा-
रमुदग्द्वारं वा जनाग्रीयमसम्प्रमाणमसंवाधमावामदेव्यमुत्तरशा-
न्तिः । पुनः प्राध्येषणं च मण्डलस्थाभिराचम्य प्राधीयीरन् कृत-
शान्तयः शान्तिपात्रोपघाते प्रोक्षणं प्रायश्चित्तिः प्रोक्षणं तु हि-
रण्यवता पाणिना दर्भपिञ्जूलवता वेति भाषिकम् ॥ २ ॥

अथ प्रविश्य मण्डलं प्राङ्मुख आचार्य उपावेशत्युदङ्मुख्वा
दक्षिणत इतरे यथाप्रधानमसम्भवेत्सर्वतोमुख्वा प्रतीक्षेरन्तुदयमा-
दित्यस्य विज्ञाय चैनं दीधितिमन्तमधीहि भोऽ इति दक्षिणैर्दक्षिणं
सव्यैः सव्यं दक्षिणोत्तरैः पाणिभिरुपसंगृह्य पादावाचाचार्य्यस्य
निर्णिक्त्वावथाधाय शान्तिपात्रे दूर्वाकाण्डवतीष्वस्वपिन्वमानैः पा-
णिभिः प्राधीयीरन्नेष विधिर्यद्दि तु ग्लायेरन्नेक एषामशून्यं शा-
न्तिभाजनं कुर्यादध्यायाद्यन्तयोश्च सर्वे तत्सन्ततमव्यवच्छिन्नं भ-
वसध्यशान्तिरोकारो महाव्याहृतयः सावित्री रथन्तरं बृहद्वाग्दे-
व्यं पुनरादायं ककुप्कारमिति बृहद्रथन्तरे दशैताः सम्पादिता भ-
वन्ति दशदशिनीविराळित्येतद्ब्राह्मणम् ॥ ३ ॥

अदब्धं मन इषिरं चक्षुः सूर्यो ज्योतिषां श्रेष्ठो दीक्षे मा मा
हिंतीरिति सवितारमीक्षन्ते युवं सुराममिसेका स्वस्ति नः पथ्या-
स्वस्ति च तिस्र इति च तस्य शकरीणां तु पूर्वं प्रत्यस्मै पिपीषते योरपि-
बोरधितमस्त्यमुवो अप्रहणायिति त्रयस्तृचा, अम्मा अस्मा इदन्धस
इति ष्वाश्रुति वीरयुरित्यभितशकरीणामथोपनिपदां यैवं महाव्र-
तस्य संहितानां तु पूर्वम् । ऋतं वदिष्यामि सत्यं वदिष्यामीति

शेषोऽथ मन्थस्य तत्सवितुर्वृणीमहे तत्सवितुर्वरेण्यमिति पूर्वं चा-
दब्धं मन इत्याधिकारिका शान्तयस्तत इत्याह्निकमथोत्थानकाले-
पकृष्य पापं नित्यां शान्तिं कृत्वादितः शुक्रियं दधत इत्यादि-
नपीक्षन्ते ॥ ४ ॥

तमहमात्मनीत्यात्मानमभिनिहितं त्रिहितमुपमा श्रीर्जुषतामु-
यशोऽनुमा श्रीर्जुषतामनुयशः सेन्द्रः सगणः सबलः सयशः सवीर्यं
त्तिष्ठानित्यतिष्ठतु श्रीर्मा उत्तिष्ठतु यशो मा उत्तिष्ठतु त्वित्युत्था-
दमहं द्विषतं भ्रातृव्यपाप्मानमलक्ष्मीं चापधुनोमीति वस्त्रान्तमव-
धायप्राच इति स्रुक्तमिन्द्रश्च मृळयाति न इति द्वे, यत इन्द्र भ-
मह इत्येका, शास इत्या महा असीति प्रार्चीं स्वस्तिदा इति
क्षिणां दक्षिणावृतो विरक्ष इति प्रतीचीं विन इन्द्रेत्युदीचीं स-
यावृतोपेन्द्रेति दक्षिणावृतो दिवमुदीक्षन्ते ॥ ५ ॥

सविता पश्चात्तात्तञ्चक्षुरित्यादित्यमुपस्थाय व्यावर्त्तमानाश्च
त्यायन्त्युपविशन्ति यथापः शान्ता इति शान्तिपात्रादप आदाय
थिव्यामत्रनिनीय यथापृथिवीतयस्माभिकर्षत्येवं मयि शाम्यत्विति
क्षिणोऽशे निलिम्पत्येवं द्वितीयमेवं तृतीयं काण्डात्सम्भवसि
ण्डात्काण्डात् प्ररोहसि शिवा नः शाले भवेति दूर्वाकाण्डमा-
य मूर्द्धनि कृत्वाऽग्निस्तृप्यतु वायुस्तृप्यतु सूर्यस्तृप्यतु विष्णु-
तृप्यतु प्रजापतिस्तृप्यतु विरूपाक्षस्तृप्यतु सहस्राक्षस्तृप्यतु सर्व-
त्वानि तृप्यन्त्विति सुमन्तुजैमिनिवैशम्पायनैपलाद्या आचार्या
वृत्तन्प्रत्यात्मिका समुद्रव इत्यपो निनीय वामदेव्यं जपित्वा य-
ाकामं विप्रतिष्ठन्ते यथागमप्रज्ञाश्रुतिस्मृतिविभवाद्क्रान्तमांनाद-
ववाद्प्रतिष्ठादभयं शंभवेन्नो अस्तु नमोऽस्तु देवऋषिपितृमनुष्ये-
भ्यः शिवमायुर्वपुरनामयं शान्तिमरिष्टिमाक्षितिमोजस्तेजो यशो

बलं ब्रह्मवर्चसं कीर्तिमायुः प्रजां पशुन्नमो नमस्कृता वर्द्धयन्तु दुष्टु-
तादुरुपयुक्तान्यूनाधिकाच्च सर्वस्मा स्वस्ति देवऋषिभ्यश्च ब्रह्म
सत्यं च पातु मामिति ब्रह्म सत्यं च पातु मामिति ॥ ६ ॥

इति शाङ्खायनशाखायाः कौषीतकिगृहसूत्रे षष्ठोऽध्यायः
समाप्तः ॥ ६ ॥

समाप्तोऽयं ग्रन्थः ॥ इदमेव कौशिकसूत्रम् ॥

6645

